

www.bethelpatrika.org

ഒക്ടോബർ-2010 വാല്യം-23

രൂപം-2  
വില-7 രൂപ

# ബേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം



ചെങ്ങന്നൂർ ഭദ്രാസന രജതജൂബിലി ആഘോഷവും  
ഭദ്രാസന തൃതീയ കൺവൻഷനും

**ചെങ്ങന്നൂർ ഭദ്രാസന മൂവപത്രം**

BETHEL PATRIKA, P.B. NO. 38,  
 CHENGANNUR  
 PH: 0479-2451331  
 E-mail: bethelpatrika@gmail.com  
 website : www.bethelpatrika.org

**പത്രാധിപസമിതി**

**തോമസ് മാർ അത്താനാസിയോസ്**  
 (മാനേജിംഗ് എഡിറ്റർ)

ഫോൺ: 0479 - 2453310, 2451331

E-mail: marathanasios@gmail.com

**ഫാ. തോമസ് അമയിൽ**

(ചീഫ് എഡിറ്റർ)

ഫോൺ: 0479-2456466, 0468 - 2311473,

E-mail: framayil@gmail.com

**ഫാ. ഫ്രബ്രഹാം കോശി കുറുപ്പുറത്ത്**

(എക്സിക്യൂട്ടീവ് എഡിറ്റർ)

ഫോൺ: 0479 - 2450287, 9447431096

E-mail: frabramkosh@gmail.com

**പി.എം. ജേക്കബ് മെഴുവേലി**

(എഡിറ്റർ)

ഫോൺ: 0468 - 2286365, 9447345523

**ഫാ. ജോൺ പി. ഉമ്മൻ**

(അസോസിയേറ്റ് എഡിറ്റർ)

ഫോൺ: 0479 - 2362273, 9447884972

**ഫാ. സുനിൽ ജോസഫ് ഡാണാംപടിക്കൽ**

(സർക്കുലേഷൻ മാനേജർ)

ഫോൺ: 0479 - 2454504, 9947429667

**തോമസ് കുര്യൻ**

(ഓഫീസ് മാനേജർ)

ഫോൺ: 0468 - 2286145, 9446426235

**ബിനു ചാക്കോ** (വെബ് അഡ്മിനിസ്ട്രേറ്റർ)

അംഗങ്ങൾ

റവ. ഫാ. മാത്യു വർഗീസ്

റവ. ഫാ. പി. വി. ജോൺ

റവ. ഫാ. വിൽസൺ ശങ്കരത്തിൽ

റവ. ഫാ. ഐപ്പി. സാം

റവ. ഫാ. സ്റ്റീഫൻ വർഗീസ്

സജി പട്ടരുമം

പി. എം. സാമുവേൽ

ബിനു മുളക്കുഴ

ആനി കെ. തോട്ടുപുറം



**മുഖമൊഴി** ..... 04

**ഇടവലേഖനം** ..... 05

**“ചെങ്ങന്നൂർ മെത്രാസനം”** ..... 6

ഫാ. പി. വി. വർഗീസ്

**തിരിഞ്ഞുകൊട്ടം** ..... 07

എം.ജി. ജോർജ്ജ് ആറട്ടുപുഴ

**നാൾവഴികൾ** ..... 09

ഫാ. മാത്യു വർഗ്ഗീസ് പുളിമുട്ടിൽ

**വ്യക്തിത്വം** ..... 13

അഭി. ഡോ. ഗബ്രിയേൽ മാർ ഗ്രിഗോറിയോസ്

**വചന പരിച്ഛേദം** ..... 16

ഫാ. പി.വി. ജോൺ

**കാഴ്ചപ്പാട്** ..... 19

പി. എം. ജേക്കബ് മെഴുവേലി

**ഏവൻഗേലോന്യധ്യാനപംക്തി** ..... 20

ഫാ. കോരുത് ചെറിയാൻ, തോട്ടുപുറം

**ഖുവഭേദി** ..... 28

**ഭേദപരിചയം** ..... 28

സിബി മത്തായി

**ബാലപത്രിക** ..... 29

ആനി ജേക്കബ്

**സണ്ടേസ്കൂൾ വാർത്തകൾ** ..... 30

**വരിസംഖ്യ**

ഒരുവർഷം 80 രൂപ, രണ്ട് വർഷം 150 രൂപ, അഞ്ച്

വർഷം 350 രൂപ ആയുഷ്കാലം 1000 രൂപ

BACK COVER FULL PAGE (COLOUR) 2500/-

BACK INSIDE FULL PAGE 1500/-

BACK INSIDE HALF PAGE 750/-

QUARTER PAGE 300/-


FAVOURS RECEIVED 250/-

വ്യക്തികൾ, സ്ഥാപനങ്ങൾ, ചരമവാർഷികങ്ങൾ,  
 ഉപകാര സ്മരണകൾ, വിവാഹ വാർഷിക ആശംസകൾ തുടങ്ങി  
 യവയുടെ പരസ്യങ്ങൾ സ്വീകരിക്കുന്നതാണ്.

**വായനക്കാരുടെ ശ്രദ്ധയ്ക്ക്**

വായനക്കാർ ദയവായി വരിസംഖ്യ പുതുക്കി

ഞങ്ങളോടു സഹകരിക്കുക



**മൂവപത്രം**

**ഭദ്രാസന രജതജൂബിലി**





## രജതശോഭയുമാഖ്

മലങ്കര ഓർത്തഡോക്സ് സുറിയാനിസഭയ്ക്ക് അഭിമാനമായി വർത്തിക്കുന്ന ചെങ്ങന്നൂർ ഭദ്രാസനം രജതജൂബിലിയുടെ ശോഭയിൽ നിറയുന്നു. തിരക്കേറിയ എം. സി. റോഡരികത്ത് ദൈവിക സാന്നിധ്യപ്രതീകമായ ബഥേൽ എന്ന പുണ്യഭൂമിയിൽ ദീർഘദർശികളായ പിതാക്കന്മാരാൽ ആരംഭം കുറിച്ച ചെങ്ങന്നൂർ ഭദ്രാസനം ഇരുപത്തിയഞ്ച് വർഷത്തെ അനുഗ്രഹിത ആത്മീയ പ്രയാണം പൂർത്തീകരിക്കുമ്പോൾ സഭയ്ക്കും സമൂഹത്തിനും ചൊരിഞ്ഞ സാക്ഷ്യം നിരവധിയാണ്.

മികവുറ്റ ഓഫീസ് സംവിധാനങ്ങളുടെയും, കെട്ടുറപ്പുള്ള ഭരണസംവിധാനങ്ങളുടെയും പ്രതീകമായി മലങ്കര സഭയിൽ ശ്രദ്ധ ആകർഷിക്കുവാൻ ചെങ്ങന്നൂർ ഭദ്രാസനത്തിന് സാധ്യമായിട്ടുണ്ട്. ചെങ്ങന്നൂർ ഭദ്രാസന പ്രഥമ മെത്രാപ്പോലീത്താ തോമസ് മാർ അത്താനാസിയോസ് മെത്രാപ്പോലീത്തായുടെ ഭരണപാടവവും ദീർഘദർശനങ്ങളുമാണ് ഈ കെട്ടുറപ്പിന്റെ ആധാരം.

നിരവധി നൂതന കർമ്മപദ്ധതികളുടെ ശിൽപ്പശാലയായി ചെങ്ങന്നൂർ ഭദ്രാസനം വർത്തിച്ചിട്ടുണ്ട്. ഇന്ന് സഭയാകമാനം ആഘോഷിക്കുന്ന ശിശുദിനം, കുടുംബഭദ്രതാ വർഷം തുടങ്ങിയ നൂതന കർമ്മപദ്ധതികളുടെയും ആരംഭം ബഥേലിൽ നിന്നാണ് എന്നുള്ളതിൽ നമുക്ക് ദൈവത്തെ സ്തുതിക്കാം.

കർമ്മോത്സുകരും, സമർപ്പിതരുമായ വൈദികരുടെ സാന്നിധ്യം ചെങ്ങന്നൂർ ഭദ്രാസനത്തിന്റെ വളർച്ചയുടെ വഴിത്താരകൾക്ക് കരുത്താണ്. അഭിവന്ദ്യ ഇടവക മെത്രാപ്പോലീത്താ തിരുമേനിയുടെ നിർദ്ദേശങ്ങൾ ക്രിയാത്മകമായി, ഏറ്റെടുത്ത് വിജയിപ്പിക്കുവാൻ കഴിയുന്ന വൈദിക സമൂഹമാണ് ചെങ്ങന്നൂർ ഭദ്രാസനത്തിന്റെ കരുത്ത്.

വിളിക്കുമ്പോൾ വിളിപ്പറഞ്ഞ് ഓടി എത്തുന്ന വിശ്വാസി സമൂഹം ചെങ്ങന്നൂർ ഭദ്രാസനത്തിന്റെ വിജയമന്ത്രമാണ്. രജതജൂബിലിയുടെ ശോഭയിൽ അലിയുമ്പോൾ പിന്നിട്ട 25 വർഷങ്ങൾക്കുള്ളിൽ തന്നെ എൺപതുശതമാനം ദേവാലയങ്ങളും പുനർനിർമ്മിക്കപ്പെട്ടു എന്നുള്ളത് നമുക്ക് മാത്രം സ്വന്തമായ നേട്ടമാണ്. ഇടവകകളുടെ കൂട്ടായ സഹകരണവും സംഘബോധവുമാണ് ഈ നേട്ടത്തിന് നിദാനം.

ജീവകാരുണ്യ പ്രവർത്തനങ്ങൾക്കായി ഒരു പൂർണ്ണസമയ വൈദികന്റെ സേവനത്തിന് കീഴിൽ പ്രവർത്തിക്കുന്ന ദശാംശ പദ്ധതി സഭയാകമാനം ഉറ്റുനോക്കുകയും പല ഭദ്രാസനങ്ങളും ഇതിനോടകം ചെങ്ങന്നൂർ ഭദ്രാസനത്തെ മാതൃകയാക്കി ജീവകാരുണ്യ പ്രവർത്തനങ്ങൾക്ക് ത്വരിതവേഗം നൽകുകയും ചെയ്തു. മലങ്കരസഭയിൽ ഇടവക ഇതര ശുശ്രൂഷയ്ക്ക് കേരളത്തിൽ പ്രാരംഭം കുറിക്കുവാൻ കഴിഞ്ഞു എന്ന വലിയ പ്രത്യേകതയും ചെങ്ങന്നൂർ ഭദ്രാസനത്തിന് ഉണ്ട്.

ചെങ്ങന്നൂർ ഭദ്രാസനം കൂട്ടായ പ്രവർത്തനത്തിന്റെ കരുത്തിലാണ് നിലനിൽക്കുന്നത് ഇടവക മെത്രാപ്പോലീത്താ തിരുമനസിന്റെ കരുത്തുറ്റ കരങ്ങളോട് ചേർന്ന് ഒന്നായി നിന്ന് ഇനിയും നാം മുന്നേറുവാനുള്ള നിരവധി മേഖലകളിൽ മുന്നേറി അനുഗ്രഹിത സാക്ഷ്യം സഭയ്ക്ക് പ്രദാനം ചെയ്യുവാൻ ഒരുമനസ്സോടെ, ഒരു ആത്മാവോടെ നമുക്ക് ഒരുങ്ങാം.

ഫാ. തോമസ് അമയിൽ



## പിന്നിട്ട നാൾവഴിയിലൂടെ...

ഭാഗ്യസ്ഥനാകാൻ പാത്രമായ പുത്തൻകാവിൽ കൊച്ചു തിരുമേനിയുടെയും, ബസേലിയോസ് മാത്യുസ് പ്രഥമൻ കാതോലിക്കാ ബാവാ തിരുമേനിയുടെയും ദീർഘവീക്ഷണത്തിന്റെ പരിണിത ഫലമായി രൂപംകൊണ്ട ചെങ്ങന്നൂർ ഭദ്രാസനം ബഥേൽ ആസ്ഥാനമാക്കി ഭദ്രാസനപ്രവർത്തനങ്ങൾ ക്രമീകരിക്കുവാൻ കഴിഞ്ഞത് ഒരു ദൈവനിയോഗം തന്നെ. ഭദ്രാസനരൂപീകരണത്തിൽ അദ്ധ്വാനിച്ച ഏവരേയും പ്രത്യേകിച്ച് മൺമറഞ്ഞു പോയവരേയും നന്ദിപൂർവ്വം സ്മരിക്കുന്നു.

ഭദ്രാസനകേന്ദ്രത്തിൽ നിന്ന് കാലാകാലങ്ങളിൽ നൽകുന്ന അറിയിപ്പുകളും നിർദ്ദേശങ്ങളും പ്രാവർത്തികമാക്കുവാൻ പ്രതിജ്ഞാബദ്ധമായ മനസ്സോടെ പ്രവർത്തിക്കുന്ന വൈദികരും, ആത്മീയ സംഘടനാ തലങ്ങളിൽ സമർപ്പിതമായ മനസ്സോടെ പങ്കു ചേരുന്ന ആത്മീയ സംഘടനാ പ്രവർത്തകരും ഈ ഭദ്രാസനത്തിന്റെ വളർച്ചയ്ക്ക് നിർണ്ണായകമായ സംഭാവനകൾ ആണ് നൽകുന്നത്. മലങ്കര സഭയിലെ മികച്ച ഭദ്രാസനമായി നമുക്ക് വളരുവാൻ കഴിഞ്ഞത് ഭദ്രാസനത്തിലെ എല്ലാമക്കളുടെയും സഹകരണങ്ങളും കൂട്ടായ്മയും സഭയോട് നിങ്ങൾക്കുള്ള സ്നേഹവും വിധേയത്വവും കൊണ്ടാണ് എന്നുള്ളത് നാം നന്ദിയോടെ ഓർക്കുന്നു.

കഴിഞ്ഞ 25 വർഷങ്ങളിലെ നമ്മുടെ പ്രവർത്തനങ്ങളിലൂടെ നിരവധി നൂതന കർമ്മപദ്ധതികൾ സഭയ്ക്കും, സമൂഹത്തിനും പ്രദാനം ചെയ്യുവാൻ നമുക്കു കഴിഞ്ഞു. രജതജൂബിലിയുടെ നിറവിൽ നാം നിരവധി കർമ്മപദ്ധതികളുടെ ആവിഷ്കരണത്തിലാണ്. പൂർണ്ണസമയ ചുമതലയുള്ള വൈദികന്റെ കീഴിൽ പ്രവർത്തിക്കുന്ന ദശാംശ പദ്ധതിയിലൂടെ ധാരാളം ആളുകൾക്ക് ധനസഹായം നൽകുവാൻ കഴിയുന്നതിൽ നമുക്ക് ദൈവത്തെ മഹത്വപ്പെടുത്താം. ഭദ്രാസന അതിർത്തിയിലുള്ള ആശുപത്രികൾ സന്ദർശനം നടത്തി ജാതിമത ഭേദമെന്യേ സ്വാന്തര്യ ശുശ്രൂഷ നൽകുവാൻ പൂർണ്ണചുമതലയുള്ള മറ്റൊരു വൈദികനെയും നിയമിക്കുവാൻ കഴിഞ്ഞതിലൂടെ സഭയിൽ ഇടവകേതര ശുശ്രൂഷയ്ക്ക് പ്രാരംഭം കുറിക്കുവാൻ ദൈവം നമ്മെ ശക്തികരിച്ചു. ഇനിയുള്ള വർഷങ്ങളിലും ഇത്തരം കർമ്മപദ്ധതികൾ കണ്ടെത്തി വൈദികരെ നിയമിക്കുവാൻ നാം ആഗ്രഹിക്കുന്ന വിവരവും സന്തോഷപൂർവ്വം ഇത്തരൂണത്തിൽ അറിയിക്കുന്നു.

നമ്മുടെ വർഷാരംഭത്തിന് മുന്നോടിയായി കുഞ്ഞുങ്ങളെ ബോധപരതീകരിക്കുന്ന വിദ്യാഭ്യാസി, സിവിൽ സർവ്വീസ് പോലെയുള്ള ഉയർന്നതലത്തിൽ എത്തുവാൻ ആഗ്രഹിക്കുന്നവർക്ക് ഉപയോഗിക്കാവുന്ന മാർ പീലക്സിനോസ് റിസർച്ച് & ഗൈഡൻസ് സെന്റർ, വിവാഹ ജീവിതത്തിലേക്കു പ്രവേശിക്കുന്നവർക്കും, പ്രവേശിക്കുവാൻ ആഗ്രഹിക്കുന്നവർക്കും വേണ്ടി നടത്തപ്പെടുന്ന ബസേലിയോസ് കൗൺസിലിംഗ് സെന്റർ, 23 വർഷമായി മൂടങ്ങാതെ പ്രസിദ്ധീകരിക്കുന്ന വെബ്സൈറ്റ് എഡിഷനോടുകൂടിയ ഭദ്രാസന മുഖപത്രമായ ബഥേൽ പത്രിക, വിശ്വാസ സംരക്ഷണം എന്ന ലക്ഷ്യ പ്രാപ്തിക്കായി പ്രവർത്തിക്കുന്ന മാർ പീലക്സിനോസ് വൈദിക മിഷൻ, ക്യാൻസർ പോലെയുള്ള മാരക രോഗങ്ങളാൽ വലയുന്നവരെ സഹായിക്കുവാൻ “ശീലോഹാം” ഫോസ്പിറ്റൽ മിനിസ്ട്രി തുടങ്ങിയ നിരവധി കർമ്മപരിപാടികൾ ഭദ്രാസനം ആസ്ഥാനമാക്കി നടത്തപ്പെടുന്നുണ്ട്.

ബലഹീനനായ നമ്മുടെ സപ്തതിയോട് അനുബന്ധിച്ച് ആവിഷ്കരിച്ച് നടപ്പിലാക്കിയ വിദ്യാഭ്യാസ ലോൺ സ്കോളർഷിപ്പിന്റെ സഹായത്തോടെ 28 കുട്ടികൾ ഇതിനോടകം ഉപരിപഠനം നടത്തുന്നുവെന്നത് അത്യന്തം സന്തോഷകരമാണ്. സപ്തതിയോടനുബന്ധിച്ച് ആരംഭിച്ച “പെൻഷൻ പദ്ധതി” എല്ലാ ഇടവകകളും ഏറ്റെടുത്തു നടപ്പിലാക്കുന്നതിൽ ഏവരോടുമുള്ള നന്ദി രേഖപ്പെടുത്തുന്നു. കാർഷിക മേഖലയുടെ വളർച്ചയെ ലക്ഷ്യമാക്കിയും, ആഗോളതാപനത്തിന് ഒരു പരിഹാരവുമായി നാം ആവിഷ്കരിച്ച ഹരിത പദ്ധതിയും വിജയകരമായി നടന്നുവരുന്നു.

മികച്ച ഓഫീസ് സംവിധാനങ്ങളോടുകൂടി ബഥേൽ അരമന കേന്ദ്രമായി നമ്മുടെ ഭദ്രാസന പ്രവർത്തനങ്ങൾ നമ്മുടെ നിർദ്ദേശാനുസരണം ഭദ്രാസന സെക്രട്ടറിയുടെ നേതൃത്വത്തിൽ നടന്നു വരുന്നു. ജൂബിലി നമുക്ക് നൽകുന്നത് നിയോഗങ്ങളും വെല്ലുവിളികളുമാണ്. ഭദ്രാസന അതിർത്തിയിൽ ഒരു നല്ല വിദ്യാഭ്യാസ സ്ഥാപനം, ആയിരം പേർക്ക് ഇരിക്കുവാൻ സൗകര്യമുള്ള ഒരു ജൂബിലി ആഡിറ്റോറിയം തുടങ്ങി നിരവധി സ്വപ്നങ്ങൾ നമുക്ക് പൂർത്തിയാക്കുവാനുണ്ട്.

കഴിഞ്ഞ 25 വർഷങ്ങൾ ഭദ്രാസന മക്കളുടെ ഒരുമയും, സഹായങ്ങളും നമുക്ക് ഏറെ പ്രചോദനമായിരുന്നു. തുടർന്നും നിങ്ങളുടെ സഹകരണങ്ങളും പ്രാർത്ഥനകളും നമ്മോട് ഒപ്പമുണ്ട് എന്ന് നാം പൂർണ്ണമായി വിശ്വസിക്കുന്നു. ജൂബിലി വർഷത്തെ എല്ലാ പരിപാടികളും വിജയിപ്പിക്കേണ്ടത് നമ്മുടെ ഓരോരുത്തരുടെയും കർത്തവ്യമാണ്. ഭദ്രാസന ജൂബിലി ഒരു ചരിത്രസംഭവമാക്കുവാൻ നിങ്ങൾ ഏവരുടെയും പ്രാർത്ഥനയും പ്രയത്നവും ആവശ്യമാണ്.


മലങ്കര ഓർത്തഡോക്സ് സഭയ്ക്ക് അഭിമാനമായി തുടർന്നും ചെങ്ങന്നൂർ ഭദ്രാസനത്തിന് വർത്തിക്കുവാൻ നമുക്ക് ഒന്നിച്ച് പ്രാർത്ഥിക്കാം, അണിചേരാം, പ്രയത്നിക്കാം.

സർവ്വശക്തനായ ദൈവം വലതു കരം നീട്ടി പ്രിയനെയും കുടുംബത്തെയും അനുഗ്രഹിക്കട്ടെ.

ശേഷം പിന്നാലെ, ദൈവം അനുഗ്രഹിക്കട്ടെ.  
തോമസ് മാർ അത്താനാസിയോസ് മെത്രാപ്പോലീത്താ



മാ. പി. വി. വർഗീസ്



## “ചെങ്ങന്നൂർ മെത്രാസനം”

ആണ്ടിലൊരിക്കലേങ്കിലും ഒരു ഭദ്രാസന മെത്രാപ്പോലീത്താ അദ്ദേഹത്തിന്റെ ഭദ്രാസനത്തിൽപ്പെട്ട പള്ളികൾ ഔദ്യോഗികമായി സന്ദർശിക്കുവാൻ സാധിക്കുക എന്നത് സഭയുടെയും, ഭദ്രാസനത്തിന്റെയും, ആ ഇടവകയുടെയും തന്നെ കെട്ടുറപ്പിനും ഉന്നമനത്തിനും പര്യാപ്തമായിത്തീരും എന്നുള്ളതിന് സംശയമില്ല. ഈ ലക്ഷ്യം മുന്നിൽ കണ്ടുകൊണ്ടാണ് ഇടവകകളുടെ എണ്ണം വർദ്ധിക്കുന്നതനുസരിച്ച് റോമൻ കത്തോലിക്കാ സഭ മെത്രാസനങ്ങൾ വിഭജിക്കുകയും ഭരണം ക്രമീകരിക്കുകയും ചെയ്യുന്നത്. ഓർത്തഡോക്സ് സഭയും ഇക്കാര്യത്തിൽ സാവധാനമായി മുമ്പോട്ടു പോകുകയും അതിന്റേതായ പ്രയോജനം സഭയ്ക്ക് ലഭിക്കുകയും ചെയ്യുന്നു. ഉദാഹരണമായി 210 പള്ളികൾ ഉണ്ടായിരുന്ന കൊല്ലം ഭദ്രാസനത്തിൽ നിന്ന് 70-ൽ പരം പള്ളികൾ വേർതിരിച്ച് തിരുവനന്തപുരം ഭദ്രാസനം രൂപീകരിച്ചശേഷം തിരുവനന്തപുരം ഭദ്രാസന മെത്രാപ്പോലീത്താ യഥാസന്ദർഭം തെക്കൻ പ്രദേശങ്ങളിലെ പള്ളികൾ സന്ദർശിക്കുകയും പ്രശ്നങ്ങൾക്ക് പരിഹാരമുണ്ടാക്കുകയും, പുതിയ പ്രസ്ഥാനങ്ങൾ ആവിഷ്ക്കരിക്കുകയും അങ്ങനെ പല രീതിയിലും സഭയ്ക്ക് അഭിമാനിക്കാവുന്ന നേട്ടങ്ങൾ കൈവരുത്തുകയും ചെയ്തിരിക്കുന്നു.

ഒരു മെത്രാപ്പോലീത്താ, അദ്ദേഹം എത്ര ഭരണകുശലനും പ്രവർത്തനനിരതനും, ആരോഗ്യവാനും ആണെങ്കിൽ തന്നെയും, സന്ദർശിക്കാവുന്ന ഇടവകകൾക്കും പള്ളികൾക്കും സാധിക്കാവുന്ന കാര്യങ്ങൾക്കും തീർച്ചയായും പരിമിതിയുണ്ട്. ഒരു ഭദ്രാസനാധിപന് 200 പള്ളികൾ ഭരിക്കുവാൻ സാധാരണനിലയിൽ സാധിക്കും. പക്ഷേ, കാര്യക്ഷമമായി അവിടെയെല്ലാം സന്ദർശിച്ച് വേണ്ടതു ചെയ്യുവാൻ സമയപരിധി അനുവദിക്കുകയില്ല. ഇടവക ജനങ്ങളുടെ സഭാസ്പന്ദഹവും താല്പര്യവും ഇപ്പോഴുള്ള രീതിയിൽ വെച്ചുനോക്കിയാൽ കോട്ടയത്തിനു തെക്കുള്ള ഇടവകകൾക്കെല്ലാം കൂടെ ഒരു മെത്രാപ്പോലീത്താ മാത്രമേ ഉള്ളൂ എന്നു വന്നാൽ പോലും ഒരു കുറവും വരാതില്ലായിരിക്കും. അത്രമാത്രം ഓർത്തഡോക്സ് വിശ്വാസികളും സഭാസ്പന്ദഹികളുമാണ് അവർ. എന്നാൽ കാര്യമായി എന്തെങ്കിലും നേട്ടങ്ങൾ കൈവരിക്കണമെങ്കിൽ, ഇടവകക്കാരെ ക്രിസ്തുവിനോടും സഭയോടും ഉള്ള സ്നേഹത്തിൽ നിലനിർത്തുക മാത്രമല്ല വളർത്തുകയും ചെയ്യണമെങ്കിൽ, ഒരു മെത്രാപ്പോലീത്തായുടെ പരിധിയിൽ നൂറു പള്ളികളിൽ കൂടുതൽ ഉണ്ടായിരിക്കുന്നത് ഒരു ഭാരമായിരിക്കും. അത് ഒരിക്കലും ആശാസ്യമല്ലല്ലോ.

ഇത്രയും മുഖവുരയായി എഴുതിയത് ഇതേപ്പറ്റി പലരുമായി സംസാരിച്ചതിൽ നിന്നുണ്ടായ അഭിപ്രായം വെളിച്ചത്തു കൊണ്ടുവരാൻ വേണ്ടിയാണ്. 1979-ലെ കണക്കനുസരിച്ച് തുവമൺ ഭദ്രാസനത്തിൽ 141 ഉം, നിരണത്ത് 102 ഉം, കൊല്ലത്ത് 133 ഉം പള്ളികൾ ഉണ്ട്. 1980-ൽ ഒന്നു രണ്ടു പള്ളികൾ വീതം കൂട്ടിയിട്ടുണ്ടെന്നു തോന്നുന്നു. ഇതെഴുന്ന ആൾ മിക്കവാറും എല്ലാ പള്ളികളും സന്ദർശിക്കുകയും അവിടുത്തെ സ്ഥിതിഗതികൾ മനസ്സിലാക്കുകയും ചെയ്തിട്ടുണ്ട്. ഈ പള്ളികളിൽ പലതിലും ഔദ്യോഗികമായി ഭദ്രാസനാധിപ സന്ദർശനം നടന്നിട്ട് വർഷങ്ങൾ പലതും കഴിഞ്ഞിട്ടുണ്ട്. കാര്യങ്ങളൊക്കെ നടന്നു പോകുന്നുണ്ടെന്നുള്ളത് സത്യമാണുതാനും.


ഈ പശ്ചാത്തലത്തിലാണ് പുതിയ ഭദ്രാസനം എന്ന ആശയം അവതരിപ്പിക്കാൻ പ്രചോദനം ലഭിച്ചത്. വളരെ അടുക്കും ചിട്ടയുമുള്ള ഒരു പുതിയ ഭദ്രാസനം രൂപവൽക്കരിക്കുന്നതിനുള്ള ഒരു രൂപരേഖയാണ് താഴെ കൊടുക്കുന്നത്. അച്ചൻകോവിലാറിന്റെ വടക്കു ഭാഗത്തും, കുളനട-ആറന്മുള-കോഴഞ്ചേരി റോഡിന് പടിഞ്ഞാറുഭാഗത്തും കോഴഞ്ചേരി-തിരുവല്ലാ റോഡിന് തെക്കു ഭാഗത്തും, തിരുവല്ല-മാവേലിക്കര (ആറാട്ടുകടവുവരെ) റോഡിന് കിഴക്കു ഭാഗത്തും (പരുമല) ഒഴികെ ഉള്ള പള്ളികൾ ചേർത്ത് ചെങ്ങന്നൂർ കേന്ദ്രമാക്കി ഒരു പുതിയ ഭദ്രാസനം രൂപീകരിക്കുക എന്നതാണ് ഈ നിർദ്ദേശം. പ്രസ്തുത മേഖലയിൽ ഇപ്പോൾ തുവമൺ ഭദ്രാസനത്തിൽപ്പെട്ട 31 പള്ളികളും നിരണം ഭദ്രാസനത്തിൽ പെടുന്ന 18 പള്ളികളും, കൊല്ലം ഭദ്രാസനത്തിൽപെടുന്ന 4 പള്ളികളും (കാരാഴ്മ, തോനയ്ക്കാട്, കുട്ടംപേരൂർ മാർ ഗ്രീഗോറിയോസ്, പെരിങ്ങിലിപ്രം) ഉൾക്കൊള്ളുന്നതായിരിക്കണം പുതിയ ഭദ്രാസനം. ഇതുകൊണ്ട് ഒരു ഭദ്രാസനത്തിനും സാരമായ കുറവുകൾ ഉണ്ടാവുകയില്ല. തുവമൺ ഭദ്രാസനത്തിലെ പ്രധാന പള്ളികളായ മാക്കാംകുന്ന്, തുവമൺ, ഓമല്ലൂർ, കൈപ്പട്ടൂർ, ചന്ദനപ്പള്ളി, അയിരൂർ, കോന്നി, കുടശനാട്, കുമ്പഴ (2), കുരമ്പാല, കോഴഞ്ചേരി, നരിയാപുരം, വഞ്ചിത്ര തുടങ്ങിയ പള്ളികൾ എല്ലാം തന്നെ തുവമൺ ഭദ്രാസനത്തിൽ തുടരും. ചെങ്ങന്നൂർ, ആറാട്ടുപുഴ, പുത്തൻകാവ് എന്നിവ പുതിയ ഭദ്രാസനത്തിൽ ഉണ്ടായിരിക്കണം. ഇപ്പോൾ നിരണം ഭദ്രാസനത്തിൽ പെടുന്നവയിൽ കാര്യമായിട്ടുള്ളവ തിരുമൂലപുരവും, ഉമയാറ്റുകരയും, മീനലക്കരയും പള്ളികൾ മാത്രമേ ഉള്ളൂ. കൊല്ലം ഭദ്രാസനത്തിൽപ്പെടുന്ന നാലു പള്ളികളും

ശേഷം 8-ാം പേജിൽ





എം. ജി. ജോർജ്ജ് ആറട്ടുപുഴ



# തിരിഞ്ഞുനോട്ടം

ഔബിലി ആഘോഷിക്കുന്ന ചെങ്ങന്നൂർ ഭദ്രാസനത്തിന്റെ രൂപീകരണത്തിന് 25 വർഷം മുമ്പ് വിഭാവനം ചെയ്തതിന്റെ പിന്നിൽ നേതൃത്വം കൊടുത്ത് പ്രവർത്തിച്ച ദിവംഗതനായ ബ. പി.ജി. ജോർജ്ജ് ചന്റെ നേതൃത്വപാടവും, സംഘടനാ വൈദികത്വവും, കർമ്മകുശലതയും ഈ ഭദ്രാസനം ഉള്ളടത്തോളം കാലം വിസ്മരിക്കാവുന്നതല്ല. ദീർഘകാലം ബഥേൽ അരമന മാനേജറായിരുന്ന ബ. അച്ചൻ, ബ. കുലത്താക്കൽ കെ.റ്റി. ജോർജ്ജ് കോർ എപ്പിസ്കോപ്പാ, ബ. സി.ജെ. ജോർജ്ജ് അച്ചൻ മുതലായ വൈദികരുടെ ഒരു യോഗം ബഥേൽ അരമനയിൽ വിളിച്ചുകൂട്ടി ചെങ്ങന്നൂർ കേന്ദ്രമായി ഒരു പുതിയ ഭദ്രാസനം രൂപീകരിക്കുന്നതിനെ സംബന്ധിച്ച് ആലോചിക്കുകയും ഇതിനോടനുഭാവമുള്ള വൈദികരുടെയും അൽമായക്കാരുടെയും ഒരു ആലോചനായോഗം വിളിച്ചുകൂട്ടുകയും, ഈ ആവശ്യം ഉന്നയിച്ച് ഒരു നിവേദനം ബ. പി. ജി. ജോർജ്ജ് അച്ചന്റെ നേതൃത്വത്തിൽ മാനേജിംഗ് കമ്മിറ്റിയിലും പ. സുന്നഹദോസിലും സമർപ്പിക്കുന്നതിന് തീരുമാനിച്ചു. ഈ നീക്കത്തിനെതിരെ തുമ്പമൺ ഭദ്രാസനത്തിൽ ഒരു ശക്തമായ ലോബി പ്രവർത്തിക്കുകയും ഞങ്ങളുടെ ഉദ്യമത്തെ പരാജയപ്പെടുത്തുവാൻ മാനേജിംഗ് കമ്മിറ്റിയിലും പ. സുന്നഹദോസിലും ശക്തമായ സമ്മർദ്ദം ഉണ്ടാകുകയും ചെയ്തു.

പുതിയ ഒരു ഭദ്രാസനം രൂപം കൊണ്ടാൽ സാമ്പത്തിക ക്ലേശം ഉണ്ടാകുമെന്ന് കാലം ചെയ്ത 'ദാനിയേൽ മാർ പീലക്സിനോസ് തിരുമേനിയെ തെറ്റിദ്ധരിപ്പിച്ച് അദ്ദേഹത്തിന്റെ നേതൃത്വത്തിൽ പലപള്ളികളിലും, പുതിയ ഭദ്രാസന രൂപീകരണത്തിനെതിരായി കൊർണർ മീറ്റിംഗുകൾ സംഘടിപ്പിക്കുകയും ചെയ്തു. അതെ സമയം കാലം ചെയ്ത പീലക്സിനോസ് തിരുമേനിയുടെ അനാരോഗ്യം മൂലവും പ്രായധികൃത മൂലവും തുമ്പമൺ ഭദ്രാസന കേന്ദ്രത്തിലെ ദുർഭരണത്തിനെതിരെ ഒരു വിഭാഗം വൈദികർ അസംതൃപ്തരാകുകയും കോന്നിയിൽ വൈദികരുടെയും അൽമായക്കാരുടെയും ഒരു യോഗം വിളിച്ചുകൂട്ടുകയും ചെങ്ങന്നൂരിൽ നിന്നും കുറെ പ്രവർത്തകർ പ്രസ്തുത യോഗത്തിൽ സംബന്ധിക്കുകയും തങ്ങളുടെ നിലപാട് വിശദീകരിക്കുകയും ചെയ്തു.

അന്നത്തെ മാനേജിംഗ് കമ്മിറ്റിയിൽ ഇപ്പോഴത്തെ ഭദ്രാസനത്തിൽപ്പെട്ട ഒരു പള്ളി പ്രതിനിധിയും ഉണ്ടായിരുന്നില്ല എന്നുള്ളത് ഞങ്ങളുടെ ഉദ്യമത്തിന് സഹായകരമായിരുന്നില്ല. അതുപോലെ

പ. സുന്നഹദോസിൽ കാലം ചെയ്ത മാർ പീലക്സിനോസ് തിരുമേനിയോടുള്ള ബഹുമാനത്തിൽ പ. ബാവാ ഒഴിച്ച് ഒരു തിരുമേനിപോലും അനുകൂലമായ നിലപാട് സ്വീകരിച്ചില്ല. ഉദാ: കാലം ചെയ്ത പ. മാത്യൂസ് ദിതീയൻ കാതോലിക്കാ ബാവയോട് (മാർ കുറിലോസ് തിരുമേനി) ഞങ്ങളെ അനുകൂലിക്കണമെന്ന് അപേക്ഷിച്ചപ്പോൾ “വലു മെത്രാച്ചൻ കാലം ചെയ്തിട്ട് ആലോചിക്കാം” എന്നാണ് പറഞ്ഞത്.

തെക്കൻ ഭദ്രാസനത്തിലെ മാനേജിംഗ് കമ്മിറ്റി അംഗങ്ങളെ കിട്ടാതിരുന്നിട്ട് വടക്കുള്ള പ്രശസ്തരായ മാനേജിംഗ് കമ്മിറ്റി അംഗങ്ങളെ സമീപിച്ച് അടുത്ത മാനേജിംഗ് കമ്മിറ്റിയിൽ ഈ വിഷയം ഉന്നയിക്കുന്നതിന് ഞങ്ങൾ തയ്ക്കുന്നത്തു സെമിനാരിയിൽ പോയി ബ:മണ്ണാറപ്രയിൽ അച്ചനേയും ഇന്ത്യൻ അലൂമിനിയത്തിൽ പോയി ശ്രീ എം.ജെ. പോളിനേയും സമീപിക്കുകയും ഈ ആവശ്യം ഉന്നയിക്കാമെന്ന് സമ്മതിക്കുകയും ചെയ്തു.

ചുരുക്കത്തിൽ ചെങ്ങന്നൂർ ഭദ്രാസനരൂപീകരണത്തിൽ നേതൃത്വം നൽകുകയും ശക്തമായ നിലപാട് സ്വീകരിക്കുകയും ചെയ്തു. ചെങ്ങന്നൂർ ഭദ്രാസന രൂപീകരണത്തിൽ നേതൃത്വം നൽകുകയും ശക്തമായ നിലപാട് സ്വീകരിക്കുകയും ചെയ്ത കാലം ചെയ്ത പ. മാത്യൂസ് പ്രഥമൻ ബാവായോട് (വടക്കുന്നേൽ തിരുമേനി) ഈ ഭദ്രാസനം എന്നും കടപ്പെട്ടിരിക്കുന്നു.

അടുത്ത മാനേജിംഗ് കമ്മിറ്റിയിൽ ഈ വിഷയം സജീവമായി ചർച്ചയ്ക്കു വരികയും തത്വത്തിൽ അംഗീകരിച്ച് പ. സുന്നഹദോസിന്റെ പരിഗണനയ്ക്ക് ശുപാർശ ചെയ്യുകയും ചെയ്തു. പ. സുന്നഹദോസിൽ പ. മാത്യൂസ് പ്രഥമൻ ബാവാ ചെങ്ങന്നൂർ ഭദ്രാസനത്തിന് അനുകൂലമായ നിലപാട് സ്വീകരിക്കുമെന്നറിഞ്ഞുകൊണ്ട് നിർഭാഗ്യം എന്ന് പറയട്ടെ നമ്മുടെ ഭദ്രാസനത്തിലെ രണ്ട് ഇടവകയിൽപ്പെട്ട രണ്ടുപേർ ചേർന്ന് കൽപ്പറ്റ മുൻസിഫ് കോടതിയിൽ നിന്നും പ. ബാവായ്ക്കെതിരായി ചെങ്ങന്നൂർ ഭദ്രാസന രൂപീകരണ പ്രഖ്യാപനം സ്റ്റേ ചെയ്തുകൊണ്ട് ഒരു ഉത്തരവു സമ്പാദിക്കുകയും പ്രസ്തുത മുൻസിഫ് കോടതി ഉത്തരവ് തന്ന നാലുമണിക്ക് തന്നെ ജില്ലാ കോടതിയിൽ നിന്നും സ്റ്റേ അഴിച്ചുകൊണ്ടുള്ള മറ്റൊരു ഉത്തരവ് സമ്പാദിക്കുകയും ചെയ്തു. വിവരം കോട്ടയത്ത് ദേവലോകം അരമനയിൽ അറിയിച്ചതനുസരിച്ച് പിറ്റേദിവസത്തെ പത്രത്തിൽ വരത്തക്കവണ്ണം പ. ബാവാ തിരുമനസ്സിലെ “ചെങ്ങന്നൂർ ഭദ്രാസന രൂപീ



കരണ കല്പന" പ്രസിദ്ധീകരിക്കുകയും ചെയ്തു.

അങ്ങനെ ബ. ബാവാ തിരുമേനി പുതിയ ഭദ്രാസനത്തിന്റെ ചുമതല ഏൽക്കുകയും ബഥേൽ പഴയ കെട്ടിടത്തിൽ ബ. ജോർജ്ജച്ചൻ സെക്രട്ടറിയായി പ്രവർത്തനം ആരംഭിക്കുകയും ചെയ്തു.

ഈ അവസരത്തിൽ ഇപ്പോഴത്തെ ഭദ്രാസന ആസ്ഥാനം സ്ഥിതി ചെയ്യുന്ന സ്ഥലം ഉൾപ്പെട്ട 1½ ഏക്കർ നിലം സെന്റിന് 500 രൂപാ നിരക്കിൽ ബഥേൽ ഇടവകയിൽപ്പെട്ട ഒരു വ്യക്തി വിലയ്ക്കു വാങ്ങുന്നതിന് 10000 രൂപാ അഡ്വാൻസ് കൊടുക്കുകയും ഈ സ്ഥലം ഭാവിയിൽ ഭദ്രാസനത്തിന് പ്രയോജനപ്പെടുമെന്ന് ചിന്തിച്ച് ബ. ജോർജ്ജച്ചൻ പ്രസ്തുത വ്യക്തിയെ സമീപിച്ച് ഇത് പുതിയ ഭദ്രാസന വികസനത്തിന് വിട്ടുതരണമെന്ന് ആവശ്യപ്പെടുകയും, ബഹുമാന്യനായ ആ സമുദായ സ്നേഹി തന്റെ 10000 രൂപ ഈ ഭൂമി വാങ്ങുന്നതിന് സംഭാവനയായി തന്ന് പ്രസ്തുത സ്ഥലം വിട്ടുതരുകയും ബാക്കി തുക പള്ളികളിൽ നിന്നും വ്യക്തികളിൽനിന്നും പിരിച്ച് ബ. ജോർജ്ജച്ചന്റെ ശ്രമഫലമായി മലങ്കര മെത്രാപ്പോലീത്തായുടെ പേരിൽ ചെങ്ങന്നൂർ ഭദ്രാസനത്തിനുവേണ്ടി വാങ്ങുകയുംമുണ്ടായി. തുടർന്ന് ഇപ്പോഴത്തെ അഭിവന്ദ്യ അത്താനാസിയോസ് തിരുമേനിയുടെ നേതൃത്വത്തിൽ കഴിഞ്ഞ 25 വർഷമായി, ഈ ഭദ്രാസനത്തിന്റെ അസുയാരഹമായ വളർച്ച, മലങ്കര സഭയ്ക്ക് മാതൃകയായി ജൂബിലി ആഘോഷിക്കുകയാണ്.

**അഖില മലങ്കര ബാലസമാജം കേന്ദ്ര സമ്മേളനം പാമ്പാടിയിൽ സമാപിച്ചു.**

അഖില മലങ്കര ബാലസമാജത്തിന്റെ ത്രിദിന സമ്മേളനം കോട്ടയം ഭദ്രാസനത്തിന്റെ ആതിഥേയത്വത്തിൽ പാമ്പാടി മാർ കുറിയാക്കോസ് ദയറായിൽ നടന്നു. കോട്ടയം ഭദ്രാസനാധിപൻ അഭിവന്ദ്യ ഗീവർഗീസ് മാർ ഈവാനിയോസ് ഉദ്ഘാടനം നിർവ്വഹിച്ചു. അഭിവന്ദ്യ ഡോ. യൂഹാനോൻ മാർ ക്രിസോസ്റ്റമോസ്, റവ. ഫാ. വർഗീസ് വർഗീസ്, റവ. ഫാ. റ്റിജു തോമസ്, റവ. ഫാ. രഞ്ജു പി, തോമസ്, റവ. ഫാ. സഖറിയ നൈനാൻ, റവ. ഫാ. ജിബി കെ. പോൾ, റവ. ഫാ. ഏബ്രാഹം തോമസ്, ശ്രീ. ചെറിയാൻ വർഗീസ്, ഡോ. അമ്പിൾ വർഗീസ്, ശ്രീമതി ശോശമ്മ എന്നിവർ ക്ലാസ്സുകൾ നയിച്ചു. ധാരാളം ബാലിക-ബാലന്മാർ സംബന്ധിച്ച ക്യാമ്പിൽ അനുഭവദനങ്ങളും പുരസ്കാരങ്ങളും നൽകപ്പെട്ടു.

ദയറാ മാനേജർ ഫാ. മാത്യു കെ. ജോൺ വൈസ് പ്രസിഡന്റ്, ഫാ. ബിജു മാത്യു പ്രക്കാനം, ജനറൽ സെക്രട്ടറി ഫാ. മത്തായി കുന്നിൽ, ഫാ. പൗലോസ് നൈനാൻ എന്നിവർ നേതൃത്വം നൽകി.

**6-ാം പേജിൽ നിന്നും**

ചെറിയ

പള്ളി കൾ

മാത്രമാണ്.

ഈ 53 പള്ളികൾ ചേർത്ത് ഒരു പുതിയ ഭദ്രാസനം രൂപവൽക്കരിക്കുന്നത് സഭയെ സംബന്ധിച്ചിടത്തോളം ഒരു വലിയ കാൽവെയ്പ്പായിരിക്കും. വലിയ ബദ്ധപ്പാടുകൾ കൂടാതെ തന്നെ പുതിയ ഭദ്രാസനാസ്ഥാനവും ചില സ്ഥാപനങ്ങളും ഉണ്ടാകും. ഇപ്പോൾ ചെങ്ങന്നൂരിലെ ബഥേൽ പള്ളി സന്ദർശിക്കുന്നവർക്ക് എത്ര ഹൃദയമായ കാഴ്ചയാണ് ദർശിക്കുവാൻ സാധിക്കുന്നത്. കുഴികളും കുളങ്ങളും നികത്തി ചെങ്ങന്നൂർ പട്ടണമദ്ധ്യേ 62 സെന്റ് സ്ഥലം സഭയുടേതായി സ്ഥിതി ചെയ്യുന്നു. എത്ര സൗകര്യപ്രദവും സുന്ദരവുമായ ഒരു സ്ഥലം! പുതിയ ഭദ്രാസനത്തിന്റെ ആസ്ഥാനമായി ഗതാഗതസൗകര്യം തികഞ്ഞ ഇവിടം സജ്ജമാക്കുന്നതിന് പ്രയാസമില്ലെന്നു മാത്രമല്ല, സഭയ്ക്ക് പൊതുവെ ഐശ്വര്യദായകവും നല്ലൊരു മുതൽകൂട്ടുമായിരിക്കും. ഇപ്പോൾ തന്നെ കുറയൊക്കെ സൗകര്യങ്ങൾ അവിടെ ലഭ്യമാണ്. ഇരുപതാം നൂറ്റാണ്ടിന്റെ ഈ അവസാനഘട്ടത്തിൽ ഒരു മെത്രാപ്പോലീത്തായുടെ ആസ്ഥാനമാക്കുവാൻ പറ്റിയ സ്ഥലമാണിത് - കോട്ടയം പട്ടണമദ്ധ്യേ സ്ഥിതി ചെയ്യുന്ന റോമൻ കത്തോലിക്ക കോട്ടയം മെത്രാന്റെ ആസ്ഥാനത്തിന് വലിയ വിസ്തൃതിയൊന്നുമില്ലല്ലോ. പുതിയ ഭദ്രാസനത്തിന് ചെങ്ങന്നൂർ ഭദ്രാസനം എന്ന് പേരിടുന്നത് ഉചിതമായിരിക്കും.


ദീർഘവീക്ഷണമുള്ള ഒരു മെത്രാപ്പോലീത്താ ഈ ഭദ്രാസനാധിപനായി നിയമിതനാകുന്ന പക്ഷം ഓതറ ദയറാ, ഒരു നല്ല 'ദയറാ കേന്ദ്ര' മാക്കുന്നതിനും കോഴിമല മർത്തമറിയം മന്ദിരം മുഖാന്തിരം അനേകം സന്യാസികളെ സഭയ്ക്കുവേണ്ടി പരിശീലിപ്പിക്കുന്നതിനും സാധിക്കും. ചെങ്ങന്നൂരിലെയും തിരുവല്ലായിലെയും ക്രിസ്ത്യാനികളിൽ ബഹുഭൂരിപക്ഷവും ഓർത്തഡോക്സുകാരാണെങ്കിലും, ഇവിടെയുള്ള പ്രധാന സ്ഥാപനങ്ങൾ മാർത്തോമ്മാക്കാരുടേതാണ്. തിരുമൂലപുരത്ത് ഒരു വിമൻസ് കോളജ് ഉണ്ടാക്കാൻ സാധ്യതയുണ്ട്. അതുപോലെ ഈ മേഖലയിൽ കുറഞ്ഞത് 50 നല്ല നഴ്സറി സ്കൂളുകൾ സ്ഥാപിക്കുവാൻ സാധിക്കും. കോളേജിലും, ഐ. റ്റി.ഐ. കളിലും പഠിക്കുന്ന വിദ്യാർത്ഥികൾക്കുവേണ്ടി പേരിശ്ശേരി ഈസ്റ്റ് ഭാഗത്ത് ഒരു നല്ല സ്റ്റുഡന്റ് സെന്ററും, വെണ്മണിയിലോ തെങ്ങേലിയിലോ ഒരു ധ്യാനമന്ദിരവും സ്ഥാപിക്കാം. ഇപ്പോൾ വലിയ ഭദ്രാസനങ്ങളുടെ വെറും കോണുകളായി കിടക്കുന്ന ഈ ഭാഗങ്ങൾ കൂട്ടിച്ചേർത്ത് ഇപ്രകാരം ഒരു ഭദ്രാസനം ഉണ്ടാകുന്ന പക്ഷം അത് സഭയുടെ ഒരു സിരാകേന്ദ്രമായി വളരുന്നതുമെന്നുള്ളതിന് സംശയമില്ല.

(1980 ഒക്ടോബർ 23-ാം തീയതി പ്രസിദ്ധീകരിച്ച മലങ്കര ദീപം വാരികയിൽ ചീഫ് എഡിറ്റർ ഫാ. പി. വി. വർഗീസ്

എഴുതിയ മുഖപ്രസംഗം.)



ഫാ. മാത്യു വർഗ്ഗീസ് പുളിമുട്ടിൽ



(ഭദ്രാസന സെക്രട്ടറി)

# രജതജൂബിലി നിറവിൽ

മലങ്കര ഓർത്തഡോക്സ് സഭയുടെ പ്രമുഖ ഭദ്രാസനങ്ങളിൽ ഒന്നായ ചെങ്ങന്നൂർ ഭദ്രാസനം, രജതജൂബിലി നാൾവഴികളിലൂടെ യാത്രചെയ്ത് വളർച്ചയുടെ പടവുകൾ കയറുന്നു. കാലം ചെയ്ത പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവായുടെ No-52/85 കൽപ്പനപ്രകാരം 1985 മാർച്ച് മാസം 10-ാം തീയതി ചെങ്ങന്നൂർ ഭദ്രാസനം രൂപം കൊണ്ടു. കഴിഞ്ഞ 25 വർഷങ്ങൾ ദൈവിക കൃപയുടെയും, വഴിനടത്തിപ്പിന്റേയും ദിനങ്ങൾ ഭദ്രാസനചരിത്രത്തിൽ ആവോളം അനുഭവിക്കുവാൻ സാധിച്ചു എന്നത് എടുത്തുപറയേണ്ടതാണ്. കാലഘട്ടത്തിന്റെ ചുവരെഴുത്തുകൾ വായിച്ച്, ക്രിയാത്മക പ്രവർത്തനങ്ങളും, നൂതനങ്ങളായ ആശയങ്ങളും നടപ്പിലാക്കി, വെല്ലുവിളികളെ അതിജീവിക്കുവാൻ ഭദ്രാസനത്തിന് ദൈവം കരുത്ത് നൽകി. ഭദ്രാസനത്തിന്റെ ആത്മീകവും ഭൗതികവുമായ നേട്ടങ്ങൾക്ക് നേതൃത്വം നൽകി അനുഗ്രഹിക്കുന്ന ഞങ്ങളുടെ പിതാവ് അഭിവന്ദ്യ തോമസ് മാർ അത്താനാസിയോസ് തിരുമേനിയുടെ ദീർഘവീക്ഷണവും ഭരണനൈപുണ്യവും ഭദ്രാസനത്തിന്റെ രൂപവും ഭംഗിയും വർദ്ധിപ്പിക്കുന്നു.

## ഗതകാലസ്മരണകളിലേക്ക്

പുത്തൻകാവിൽ കൊച്ചുതിരുമേനിയുടെ നാമധേയം നെഞ്ചോടുചേർത്ത് പിടിച്ചാണ് ഭദ്രാസനം ജൂബിലി സ്മരണകൾ പങ്കിടുന്നത്. തിരുമേനിയുടെ കർമ്മധാരയുടെയും സഭാസന്നേഹത്തിന്റെയും, ദീർഘവീക്ഷണത്തിന്റെയും, കഠിനാധ്വാനത്തിന്റെയും ഫലമായി 'പൊതേൽക്കുളം' - "ബഥേൽ" (ദൈവത്തിന്റെ ഭവനം) ആയി മാറുകയായിരുന്നു. പരിശുദ്ധ സഭയെ സത്യവിശ്വാസത്തിൽ ഉറപ്പിക്കുവാൻ അക്ഷീണം പരിശ്രമിച്ച പുത്തൻകാവിൽ കൊച്ചുതിരുമേനി, ചെങ്ങന്നൂർ ഭദ്രാസനത്തിന്റെ മാത്രമല്ല, സഭയാകമാനം വിശ്വാസികളുടെ ഹൃദയത്തിൽ ജീവിക്കുന്ന പുണ്യപിതാവാണ്. ഇന്ന് ബഥേൽ മലങ്കര സഭയുടെ പുരോഗതിയുടെ ചരിത്രത്തിൽ നിന്നും മാറ്റി നിർത്താൻ സാധിക്കാത്ത വിധത്തിൽ, തനിമയും വ്യക്തിത്വവും കാത്ത് സൂക്ഷിച്ച് ഗോപുരമായി വളർന്ന് കഴിഞ്ഞു.

ഭദ്രാസനത്തിന്റെ പ്രഥമ മെത്രാപ്പോലീത്തായി അഭിവന്ദ്യ തോമസ് മാർ അത്താനാസിയോസ് തിരുമേനി ചുമതലയേറ്റനാൾ മുതൽ ഇന്നുവരെയുള്ള ചരിത്രം പരിശോധിക്കുമ്പോൾ ഭദ്രാസനപുരോഗതിയിൽ ചുക്കാൻ പിടിച്ച അനേകം

വ്യക്തിത്വങ്ങൾ സ്മൃതിപഥത്തിലെത്തുകയാണ്. കാലയവനികയ്ക്കുള്ളിൽ മറഞ്ഞ വന്യനായ പി. ജി. ജോർജ്ജ് അച്ചൻ, വന്യനായ പി. ജി. ജോർജ്ജ് കോർ-എപ്പിസ്കോപ്പാ പള്ളിയിൽ എന്നിവർ ഭദ്രാസന സെക്രട്ടറിമാരായിരുന്ന് തിരുമേനിയുടെ പ്രവർത്തനങ്ങൾക്ക് ഉത്തേജനം നൽകി. വന്യനായ കെ. ഒ. ഫിലിപ്പ് കോർ-എപ്പിസ്കോപ്പാ, വന്യനായ ജോൺ പോളച്ചൻ തുടങ്ങിയവരും ഭദ്രാസന സെക്രട്ടറിമാരായിരുന്ന് ഭദ്രാസനത്തിന്റെ വളർച്ചയ്ക്ക് വേണ്ടി പ്രവർത്തിച്ചു. കൂടാതെ ഈ ഭദ്രാസനത്തിൽ പ്രവർത്തിച്ച് ദൈവ സന്നിധിയിലേക്ക് വാങ്ങിപ്പോയ 28 വൈദിക ശ്രേഷ്ഠരേയും നന്ദിപൂർവ്വം സ്മരിക്കുന്നു. ഈ ഭദ്രാസനത്തിൽ പ്രവർത്തിച്ച് ദൈവിക സന്നിധിയിലേക്ക് വാങ്ങിപ്പോയ എല്ലാ അത്മായരേയും കൃതജ്ഞതയോടെ സ്മരിക്കുന്നതോടൊപ്പം ആത്മശാന്തിക്കായി പ്രാർത്ഥിക്കുന്നു.

കഴിഞ്ഞ നാളുകളിൽ ദൈവം നടത്തിയ പദ്ധതികളിലൂടെ അനേകർക്ക് വെളിച്ചമായി, ആശ്വാസമായി പ്രവർത്തിക്കുവാൻ -ചെങ്ങന്നൂർ ഭദ്രാസനത്തിന് കഴിഞ്ഞു എന്നതിൽ ദൈവത്തെ മഹത്വപ്പെടുത്തുന്നു. കൂടാതെ മലങ്കര സഭയെ ഒരുകാലഘട്ടത്തിൽ നയിച്ച നാലു പുണ്യപിതാക്കന്മാരുടെ കബറിടങ്ങൾ ചെങ്ങന്നൂർ ഭദ്രാസനത്തിലെ ദേവാലയങ്ങളിൽ സ്ഥിതി ചെയ്യുന്നു. ചെങ്ങന്നൂർ പഴയസുറിയാനിപ്പള്ളിയിൽ കബറടങ്ങിയിരിക്കുന്ന മാർ ഈവാനിയോസ് തിരുമേനിയുടെയും, പുത്തൻകാവ് സെന്റ് മേരീസ് കത്തീഡ്രലിൽ അന്ത്യവിശ്രമം കൊള്ളുന്ന ആറാം മാർത്തോമ്മായുടെയും, എട്ടാം മാർത്തോമ്മായുടെയും, പുത്തൻകാവിൽ കൊച്ചു തിരുമേനിയുടെയും ദിവ്യമായ ആത്മീയ സാന്നിധ്യം ഭദ്രാസനത്തിനും സഭയ്ക്കും ദീപപ്രഭ പരത്തിക്കൊണ്ട് ജ്വലിച്ചു നിൽക്കുന്നു.

ചെങ്ങന്നൂർ ഭദ്രാസനം ഒരു യാഥാർത്ഥ്യമായി പരിണമിക്കാൻ കാരണം അന്നത്തെ കാതോലിക്കാ പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവാതിരുമേനിയുടെ സുധീരമായ നേതൃത്വമാണ്. ആ പുണ്യപിതാവിന്റെ പരിലാളനയും കൈത്താങ്ങലും വിസ്മരിക്കാൻ പ്രയാസമാണ്.

## ഭദ്രാസനം കാലികത്തിലൂടെ

1985 മാർച്ച് 10-നു രൂപീകൃതമായ ഭദ്രാസനം നാനാവിധമായ വളർച്ചയുടെ പടവുകൾ കയറുന്നു.





51 ദേവാലയങ്ങളും, 10 ചാപ്പലുകളും ഉൾപ്പെട്ട ഭദ്രാസനം പത്തനംതിട്ട, ആലപ്പുഴ ജില്ലകളിലായി വ്യാപിച്ചു കിടക്കുന്നു. 9250-ൽ പരം കുടുംബങ്ങളുള്ള ഈ ഭദ്രാസനം സഭയുടെ വളർച്ചയ്ക്കു നായകത്വം വഹിക്കുന്ന വിധത്തിൽ സംഭാവനകൾ നൽകിക്കൊണ്ടിരിക്കുന്നു. സഭയുടെ മേൽപ്പട്ട സ്ഥാനികളിൽ 4 അഭിവന്ദ്യ പിതാക്കന്മാർ ചെങ്ങന്നൂർ ഭദ്രാസനത്തിന്റെ സംഭാവനകൾ ആണ്. അഭിവന്ദ്യ തോമസ് മാർ അത്താനാസിയോസ് (ചെങ്ങന്നൂർ ഭദ്രാസന മെത്രാപ്പോലീത്താ) പുത്തൻകാവ് സെന്റ് മേരീസ്, അഭിവന്ദ്യ കുറിയാക്കോസ് മാർ ക്ലിമ്മീസ്(തുമ്പമൺ ഭദ്രാസന മെത്രാപ്പോലീത്താ) കൂർത്തമല സെന്റ് മേരീസ്, അഭിവന്ദ്യ ഗീവർഗ്ഗീസ് മാർ ഈവാനിയോസ് (കോട്ടയം ഭദ്രാസന മെത്രാപ്പോലീത്താ) മംഗലം സെന്റ് ജോർജ്ജ്, അഭിവന്ദ്യ ഗബ്രിയേൽ മാർ ഗ്രീഗോറിയോസ് (തിരുവനന്തപുരം ഭദ്രാസന മെത്രാപ്പോലീത്താ) കൂടശ്ശനാട് സെന്റ് സ്റ്റീഫൻസ് കത്തീഡ്രൽ ഇടവകകളിലെ അംഗങ്ങളാണ്. കൂടാതെ ഒരു റമ്പാൻ കോർ-എപ്പിസ്കോപ്പാലും, 5 റമ്പാന്മാരും, 12 കോർ-എപ്പിസ്കോപ്പാമാരും, 115 വൈദികരും, 13 ശെമ്മാശ്ശന്മാരും, 9 കന്യാസ്ത്രീകളും, 15 വൈദിക വിദ്യാർത്ഥികളും ഭദ്രാസന അംഗങ്ങളായി സഭയിൽ ശുശ്രൂഷ ചെയ്യുന്നു. 55 വൈദികർ ഊർജ്ജസ്വലതയോടെ ഭദ്രാസനത്തിൽ പ്രവർത്തിക്കുന്നതുമൂലം രജതജൂബിലി വർഷത്തിൽ എല്ലാ ഇടവകകളിലും പുരോഗതിയുടെ പടവുകൾ ദർശിക്കുവാൻ സാധിക്കും. 25 വർഷം പിന്നിട്ട ഭദ്രാസനം 27 ദേവാലയങ്ങളും 5 ചാപ്പലുകളും പുതുക്കിപ്പണിതു എന്നുള്ളത് അഭിമാനിക്കാൻ വക നൽകുന്നു. ഇടവക ജനങ്ങളുടെ അധ്വാനവും, വികാരിമാരുടെ നേതൃത്വവും ചെറിയ കാര്യങ്ങളിൽ പോലും അതീവശ്രദ്ധ കാട്ടുന്ന തിരുമേനിയുടെ നേതൃത്വവും സാന്നിധ്യവും സമന്വയിക്കുമ്പോൾ വളരെ പൗരാണികതയും ഭാരതീയ പാരമ്പര്യത്തിന്റെ ചാരുതയും വെളിവാക്കുന്ന വിധത്തിൽ ദേവാലയങ്ങൾ ആകാശങ്ങളിലെ നക്ഷത്രം പോലെ ശോഭിക്കുകയാണ്.

എല്ലാ വർഷവും ജനുവരി മാസത്തിലെ ആദ്യ ഞായറാഴ്ച ഭദ്രാസനദിനമായി കൊണ്ടാടി വരുന്നു. നിർമ്മാണ പ്രവർത്തനങ്ങളേക്കാൾ ആത്മീയ അഭിവൃദ്ധിക്കുവേണ്ടിയുള്ള പ്രവർത്തനങ്ങൾക്ക് മുൻതൂക്കം നൽകി അഭിവന്ദ്യ തിരുമേനി ഭദ്രാസന പ്രവർത്തനം ആരംഭിച്ചു. സുവിശേഷ വേലയ്ക്കായി 75 പേരടങ്ങുന്ന ഒരു സംഘത്തിന് 6 മാസത്തെ പരിശീലനംനൽകി ആരംഭിച്ച സുവിശേഷ സംഘം ഇന്നിപ്പോൾ 150 പേരടങ്ങുന്ന മെത്രാസന സുവിശേഷ സംഘവും സന്നദ്ധസുവിശേഷ സംഘവുമായി വളർന്നു.

സഭാ ചരിത്രപരമായും, ആരാധനാപരമായും അറിവ് വർദ്ധിപ്പിക്കാനായി ദിവ്യബോധന

പാഠ്യപദ്ധതി, ആരാധന ആകർഷകമാക്കുന്നതിനുള്ള ഫിലോക്സ് സ്കൂൾ ഓഫ് ലിറ്റർജിക്കൽ മ്യൂസിക് തുടങ്ങിയവ എല്ലാ മാസവും രണ്ടാം ശനിയാഴ്ച കൂടി വരുന്നു. വിവാഹിതരാകാൻ പോകുന്ന യുവതീയുവാക്കൾക്ക് പ്രത്യേക പ്രീ മാരിറ്റൽ കൗൺസിലിംഗ് പ്രോഗ്രാമുകൾ സംഘടിപ്പിക്കുന്നു.

നൂതനങ്ങളായ പദ്ധതികൾക്ക് തുടക്കം കുറിക്കുവാൻ ഈ ഭദ്രാസനത്തിന് സാധിച്ചിട്ടുണ്ട്. യോഹന്നാൻ മാഓദാനയുടെ ജനനദിവസം ശിശുദിനമായും, സണ്ടേസ്കൂൾ പി. ടി. എ. രൂപീകൃതമാക്കുവാനും ആരംഭം കുറിച്ചത് ചെങ്ങന്നൂർ ഭദ്രാസനത്തിലാണ്. വിവാഹ നിശ്ചയസമയത്ത് വധുവരന്മാരെ ഒന്നിച്ചിരുത്താതെ പ്രത്യേകം പ്രത്യേകം ഇരിപ്പിടങ്ങളിൽ ഇരുത്തുന്നതിൽ പരിശുദ്ധ ബാവാതിരുമേനിയുടെ പ്രത്യേക കൽപ്പന സഭയ്ക്കാകമാനം ഉണ്ടായത് ചെങ്ങന്നൂർ ഭദ്രാസനത്തിന്റെ മാതൃക കണ്ടിട്ടാണ്. ദൈവവിളി സംഘം-ദൈവഹിതമനുസരിച്ച് ജീവിതം ക്രമീകരിക്കുവാനും വൈദികവിദ്യാഭ്യാസത്തിനു തയ്യാറാകുന്ന കുട്ടികൾക്കായി പരിശീലനം നൽകുന്നതിനും ഉദ്ദേശിച്ച് ഇദംപ്രദമായി മലങ്കരയിൽ ആരംഭിച്ചത് ഈ ഭദ്രാസനത്തിലാണ്. സെക്യൂലർ തലത്തിൽ അദ്ധ്യയനവർഷം ആരംഭിക്കുന്നതിനു മുമ്പ്, വിദ്യാർത്ഥികളെ ഒരുക്കുന്നതിനായി പ്രഗത്ഭരായ അദ്ധ്യാപകർ നയിക്കുന്ന മാർഗ്ഗനിർദ്ദേശക ക്ലാസ്സുകൾ വിദ്യാഭ്യാസത്തിന്റെ നേതൃത്വത്തിൽ നടത്തുന്നു. സൺഡേ സ്കൂൾ 10,12 ക്ലാസ്സുകളിലെ വാർഷിക പരീക്ഷയ്ക്കും, 5 മുതൽ 9 വരെ ക്ലാസ്സുകളിലെ പാഠ്യമത്സരങ്ങൾക്കും കുട്ടികളെ തയ്യാറാക്കുന്ന കോച്ചിംഗ് ക്ലാസ്സുകൾ അദ്ധ്യാപകരുടെ മേൽനോട്ടത്തിൽ നടന്നുവരുന്നു.

വേദശാസ്ത്രഗ്രന്ഥങ്ങൾ, റഫറൻസ് ഗ്രന്ഥങ്ങൾ കൂടാതെ മെഡിക്കൽ എഞ്ചിനീയറിംഗ് തുടങ്ങിയ ഉന്നതവിദ്യാഭ്യാസത്തിന് പോകുവാൻ താൽപ്പര്യപ്പെടുന്നവർക്ക് ഉള്ള പഠനഗ്രന്ഥങ്ങൾ ഉൾപ്പെടുന്ന പുസ്തകങ്ങൾ എന്നിവയും ആനുകാലിക പ്രസിദ്ധീകരണങ്ങളും ഇന്റർനെറ്റ് സൗകര്യങ്ങളോടെ ക്രമീകരിച്ചിരിക്കുന്ന മാർ പീലക്സിനോസ് റിസർച്ച് ആന്റ് ഗൈഡൻസ് സെന്ററും ഇവിടെ പ്രവർത്തിച്ചു വരുന്നു. തൊഴിൽ ദാനപദ്ധതി അടിസ്ഥാനമാക്കി ആശ്രയ സോഷ്യൽ ആന്റ് ചാരിറ്റബിൾ സൊസൈറ്റി എന്ന ജീവകാരുണ്യ സംഘടന നൂതനങ്ങളായ പദ്ധതികൾക്ക് നേതൃത്വം നൽകുന്നു മെഴുകുതിരി നിർമ്മാണം, പേപ്പർബാഗ് യൂണിറ്റ്, തുടങ്ങിയവ സൊസൈറ്റിയുടെ പ്രവർത്തനങ്ങൾക്ക് ഉദാഹരണങ്ങളാണ്.

ഭദ്രാസനത്തിന്റെ മുഖപത്രമായ ബഥേൽ പത്രിക കെട്ടിലും മട്ടിലും നിലവാരം പുലർത്തി എല്ലാ മാസവും പ്രസിദ്ധീകരിക്കുന്നു. ഭരണഘടന അനുശാസിക്കുന്ന വിധത്തിൽ ഇടവക ഭരണം നട



ത്തുന്നതിനും, പൊതുയോഗങ്ങൾ വിളിച്ചു കൂട്ടുന്നതിനും സഹായകരമാകും വിധം ഡിസ്ക്രിക്റ്റ് തലത്തിൽ അഭിവന്ദ്യ തിരുമേനി നേരിട്ട് ഇടവക മാനേജിംഗ് കമ്മറ്റി അംഗങ്ങൾക്കും, ആഡിറ്റേഴ്സിനും ക്ലാസ്സുകൾ എടുക്കുന്നു എന്നത് ചെങ്ങന്നൂർ ഭദ്രാസനത്തിന്റെ മാത്രം പ്രത്യേകതയാണ്.

മലങ്കരസഭയിൽ കാതോലിക്കാ ദിനപ്പിരിവിൽ ടാർജറ്റിൽ കവിഞ്ഞ തുക ദേവലോകത്ത് നൽകുവാൻ സാധിക്കുന്നുണ്ട് എന്നത് ഭദ്രാസനത്തിന് അഭിമാനകരമാണ്. ബാലസമാജം, സണ്ടെസ്ക്കൂൾ, എം. ജി. ഒ. സി. എസ്. എം. , യുവജന പ്രസ്ഥാനം, മർത്തമറിയം സമാജം, പ്രാർത്ഥനായോഗം എന്നീ ആദ്ധ്യാത്മിക പ്രസ്ഥാനങ്ങൾ നൂതനങ്ങളായ കർമ്മപദ്ധതികൾക്ക് നേതൃത്വം നൽകി ഭദ്രാസനത്തിന്റെ യശസ്സ് വർദ്ധിപ്പിക്കുന്നു.

വിശ്വാസത്തിൽ വേരൂന്നി ഓർത്തഡോക്സ് സഭാമക്കൾ വളരുന്നതിനായി ഭദ്രാസന കേന്ദ്രത്തിൽ ഭദ്രാസനകൺവൻഷൻ 2008 മുതൽ നടത്തി വരുന്നു. വലിയനോമ്പിൽ ക്രമീകരിക്കുന്ന ഈ കൺവൻഷൻ ഭദ്രാസനത്തിലെ മക്കൾക്ക് ആത്മീയ വെളിച്ചം പകർന്നു കൊടുക്കുന്നു.

ജീവകാരുണ്യ പ്രവർത്തനങ്ങൾക്ക് വേണ്ടി ഭദ്രാസനത്തിൽ ആവിഷ്കരിച്ച പദ്ധതിയാണ് ദശാംശപദ്ധതി. ഇതിനുവേണ്ടി പൂർണ്ണസമയം ഒരു വൈദികൻ ഭദ്രാസനത്തിൽ സേവനം അനുഷ്ഠിക്കുന്നു. 15 ലക്ഷം രൂപയുടെ ജീവകാരുണ്യ പദ്ധതി നടപ്പിലാക്കി കഴിഞ്ഞു. അനേകർക്ക് ആശ്വാസമായി ഭദ്രാസനം വളരുന്നതിന്റെ ഉദാഹരണമാണ് ദശാംശപദ്ധതി.

ഭദ്രാസനത്തിന്റെ പേരിൽ ശീലോഹാം ഹോസ്പിറ്റൽ മിനിസ്ട്രി ഒരു വൈദികന്റെ പൂർണ്ണ ചുമതലയിൽ നടത്തപ്പെടുന്നു. ഭദ്രാസനത്തിന്റെ അതിർത്തിക്കുള്ളിൽ പ്രവർത്തിക്കുന്ന ആശുപത്രികളിൽ, മാനേജ്മെന്റിന്റെ അനുമതിയോടുകൂടി രോഗികളെ കാണുന്നതിനും, ആശ്വസിപ്പിക്കുന്നതിനും, പ്രാർത്ഥിക്കുന്നതിനും ഈ സംരംഭം മുഖാന്തിരം കഴിയുന്നു. നാനാ ജാതി മതസ്ഥർക്ക് ഒരാശ്വാസമായി നില്ക്കുന്നു. ഈ മിനിസ്ട്രിയുടെ നേതൃത്വത്തിൽ പഠനസെമിനാറുകൾ, നേത്ര പരിശോധന ക്യാമ്പ് എന്നിവ നടത്തപ്പെടുന്നത് ചെങ്ങന്നൂർ ഭദ്രാസനത്തിന്റെ സാമൂഹ്യ വീക്ഷണം എടുത്ത് കാണിക്കുന്നു.

അഭിവന്ദ്യ തിരുമനസിന്റെ സപ്തതിയോടനുബന്ധിച്ച് വിവിധ പദ്ധതികൾ നടപ്പിലാക്കുകയുണ്ടായി. വിദ്യാഭ്യാസ ലോൺ സ്കോളർഷിപ്പ് പദ്ധതി, ഭദ്രാസനത്തിലെ സമർത്ഥരായ വിദ്യാർത്ഥികൾക്ക് പ്രയോജനമാകുന്നു. 28 വിദ്യാർത്ഥികൾ ഇപ്പോൾ ഈ പദ്ധതിയിൽ അംഗങ്ങളായി ഇന്ത്യയിലെ വിവിധ ഭാഗങ്ങളിൽ പ്രൊഫഷണൽ തലത്തിൽ പഠിക്കുന്നു.

ഹരിത പദ്ധതിയും ഭദ്രാസനത്തിൽ പുരോഗതിയിലേക്ക് നീങ്ങുന്നു. പ്രകൃതിയിലേക്ക് മടങ്ങി ഈ ഭൂമിയെ സംരക്ഷിച്ച് അടുത്ത തലമുറയ്ക്ക് നല്ല അന്തരീക്ഷത്തെ പകർന്ന് നൽകുക എന്ന ലക്ഷ്യത്തോടെ അഭിവന്ദ്യ തിരുമേനിയും ഇടവകകളും പ്രവർത്തിക്കുന്നു. മരങ്ങൾ വച്ച് പിടിപ്പിക്കുക, കൃഷിത്തോട്ടങ്ങൾ നിർമ്മിക്കുക എന്നീ പ്രവർത്തനങ്ങൾ വിവിധ ഇടവകകളിൽ യുവജന പ്രസ്ഥാനങ്ങളുടെ നേതൃത്വത്തിൽ നടക്കുന്നു.

ജൂബിലി ഭവനദാനപദ്ധതിയുടെ ഭാഗമായി ഇടവകകളുടെയും ഭദ്രാസനത്തിലെ വിവിധ വ്യക്തികളുടെയും സഹായത്തോടെ 5 ഭവനങ്ങളുടെ നിർമ്മാണം പുരോഗമിച്ച് വരുന്നതിൽ അതിയായി സന്തോഷിക്കുന്നു. ഈ ഭവനനിർമ്മാണ പദ്ധതിയ്ക്കായി ഒരു കമ്മറ്റി തന്നെ നേതൃത്വം നൽകി പ്രവർത്തിക്കുകയാണ്.

**ജൂബിലി വർഷത്തിൽ**

2009 മെയ് 30 ന് പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ ബാവാ രജത ജൂബിലി ആഘോഷങ്ങൾ ഔപചാരികമായി ഉദ്ഘാടനം ചെയ്തു. ജൂബിലി ആഘോഷങ്ങളുടെ ഭാഗമായി ഭദ്രാസനത്തിലെ ആദ്ധ്യാത്മിക സംഘടനകളുടെ നേതൃത്വത്തിൽ വിവിധ പരിപാടികൾ നടത്തപ്പെട്ടു. ഭദ്രാസന ബാലസമാജ ത്രിദിന സമ്മേളനം ഇടവകകളുടെ പൂർണ്ണ പ്രാതിനിധ്യത്താൽ ഒരു വിജയമായിത്തീർന്നു. കൂടാതെ ജൂബിലി ആഘോഷങ്ങളുടെ ഭാഗമായി ദിവ്യബോധന ജൂബിലി സംഗമം, കേരള കൗൺസിൽ ഓഫ് ചർച്ചസിന്റെ (KCC) ആഭിമുഖ്യത്തിൽ നിയമപഠന ക്ലാസ്സ്, വൈദിക കുടുംബസംഗമം, മർത്തമറിയം സമാജത്തിന്റെ ആഭിമുഖ്യത്തിൽ മോംസ് ഉദ്ഘാടനം, സെന്റ് ഡയനീഷ്യസ് ഫൗണ്ടേഷൻ രൂപീകരണം എന്നിവ ഇതിനോടകം നടന്നു കഴിഞ്ഞു. അക്ഷരങ്ങളുടെ ലോകത്ത് വെളിച്ചം വിതറുക എന്ന ഉദ്ദേശ്യത്തോടെ രൂപീകരിച്ച വിദ്യാഭ്യാസ യുടെ ആഭിമുഖ്യത്തിൽ നടത്തപ്പെട്ട ആദ്യാക്ഷരം കുറിക്ക് ചടങ്ങ് ശ്രദ്ധേയമായിരുന്നു. ബസ്കൂമ്മ അസോസിയേഷന്റെ നേതൃത്വത്തിൽ പാചക പരിശീലനക്ലാസ്സും നടത്തപ്പെട്ടു.

ഭദ്രാസനത്തിലെ വിദ്യാർത്ഥി പ്രസ്ഥാനത്തിന്റെ നേതൃത്വത്തിൽ പ്രസംഗ-ഉപന്യാസ മത്സരം, ഫിലോക്സ് സ്കൂളിന്റെ ആഭിമുഖ്യത്തിൽ സംഗീത ശില്പശാല, പീലക്സിനോസ് വൈദിക മിഷന്റെ ആഭിമുഖ്യത്തിൽ തിരുവനന്തപുരം RCC സന്ദർശനം, പ്രാർത്ഥനായോഗത്തിന്റെ ആഭിമുഖ്യത്തിൽ ചെങ്ങന്നൂർ ഭദ്രാസനത്തിലെ സാമൂഹിക-രാഷ്ട്രീയ-വ്യാവസായിക മേഖലയിലുള്ളവരുടെ സുഹൃത് സമ്മേളനം തുടങ്ങിയ പരിപാടികൾ നടത്തുന്നതിനുള്ള ക്രമീകരണങ്ങൾ പുരോഗമിച്ചു വരുന്നു.



ഏതൊരു ക്രൈസ്തവന്റെയും സ്വപ്നഭൂമിയായ വിശുദ്ധ നാട്ടിലേക്ക് ഭദ്രാസനത്തിൽ നിന്നും ഒരു തീർത്ഥയാത്ര സംഘടിപ്പിച്ചു. ഭദ്രാസന സെക്രട്ടറിയുടെ നേതൃത്വത്തിൽ 55 പേർ അടങ്ങുന്ന സംഘമാണ് വിശുദ്ധ നാട്ടിൽ സന്ദർശനം നടത്തിയത്.

ഈ ജൂബിലി വർഷത്തിന്റെ സമാപനം ഭദ്രാസന കൺവൻഷനോട് അനുബന്ധിച്ച് നടത്തുകയാണ്. 2010 ഫെബ്രുവരി 24,25,26,27,28 തീയതികളിൽ വിവിധ കാര്യപരിപാടികൾ ക്രമീകരിക്കപ്പെടുന്നു. ഫെബ്രുവരി 21-ാം തീയതി വിളംബരജാഥയും 24, 25, 26 തീയതികളിൽ കൺവൻഷൻ യോഗങ്ങളും, 27-ാം തീയതി അഭിവന്ദ്യ ഇടവക മെത്രാപ്പോലീത്തായുടെ കാർമ്മികത്വത്തിൽ 25 പേരടങ്ങുന്ന വൈദികർ അർപ്പിക്കുന്ന സമൂഹ ബലി നടത്തപ്പെടുകയാണ്. തുടർന്ന് തുവമൺ, ചെങ്ങന്നൂർ, നിരണം, മാവേലിക്കര എന്നീ ഭദ്രാസനങ്ങളിലെ വൈദികരുടെ സമ്മേളനം വൈദിക സംഘത്തിന്റെ ആഭിമുഖ്യത്തിൽ നടത്തപ്പെടുന്നു. 28-ാം തീയതി ഉച്ചയ്ക്ക് 2 മണിയോടുകൂടി പ്രൗഢമായ ഘോഷയാത്ര ചെങ്ങന്നൂർ ക്രിസ്ത്യൻ കോളേജ് ജംഗ്ഷനിൽ നിന്നും ആരംഭിച്ച് 4 മണി

യോടുകൂടി ബഥേൽ അരമനയിൽ എത്തിച്ചേരുന്നു. തുടർന്ന് ജൂബിലി സമാപനസമ്മേളനം നടത്തപ്പെടുന്നു. പരിശുദ്ധ കാതോലിക്കാ ബാവാ, നിയുക്ത കാതോലിക്കാ, അഭിവന്ദ്യ പിതാക്കന്മാർ, കേന്ദ്രമന്ത്രിമാർ, സംസ്ഥാന മന്ത്രിമാർ, സാംസ്കാരിക സാമൂഹിക നായകന്മാർ ഈ സമ്മേളനത്തിൽ സംബന്ധിക്കുന്നു.

1985 മാർച്ചു മാസം 10-ാം തീയതി രൂപം കൊണ്ട ചെങ്ങന്നൂർ ഭദ്രാസനത്തിന് ആത്മീയ നേതൃത്വം നൽകി മൺ മറഞ്ഞ ബസേലിയോസ് മാർത്തോമ്മാ മാതൃസ് പ്രഥമൻ ബാവാ, ബസേലിയോസ് മാർത്തോമ്മാ മാതൃസ് ദ്വിതീയൻ ബാവാ എന്നീ പിതാക്കന്മാർക്ക് സ്മരണാഞ്ജലികൾ സമർപ്പിക്കുന്നു. ഭദ്രാസനത്തിന്റെ രജതജൂബിലി ആഘോഷവേളയിൽ മേൽപ്പട്ട സ്ഥാനത്ത് ഇരുപത്തിയഞ്ച് വർഷം പൂർത്തിയാക്കുന്ന ഭദ്രാസന മെത്രാപ്പോലീത്തായ്ക്ക് ഭദ്രാസനത്തിന്റെ പ്രഥമ വൈദികൻ കൂടിയായ എന്റെ ഒരായിരം സ്നേഹാദരപൂർവ്വമായ പുഷ്പെടുകൾ സമർപ്പിച്ചുകൊണ്ട്, ഭദ്രാസനത്തിന്റെ മുന്നോട്ടുള്ള ഗമനത്തിന് സർവ്വേശ്വരൻ അനർഗളമായ നന്മകൾ വർഷിക്കട്ടെ എന്നുള്ള പ്രാർത്ഥനാമംഗളങ്ങൾ സമർപ്പിക്കുന്നു.

## ജാന്നഗർ ഇടവകയുടെ കുടുംബസംഗമം - 2010

ജാന്നഗർ മാർ ഗ്രീഗോറിയോസ് ഇടവകയുടെ ആദ്യകാല വികാരി അഭിവന്ദ്യ തോമസ് മാർ അത്താനാസ്യോസ് മെത്രാപ്പോലീത്തായ്ക്ക് സ്വീകരണം. ഇടവകയുടെ കുടുംബസംഗമവും ജനുവരി 14 ന് മാർ ഗ്രീഗോറിയോസ് ദേവാലയത്തിൽ വെച്ച് നടത്തപ്പെട്ടു. വി. കുർബ്ബാനയ്ക്കുശേഷം അഭിവന്ദ്യ തിരുമേനി മാനേജിംഗ് കമ്മറ്റി അംഗങ്ങൾക്കും ഇടവകാംഗങ്ങൾക്കുമായി സഭാ ഭരണഘടനയ്ക്കുറിച്ച് ക്ലാസ് എടുത്തു. ദേവാലയകണത്തിൽ വൃക്ഷത്തെ നട്ടതിന് ശേഷം അഭിവന്ദ്യ തിരുമേനി കുടുംബസംഗമം ഉദ്ഘാടനം ചെയ്തു പ്രസംഗിച്ചു.

ഇടവക ട്രസ്റ്റി ശ്രീ. ഒ. രാജൻ പൊന്നാട അണിയിച്ച് മുൻ വികാരിയെ സ്വീകരിച്ചു. വേതനമൊന്നും കൂടാതെയും ട്രക്കിന്റെ മുകളിൽ കയറി ക്ലേശകരമായ വിധത്തിലുള്ള യാത്ര ചെയ്തും

ഇടവകയെ പരിപാലിച്ച അഭിവന്ദ്യ തിരുമേനിയെ ഇടവകയ്ക്ക് വിസ്മരിക്കുവാൻ സാധിക്കുകയില്ലെന്ന് സെക്രട്ടറി ശ്രീ. ബേബി മാത്യു സ്വാഗത പ്രസംഗത്തിൽ പറഞ്ഞു.

കുടുംബ ജീവിതത്തിന്റെ പ്രാധാന്യത്തെക്കുറിച്ച് മാർത്തോമ്മാ ഇടവക വികാരി റവ. സാജു ചാക്കോയും, കുടുംബ ജീവിതത്തിൽ കുരിശിന്റെ പ്രാധാന്യത്തെക്കുറിച്ചും പ്രാർത്ഥനയുടെ പ്രസക്തിയെക്കുറിച്ചും ഇടവക വികാരി

ഫാ. ബബ്മിൻ തോമസ് പ്രസംഗിച്ചു. ഭവനത്തിലെ പ്രാർത്ഥനാമുറിയിൽ വയ്ക്കുന്നതിനായി ഇടവകയിലെ ഓരോ കുടുംബാംഗങ്ങൾക്കും അഭിവന്ദ്യ തിരുമേനി ആശീർവദിച്ച കുരിശ് സമ്മാനിക്കുകയുണ്ടായി. കുട്ടികളുടെ വിവിധ കലാപരിപാടികളോടും സ്നേഹവിരുന്നോടും കൂടി 2010-ലെ കുടുംബസംഗമം പര്യവസാനിച്ചു.







അഭി. ഡോ. ഗബ്രിയേൽ മാർ ഗ്രിഗോറിയോസ്



## മലങ്കര സഭ സന്ദർശിക്കുന്ന സിലിഷ്യയുടെ കാതോലിക്ക പരിശുദ്ധ അരാം പ്രഥമൻ

ഒന്നാം നൂറ്റാണ്ടിന്റെ ഉത്തരാർദ്ധത്തിൽ പരിശുദ്ധനായ തദ്ദേവസ് (യൂദാ) ശ്ലീഹായുടേയും (യോഹ. 14:22-24) പരിശുദ്ധ ബർത്തലോമിയോ (നഥനിയേൽ) ശ്ലീഹായുടേയും (യോഹ. 1:43-51) സുവിശേഷഘോഷണഫലമായി അർമ്മീനിയയിൽ ക്രിസ്തീയ സഭ സംസ്ഥാപിതമായി ആദ്യത്തെ മൂന്നു നൂറ്റാണ്ടുകളിൽ കഠിനമായ മതപീഡനത്തിനു വിധേയമായ കാരണത്താൽ ഈ കാലഘട്ടം സംബന്ധിച്ച് കൂടുതൽ വിവരങ്ങൾ ലഭ്യമല്ല. നാലാം നൂറ്റാണ്ടിന്റെ ആരംഭത്തിൽ പ്രകാശകനായ പരിശുദ്ധ ഗ്രിഗോറിയോസിന്റെ സുവിശേഷപ്രവർത്തനം വഴിയായി തിരിദാത്തസ് മൂന്നാമൻ രാജാവ് സ്നാനം സ്വീകരിച്ച് ക്രിസ്ത്യാനിയായി ക്രിസ്തുമതം സ്വീകരിച്ചു. അങ്ങനെ ലോകചരിത്രത്തിൽ ആദ്യത്തെ ക്രിസ്തീയ രാജ്യമായി അർമ്മീനിയ പേർകൊണ്ടു.

അർമ്മീനിയൻ സഭയുടെ പാരമ്പര്യപ്രകാരം ക്രിസ്തബ്ദം 302 ൽ പ്രകാശകനായ പരിശുദ്ധ മാർ ഗ്രിഗോറിയോസിന് ഒരു ദർശനമുണ്ടായി. എവിടെയാവണം അർമ്മീനിയൻ സഭയുടെ ആസ്ഥാനം? ഈ ചോദ്യം അന്ന് സജീവമായിരുന്നു. ഇതിന് ഉത്തരമെന്നോണം ഏകജാതനായ പുത്രൻ ഒരു സുവർണ്ണ ചുറ്റികയുമായി സ്വർഗ്ഗത്തിൽ നിന്ന് ഇറങ്ങി ആ പുണ്യഭൂമി കാട്ടിക്കൊടുത്തു. ദൈവമാതാവിന്റെ നാമത്തിൽ ഒരു ദേവാലയം സ്ഥിതി ചെയ്തിരുന്നതിനടുത്തായിരുന്നു ഇത്. ദർശനപ്രകാരം അവിടെ ആസ്ഥാനം നിർമ്മിച്ചു. “ഏകജാതനായ പുത്രൻ ഇറങ്ങി വന്നു എന്നർത്ഥം വരുന്ന പരിശുദ്ധ എച്ച്മിയാദ്സിൻ (St. Etchmiadzin) എന്ന് അതിന് പേരായി.

ഇതിനുശേഷം അർമീനിയയിൽ ഉണ്ടായ രാഷ്ട്രീയ പ്രശ്നങ്ങൾ കാരണം രാഷ്ട്രീയാധികാരം കുറേക്കൂടെ സുരക്ഷാസ്ഥാനങ്ങളിലേക്കു മാറി. ഇക്കാരണത്താൽ സഭാകേന്ദ്രവും മാറുന്നതിന് ഇടയായിത്തീർന്നു. 485 ൽ ദിൻ (Dvin) എന്ന സ്ഥലത്തേക്കും 10-ാം നൂറ്റാണ്ടിൽത്തന്നെ ദ്സോറാവ

നാക്കിലേക്കും അവതാമാറിലേക്കും അർമീനിയയിലേക്കും അനിയിലേക്കും ആസ്ഥാനം മാറിക്കൊണ്ടിരുന്നു. 1045-ൽ അനി നശിച്ചു. അതോടെ ബഗ്രാദിസിന്റെ അർമീനിയൻ രാജ്യത്തിന്റെ പതനവും ഉണ്ടായി. അർമീനിയക്കാർ കുടുംബത്തോടെ സിലിഷ്യയിലേക്ക് കുടിയേറി കാതോലിക്ക ആസ്ഥാനവും അവിടേക്ക് മാറി. പലസ്ഥലങ്ങളിലും മാറി മാറി 1293 ൽ സിലിഷ്യയിലെ കാതോലിക്കേറ്റ് സിസ് ആസ്ഥാനമാക്കി ഏതാണ്ട് ഏഴു നൂറ്റാണ്ടുകൾ ഇങ്ങനെ സിലിഷ്യയിലെ കാതോലിക്കേറ്റ് സിസ്റ്റിൽ നിലനിന്നു.



രണ്ട് അർമേനിയൻ കാതോലിക്ക ആസ്ഥാനങ്ങൾ

ചരിത്രപരമായ കാരണങ്ങളാൽ രണ്ടു കാതോലിക്കേറ്റ് കൾ അർമീനിയൻ സഭയ്ക്കുണ്ട്. ഒന്ന് എച്ച്മിയാദ്സിൻ ആസ്ഥാനമായുള്ള ആകമാന അർമീനിയക്കാർക്കുള്ള കാതോലിക്കേറ്റ് (Catholicate of all Armenians). രണ്ടാമത്തേത് ലബനോനിലെ ആന്റലിയാസ് ആസ്ഥാനമായുള്ള സിലിഷ്യയിലെ കാതോ

ലിക്കേറ്റ് 485 മുതൽ എച്ച്മിച്ചിനിൽ നിന്നുപോയ കാതോലിക്കേറ്റ് 1441 ൽ രാഷ്ട്രീയ സാഹചര്യം മെച്ചപ്പെട്ടതുകൊണ്ട് ആ ഭാഗത്തുള്ള മേല്പട്ടക്കാർ ഒരു പുതിയ കാതോലിക്കോസിനെ (കിറാക്കോസ് വിറാപ്പെറ്റ്സിനെ) അവരോധിച്ചുകൊണ്ട് സ്ഥാപിതമായി. ഇതേസമയം പത്താം നൂറ്റാണ്ടുമുതൽ നിലനിന്നിരുന്ന സിലിഷ്യയിലെ കാതോലിക്കേറ്റ് തുടർന്നും നിലനിന്നുപോന്നു. എച്ച്മിയാദ്സിനിൽ കാതോലിക്കേറ്റ് പുനസ്ഥാപിച്ച സന്ദർഭം സിലിഷ്യയിലെ കാതോലിക്കാസ് ക്രിക്കോർ മോവ്സാപിജീയാന്റ്സ് (1439-1446) ആയിരുന്നു. രണ്ടു കാതോലിക്കാമാരിൽ എച്ച്മിയാദ്സിനിലുള്ള കാതോലിക്കായെ സമന്മാരിൽ ഒന്നാമൻ എന്ന ബഹുമാനം (primacy of honour) നൽകി ആദരിക്കുന്നു.

അന്റലിയാസിലുള്ള സിലിഷ്യൻ കാതോലിക്കേറ്റ്

ഒന്നാം ലോകമഹായുദ്ധകാലത്ത് (1915-1918) പതിനഞ്ചുലക്ഷം അർമീനിയക്കാരെ തുർക്കി സർക്കാർ കൊന്നുകളഞ്ഞു. 1921-ൽ വീണ്ടും മൂന്നു



ലക്ഷം അർമീനിയക്കാരെ നിഹനിച്ചു. അവശേഷിച്ച അർമീനിയക്കാർ അവരുടെ ജന്മദേശം വിട്ട് സിറിയ, ലബനോൻ എന്നീ രാജ്യങ്ങളിലേക്ക് പാലായനം ചെയ്തു. സിസിലെ കാതോലിക്കാ ആസ്ഥാനം തുർക്കികൾ നശിപ്പിച്ചു. സഹാക്ക് രണ്ടാമൻ കാതോലിക്ക ജനങ്ങളോടൊപ്പം പ്രവാസിയാ യിയാത്രചെയ്തു. ഒടുവിൽ 1930 ൽ ലബനോനിലുള്ള ആന്റലയാസിൽ ആസ്ഥാനം ഉണ്ടാക്കി. അങ്ങനെ സിലിഷ്യയിലെ കാതോലിക്കേറ്റിന്റെ ചരിത്രത്തിൽ ഒരു പുതിയ അദ്ധ്യായത്തിനു തുടക്കം കുറിച്ചു. 1995-ൽ സിലിഷ്യയിലെ കാതോലിക്ക ആയിരുന്ന കാരേക്കിൻ രണ്ടാമൻ സാർക്കിസ്സിയാൻ എച്ച്മിയ ദ്സിനിലെ ആകമാന അർമീനിയക്കാരുടെ കാതോലിക്കാ ആയി തെരഞ്ഞെടുക്കപ്പെട്ടു. തുടർന്ന് അർമീനിയൻ സഭയുടെ ലബനോൻ ഭദ്രാസനാധിപനായിരുന്ന ആർച്ച് ബിഷപ്പ് അരാം കെഷേഷിയാനെ സിലിഷ്യായുടെ കാതോലിക്കാ ആയി തെരഞ്ഞെടുത്ത് അവരോധിച്ചു.

പരിശുദ്ധ അരാം ഒന്നാമൻ കെഷേഷിയാൻ കാതോലിക്കാ അർമീനിയൻ സഭയുടെ സിലിഷ്യ ആസ്ഥാനമായുള്ള കാതോലിക്കേറ്റിന്റെ പരമാദ്ധ്യക്ഷനാണ് പരിശുദ്ധ അരാം ഒന്നാമൻ കെഷേഷിയാൻ കാതോലിക്കാ. ബയ്റൂട്ടിന്റെ പ്രാന്തത്തിൽ കടലോരത്തുള്ള ആന്റലിയാസ് നഗരമാണ് ആസ്ഥാനം. ആന്റലിയാസ് അർമീനിയൻ വൈദികസമിതിയിൽ നിന്ന് വൈദികവിദ്യാഭ്യാസം പൂർത്തിയാക്കിയശേഷം ജനീവയിലെ ബൊസ്നെ ഇൻസ്റ്റിറ്റ്യൂട്ടിൽ തുടർപഠനം നടത്തി. നിയർ ഈസ്റ്റുകൾക്ക് ഓഫ് തിയോളജിയിൽ നിന്ന് എം. ഡി. ഡി. ഉം ബയ്റൂട്ടിലെ അമേരിക്കൻ യൂണിവേഴ്സിറ്റിയിൽ നിന്നും എസ്. ടി. എം. ഡി.യും ന്യൂയോർക്കിലുള്ള ഫോർദും യൂണിവേഴ്സിറ്റിയിൽ നിന്ന് പി. എച്ച്. ഡി. യും നേടി. തത്വചിന്ത, വേദശാസ്ത്രം, പൗരസ്ത്യ സഭാചരിത്രം എന്നിവയാണ് പ്രത്യേകത അന്വേഷണ മേഖലകൾ.

#### അജപാലന ശുശ്രൂഷ

1970 ൽ 23-ാം വയസ്സിൽ വൈദികനായി പട്ടമേറ്റു. 33-ാം വയസ്സിൽ മേൽപ്പട്ടസ്ഥാനം സവീകരിച്ചു. 1995-ൽ 48-ാം വയസ്സിൽ അർമീനിയൻ സഭയുടെ സിലിഷ്യയിലെ കാതോലിക്കയായി അവരോധിക്കപ്പെട്ടു. ലബനോനിൽ ആഭ്യന്തരയുദ്ധം കൊടുമ്പിരിക്കൊണ്ടിരിക്കുന്ന കാലത്താണ് സിലിഷ്യയിലെ അർമീനിയൻ സഭയുടെ പരമാദ്ധ്യക്ഷനായി അരാം ഒന്നാമൻ പിതാവ് കാതോലിക്കായായി സ്ഥാനം ഏൽക്കുന്നത്. രാഷ്ട്രീയമായും സാമൂഹ്യമായും ഉണ്ടായ പ്രതിസന്ധി സഭയേയും നന്നേ ബാധിച്ചു. ഈ സാഹചര്യത്തിൽ ഇടവകകളും സഭവക സ്ഥാപനങ്ങളും പുനഃസംഘടിപ്പിച്ചും സഭയ്ക്ക് ഒരു പുതിയ നേതൃത്വനിരവളർത്തിയെടുത്തും സഭാപ്രവർത്തനങ്ങൾക്ക് ഒരു പുതിയ ദിശാബോധം ഉണ്ടാക്കിയെടുക്കാൻ പരിശുദ്ധ അരാം ഒന്നാമനു കഴിഞ്ഞു. വൈദിക പരിശീലനം, ക്രിസ്തീയ വിദ്യാഭ്യാസം, സഭാ പ്രസി

ദ്ധീകരണങ്ങൾ, സഭയുടെ മാധ്യമ-സാംസ്കാരിക പ്രവർത്തനങ്ങൾ, യുവജനങ്ങളുടെ ഇടയിലുള്ള പ്രവർത്തനം, നീതി, സമാധാനം, മനുഷ്യാവകാശം എന്നീ സാമൂഹിക വിഷയങ്ങളിലുള്ള സഭയുടെ പങ്കാളിത്തം ഇവയെല്ലാം വളർത്തി വികസിപ്പിച്ചെടുക്കുന്നതിൽ അദ്ദേഹം വളരെ അദ്ധ്വാനിച്ചു. കാതോലിക്ക ആസ്ഥാനത്തോടു ചേർന്നുള്ള അപൂർവ്വ കയ്യെഴുത്തുപ്രതികളുള്ള സിലിഷ്യാ പൂരാവസ്തു കേന്ദ്രം അദ്ദേഹത്തിന്റെ ശ്രദ്ധയേമായ സംഭാവനയാണ്. അതിഥിമന്ദിരം, വിദ്യാർത്ഥികൾക്കും യുവജനങ്ങൾക്കും വേണ്ടിയുള്ള കേന്ദ്രം, താഴ്ന്നവരുമായുള്ള കുടുംബങ്ങൾക്കുവേണ്ടിയുള്ള ബയ്റൂട്ട് പാർപ്പിട സമുച്ചയം ഇവയെല്ലാം ഉണ്ടാക്കിയെടുക്കുന്നതിൽ പിതാവ് പ്രത്യേകം താൽപ്പര്യം കാണിച്ചു.

പശ്ചിമേഷ്യ, യൂറോപ്പ്, തെക്കേ അമേരിക്ക, വടക്കേ അമേരിക്ക എന്നിവിടങ്ങൾ സന്ദർശിച്ച് ഇടവകകളെ ഭദ്രാസനങ്ങളോടും ഭദ്രാസനങ്ങളെ സഭാ കേന്ദ്രത്തോടും കോർത്തിണക്കുന്നതിൽ പരിശുദ്ധ അരാം ഒന്നാമൻ കാതോലിക്കാ അനിതര സാധാരണമായ സംഘടനാ പാടവവും ആദ്ധ്യാത്മിക നേതൃത്വവും കാണിച്ചു.

#### സാമൂഹ്യ പ്രതിബദ്ധത

അനാഥർക്കും അന്ധർക്കും വൃദ്ധർക്കും വേണ്ടിയുള്ള കേന്ദ്രങ്ങൾ വികലാംഗർക്കുവേണ്ടിയുള്ള വിദ്യാലയം, നീതി, സമാധാനം, മനുഷ്യാവകാശം എന്നിവയെ സംബന്ധിച്ചുള്ള അവബോധം ഉണ്ടാക്കിയെടുക്കുന്നതിലും അവയ്ക്കുവേണ്ടി പോരാടുന്നതിലും സഭയുടെ പങ്കാളിത്തം ഇവയെല്ലാം അദ്ദേഹത്തിന്റെ സാമൂഹ്യപ്രതിബദ്ധത ഊന്നിപ്പറയുന്ന പ്രവർത്തന മേഖലകളാണ്.

#### വൈജ്ഞാനിക തലത്തിലുള്ള സംഭാവന

അർമീനിയൻ സംസ്കാരം, വേദശാസ്ത്രം, സഭൈക്യം എന്നീ വിഷയങ്ങളെ ആസ്പദമാക്കി ആന്റലയാസിലുള്ള അർമീനിയൻ സെമിനാരിയിലും ബയ്റൂട്ടിലുള്ള ഹായഗാസയൻ യൂണിവേഴ്സിറ്റിയിലും പഠിപ്പിച്ചുകൊണ്ടിരിക്കുന്നു. ദേശീയ അന്തർദേശീയ സെമിനാറുകളിലും സംവാദങ്ങളിലും യൂണിവേഴ്സിറ്റികളിലും സാംസ്കാരിക കേന്ദ്രങ്ങളിലും അദ്ദേഹം പ്രഭാഷണങ്ങൾ നടത്തുകയും പ്രബന്ധങ്ങൾ അവതരിപ്പിക്കുകയും ചർച്ചകൾക്ക് നേതൃത്വം നൽകിക്കൊണ്ടിരിക്കുകയും ചെയ്യുന്നു.

#### ലേഖനങ്ങൾ, പ്രബന്ധങ്ങൾ, ഗ്രന്ഥങ്ങൾ

നിരവധി ലേഖനങ്ങൾ, പ്രബന്ധങ്ങൾ എന്നിവ കൂടാതെ 21 പുസ്തകങ്ങളും അർമീനിയൻ, ഫ്രഞ്ച്, ഇംഗ്ലീഷ് എന്നീ ഭാഷകളിൽ രചിച്ചിട്ടുണ്ട്. ഈ മൂന്നു ഭാഷകളിലും അനായാസേന സംസാരിക്കാനും എഴുതാനും അദ്ദേഹത്തിനു കഴിയും.

സഭൈക്യപ്രസ്ഥാനത്തിൽ അദ്ദേഹത്തിന്റെ സംഭാവനകൾ

1972-ൽ അർമീനിയൻ സഭയുടെ എക്യുമിനിക്കൽ പ്രതിനിധിയായി അദ്ദേഹം നിയോഗിത



നായി. 1995-ൽ സഭയുടെ പരമാദ്ധ്യക്ഷസ്ഥാനം സീ കരിക്കുന്നതുവരെ ഇതു തുടർന്നു. സഭൈക്യപ്രസ്ഥാനത്തിൽ അദ്ദേഹത്തിന്റെ സേവനം നിസ്തുലമത്രെ. 1924-ൽ പശ്ചിമേഷ്യയിലെ സഭകളുടെ സമിതിയായ എം. ഇ. സി. സി.യുടെ സ്ഥാപകാംഗമായ പിതാവ് അന്നു മുതൽ സമിതിയുടെ നിർവാഹക സമിതിയിൽ അംഗമായി തുടരുന്നു. സമിതിയെടുക്കുന്ന നിർണ്ണായകമായ പല സംരംഭങ്ങൾക്കും അദ്ദേഹം സജീവമായ നേതൃത്വം കൊടുത്തുകൊണ്ടിരിക്കുന്നു.

1975-ൽ നൈറോബിയിലും 1983-ൽ വാൻകുവറിലും 1991-ൽ കാൻബറയിലും 1998 ൽ വാൻകുവറിലും 2006 ൽ ഓർട്ടോ അലഗ്രയിലും നടന്ന അഖിലേന്ത്യാ ലോകമഹാസമ്മേളനങ്ങളിൽ അദ്ദേഹം സംബന്ധിച്ചു. കൂടാതെ WCC യുടെ മറ്റ് അന്താരാഷ്ട്ര സമ്മേളനങ്ങളിലും പങ്കുകൊണ്ടു. 1975 ൽ അഖിലലോക സഭകളുടെ വിശ്വാസം, പട്ടത്വം കമ്മീഷനിലെ അംഗമായി. 1983-ൽ അതിന്റെ സ്റ്റാൻഡിംഗ് കമ്മറ്റി അംഗമായി 1983-ൽ നടന്ന വാൻകുവർ സമ്മേളനത്തിൽ അദ്ദേഹം അഖിലലോക സഭകളുടെ കേന്ദ്രസമിതി അംഗമായി തിരഞ്ഞെടുക്കപ്പെട്ടു. 1991-ൽ കാൻബറയിൽ നടന്ന സമ്മേളനത്തിൽ അഖിലലോക സഭകളുടെ കേന്ദ്രനിർവാഹകസമിതികളുടെ മോഡറേറ്ററായി നിയോഗിതനായി. ഈ സ്ഥാനത്തേക്ക് ഓർത്തഡോക്സ് സഭകളിൽ നിന്ന് ആദ്യമായി തിരഞ്ഞെടുക്കപ്പെടുന്ന വ്യക്തിയും ഈ സ്ഥാനത്തേക്ക് വരുന്ന ആദ്യത്തെ പ്രായം കുറഞ്ഞ വ്യക്തിയും ഇദ്ദേഹമായിരുന്നു. 1998-ൽ രണ്ടാമതും ഏകകണ്ഠമായി അദ്ദേഹം ഈ സ്ഥാനത്തേക്ക് വീണ്ടും തിരഞ്ഞെടുക്കപ്പെട്ടു. അദ്ദേഹം കാഴ്ചവെച്ച ശക്തമായ നേതൃത്വം, ഉറച്ച അർപ്പണം, ദൈവശാസ്ത്രജ്ഞാനം, ഭരണപരിചയം എന്നിവയുടെ അംഗീകാരമായി ലഭിച്ചതായിരുന്നു മോഡറേറ്റർ സ്ഥാനത്തേക്കുള്ള ഈ രണ്ടാം ഊഴം.

**ഓറിയന്റൽ സഭകൾക്കു ശക്തമായ നേതൃത്വം**  
ഓറിയന്റൽ (പുരാതന പൗരസ്ത്യ) ഓർത്തഡോക്സ് സഭകൾ ഇതര സഭകളുമായി അടുത്ത കാലത്ത് സംവാദങ്ങളും സമിതികളും സംസ്ഥാപിച്ച് വളർത്തിയെടുക്കുകയുണ്ടായി. ആയതിലേക്ക് പരിശുദ്ധ അരാം ഒന്നാമൻ കാതോലിക്ക വളരെ നിർണ്ണായകമായ പങ്കുവഹിച്ചു. ബൈസന്റീൻ പാരമ്പര്യത്തിലുള്ള കിഴക്കൻ ഓർത്തഡോക്സ് സഭകൾ, നവീകരണ സഭകൾ, റോമൻ കത്തോലിക്ക സഭ, ലൂഥറിൻ സഭ എന്നിവയുമായി ഓറിയന്റൽ സഭകൾ നടത്തിയ സംവാദ സമിതികളുടെ സ്ഥാപകാംഗമായിരുന്നു പരിശുദ്ധ പിതാവ്. വിയന്ന കേന്ദ്രമായി കിഴക്കൻ തമ്മിലുള്ള സംവാദത്തിന് മുൻകൈ എടുത്ത പ്രോ ഓറിയന്റേ എന്ന പ്രസ്ഥാനത്തിന്റെ ഓണററി അംഗമാണ് പരിശുദ്ധ അരാം ഒന്നാമൻ.

1996 മുതൽ പശ്ചിമേഷ്യയിലെ ഓറിയന്റൽ സഭകളുടെ കൂട്ടായ്മ രൂപീകരിക്കുന്നതിൽ അദ്ദേഹം പ്രധാന പങ്കുവഹിച്ചു. 2007 മുതൽ അരാം

ഒന്നാമൻ അതിന്റെ അദ്ധ്യക്ഷനായി സേവനം അനുഷ്ഠിക്കുന്നു.

**മതങ്ങൾ തമ്മിലുള്ള മൈത്രിയും സംവാദവും**

മതങ്ങൾ തമ്മിലുള്ള സൗഹാർദ്ദം, സഹകരണം, സമാധാനപരമായ സഹവർത്തിത്വം, പരസ്പരധാരണ എന്നിവയ്ക്കുവേണ്ടി കൂട്ടായ്മകൾ ഉണ്ടാക്കാനും ചർച്ചകൾ സംഘടിപ്പിക്കാനും പരിശുദ്ധ അരാം ഒന്നാമൻ പിതാവ് പരിശ്രമിച്ചുകൊണ്ടിരിക്കുന്നു. സിലിഷ്യായിലെ അർമ്മേനിയൻ സഭയിലെ അദ്ധ്യക്ഷനായി ചുമതല ഏൽക്കുമ്പോൾ മുൻ സൂചിപ്പിച്ചതുപോലെ ലബനനിൽ ആഭ്യന്തര യുദ്ധം നടക്കുന്നുണ്ടായിരുന്നു. ഈ സാഹചര്യത്തിൽ മുസ്ലീം സമുദായങ്ങളുമായി സംഭാഷണത്തിലേർപ്പെടുന്നതിന് പശ്ചിമേഷ്യ സഭകളുടെ സമിതിയുടെ ആഭിമുഖ്യത്തിൽ ഒരു പ്രത്യേക സമിതി ഉണ്ടാക്കുന്നതിന് അദ്ദേഹം മുൻകൈ എടുത്തു. 2005 ൽ ലോകസഭകളുടെ ആഭിമുഖ്യത്തിൽ മത സമ്മേളനം നടത്തുന്നതിന്റെ പിൻപിൽ അദ്ദേഹം പ്രവർത്തിച്ചു. ഏഷ്യയിലും പശ്ചിമേഷ്യയിലുമുള്ള മതപ്രതിനിധികളെ സംഘടിപ്പിച്ചുകൊണ്ട് ഉന്നതതലയോഗം ആന്റലിയ സിൽ അദ്ദേഹം സംഘടിപ്പിച്ചു.

ലോകമത പുരാവസ്തു ഫൗണ്ടേഷന്റെയും സമാധാനത്തിനായുള്ള ലോകമത സംഘടനയുടെയും അദ്ധ്യക്ഷനാണ് പരിശുദ്ധ അരാം ഒന്നാമൻ പിതാവ്.

1. അർമ്മീനിയൻ സഭക്ക് ലോകസഭകളുടെ ഇടയിൽ അർഹമായ സ്ഥാനം ഉണ്ടാക്കിയെടുത്തു.
2. പുരാതന പൗരസ്ത്യ ഓർത്തഡോക്സ് സഭകളെ കൂട്ടിയിണക്കി
3. ലോകസഭകളുടെ ഐക്യപ്രസ്ഥാനത്തിന് 15 വർഷം മോഡറേറ്ററായും മറ്റു തലങ്ങളിലും സേവനം അനുഷ്ഠിച്ചുകൊണ്ട് സുപ്രധാന നേതൃത്വം നൽകി.
4. പശ്ചിമേഷ്യയിൽ മുസ്ലീം സമുദായങ്ങളുമായി സൗഹാർദ്ദപൂർവ്വമായ സഹവർത്തിത്വം ഉണ്ടാക്കി എടുക്കുന്നതിൽ മുൻകൈയെടുത്തു.
5. ലോകമതങ്ങൾ തമ്മിലുള്ള ധാരണ വളർത്തിയെടുക്കുന്നതിൽ സംവാദങ്ങളും കൂട്ടായ്മകളും സംഘടിപ്പിച്ചുകൊണ്ടു മിരിക്കുന്നു.
6. സാമൂഹ്യ പ്രതിബദ്ധത സഭകളുടെ ജീവിതശൈലിയായി മാറണമെന്ന സന്ദേശം അർമ്മേനിയൻ സഭയിൽ പ്രാവർത്തികമാക്കി മാതൃക കാട്ടി.
7. നീതി, സമാധാനം, മനുഷ്യാവകാശം എന്നിവയ്ക്കെതിരെ ഉണ്ടാകുന്ന വെല്ലുവിളികളെ നേരിടുന്നതിലേക്ക് സഭയിലും സമൂഹത്തിലും അവബോധം വളർത്തിയെടുക്കുന്നതിന് പ്രബോധിപ്പിച്ചും എഴുതിയും അവസരോചിതമായ ഇടപെടൽ നടത്തിയും പരിശുദ്ധ അരാം ഒന്നാമൻ പിതാവ് ഇന്നും കർമ്മനിരത്തിയിരിക്കുന്നു. പിതാവിന്റെ സന്ദർശനം മലങ്കരസഭ വളരെ സന്തോഷത്തോടെ ഉറ്റുനോക്കുന്നു.








വചന പരിഭാഷ

ഫാ. പി.വി. ജോൺ



# വചന തിരിച്ചറിവ്

## 1. ഉല്പത്തിയിലെ രഹസ്യം

ഉല്പ: 1:1,2. ആദിയിൽ ദൈവം ആകാശവും ഭൂമിയും സൃഷ്ടിച്ചു. ഭൂമി പാഴായും ശൂന്യമായും ഇരുന്നു. ആഴത്തിൽ മീതെ ഇരുൾ ഉണ്ടായിരുന്നു. ദൈവത്തിന്റെ ആത്മാവ് വെള്ളത്തിൽ മീതെ പരിവർത്തിച്ചുകൊണ്ടിരുന്നു.

വി. വേദപുസ്തകം ദൈവാത്മ പ്രേരിതമായി എഴുതപ്പെട്ടതാകയാൽ അതിലെ എല്ലാ വാക്കുകളും അർത്ഥസംപൂർണ്ണമാണ്. ശ്രദ്ധാപൂർവ്വം വായിക്കുന്ന ഒരു വിശ്വാസിക്ക് ആ അക്ഷരങ്ങളിൽ കൂടുങ്ങിക്കിടക്കുന്ന അർത്ഥങ്ങൾ വെളിവാവി വരും. വീണ്ടും വീണ്ടും വായിക്കുമ്പോൾ ദൈവ പരിജ്ഞാനത്തിന്റെ പുതിയ പുതിയ അറിവുകൾ വിശ്വാസിയുടെ ഹൃദയത്തിൽ ഇവ ഉണർത്തുന്നു. അതുകൊണ്ടു തന്നെയാണ് വി. വേദപുസ്തകം ലോകത്തിലെ ഏറ്റവും ശ്രേഷ്ഠമായ ഗ്രന്ഥമായി ജനഹൃദയങ്ങളിൽ സ്ഥാനം നേടിയതും.

ആ വിധത്തിലുള്ള ഒരു പുനഃവായനയിൽ ഈ വാക്യങ്ങൾ സംവേദനം ചെയ്ത അർത്ഥതലങ്ങളിലേക്ക് പ്രവേശിക്കുന്നതിനുമുമ്പ് ഉല്പത്തി പുസ്തകത്തെക്കുറിച്ച് ഒരു കാര്യം. ആദ്യത്തെ പതിനൊന്ന് അദ്ധ്യായങ്ങൾ പ്രപഞ്ചോല്പത്തിയുടെ വിവരണമാണ്. അവിടെ ശരിയായ ഉത്തരം ലഭിക്കാത്ത പലചോദ്യങ്ങൾക്കും സാധ്യതയുണ്ട്. അതുകൊണ്ട് അത് വെറും കെട്ടുകഥകളാണെന്നും അതിൽ സത്യം അടങ്ങിയിട്ടില്ലെന്നും കരുതുന്നവർ ധാരാളമാണ്. വ്യാഖ്യാനിച്ചു പഠിപ്പിക്കുവാൻ പാടില്ലായെന്നതാണ് സഭയുടെ നിലപാട്. പ്രപഞ്ചസൃഷ്ടാവ് ദൈവമാണെന്നു പഠിക്കുകയാണ് ഈ അദ്ധ്യായങ്ങളുടെ പ്രധാന ഉദ്ദേശം. വി. വേദപുസ്തകം ഒരു ദൈവശാസ്ത്ര ഗ്രന്ഥമാണ്. ദൈവവും മനുഷ്യനും തമ്മിലുള്ള ബന്ധവും, മനുഷ്യനും മനുഷ്യനും തമ്മിലുള്ള ബന്ധവും എങ്ങനെയുള്ളതാണ്, എങ്ങനെയുള്ളതാകണം, എങ്ങനെയുള്ളതാകരുത് എന്നു വ്യക്തമാക്കുകയാണ് വി. വേദപുസ്തകത്തിന്റെ പ്രധാന ലക്ഷ്യം. അതിനാൽ ഇതിലെ ശാസ്ത്രങ്ങൾ ശരിയാകണമെന്നില്ല. മനുഷ്യന്റെ ആത്മീയ ജീവിതത്തിനു ഉപകരിക്കുന്ന ധ്യാനാത്മക ചിന്തകൾക്കാണ് ഈ അദ്ധ്യായങ്ങളിൽ പ്രാധാന്യം കൽപിക്കേണ്ടത്. ദൈവശാസ്ത്രഗ്രന്ഥമായ ചില ആത്മീക ചിന്തകൾ ധ്യാന വിഷയമാക്കുവാനാണ് ഇവിടെ ശ്രമിക്കുന്നത്.

ഉല്പത്തിയിൽ ഒളിഞ്ഞുകിടക്കുന്ന ഒരു ദൈവിക രഹസ്യമാണ് ത്രിത്വം. ഒന്നാമദ്ധ്യായത്തിൽ തന്നെ ദൈവത്തിന്റെ ഈ ത്രിത്വസ്വരൂപം വ്യക്തമാക്കുന്നുണ്ട്. മനുഷ്യനെ സൃഷ്ടിക്കുന്നതിനെക്കുറിച്ച് പറയുമ്പോൾ (1:26) അന

ന്തരം ദൈവം നാം നമ്മുടെ സ്വരൂപത്തിലും നമ്മുടെ സാദൃശ്യത്തിലും മനുഷ്യനെ ഉണ്ടാക്കുക..... എന്നു കൽപിച്ചുവെന്ന് രേഖപ്പെടുത്തിയിരിക്കുന്നു. 'നാം' 'നമ്മുടെ' എന്നീ പ്രയോഗങ്ങൾ ത്രിത്വസൂചനയാണെന്നതിൽ പക്ഷാന്തരമില്ല. പ്രപഞ്ച സൃഷ്ടിയിൽ ത്രിത്വത്തിന്റെ പൂർണ്ണപങ്കാളിത്വം ദർശിക്കാൻ കഴിയും. പിതാവാം ദൈവം വചന (പുത്രൻ തമ്പുരാൻ)ത്തിലൂടെ ആത്മാവിന്റെ പരിവർത്തനത്താൽ ആകാശവും ഭൂമിയും അതിലെ സർവ്വ ചരാചരങ്ങളും സൃഷ്ടിച്ചു. ആദ്യ സൃഷ്ടി ത്രിത്വ വ്യാപാരത്തിലൂടെ ആയിരുന്നതുപോലെ പുതിയ സൃഷ്ടിയും (പുതിയനിയമത്തിൽ) ത്രിത്വ വ്യാപാരത്തിലൂടെയായിരുന്നുവെന്ന് ഇവിടെ ശ്രദ്ധിക്കേണ്ടതാണ്. പുതിയ സൃഷ്ടിയുടെ ആരംഭം വചനത്തിലൂടെയാണ്. അവിടെ പിതാവിന്റെയും പുത്രന്റെയും (വചനം) പരിശുദ്ധ റൂഹായുടെയും സമ്മേളനവും സുവ്യക്തമാണ്.

'ആദിയിൽ' എന്ന വാക്കോടെയാണ് വി. വേദപുസ്തകം ആരംഭിക്കുന്നത്. സുപരിചിതമായ ഒരു വാക്ക് എന്നതിലുപരിയായി ചില സത്യങ്ങൾ ഈ വാക്കിന് നമ്മോടു സംസാരിക്കാനുണ്ട്. 'ആദിയിൽ' എന്ന വാക്ക് കാലഗണനയുടെ ആരംഭത്തെ കുറിക്കുന്നു. എത്രയുഗങ്ങൾക്ക് മുൻപ് എന്ന കണക്ക് ഇവിടെ അസാധ്യവും അപ്രസക്തവുമാണ്. എന്നാൽ ആദിയിൽ എന്ന വാക്ക് മറ്റൊരു സത്യത്തിലേക്ക് വിരൽ ചൂണ്ടുകയാണ്. അതാകട്ടെ, ആദിക്കു മുമ്പുള്ള അവസ്ഥയെക്കുറിച്ചു തന്നെ. ഈ ആദിയ്ക്കു മുൻപ് അതായത് പ്രപഞ്ചോല്പത്തിക്കു മുൻപ് ഇവയെല്ലാം സൃഷ്ടിച്ച സൃഷ്ടാവായ ദൈവം ഉണ്ടായിരുന്നുവെന്ന സത്യമാണ് 'ആദിയിൽ ദൈവം' എന്ന പ്രയോഗം അനാവരണം ചെയ്യുന്നത്. ദൈവം അനാമിയാണ് എന്ന ദൈവത്തിന്റെ ഉണയെയാണ് ഈ ആദ്യവാക്കുകൾ വ്യക്തമാക്കുന്നത്. ഈ അനാദിയായ ദൈവത്തെ ആദിയും അന്തവുമുള്ള മനുഷ്യന് ഉൾക്കൊള്ളുവാൻ കഴിയുന്നതിലും അപ്പുറത്തുള്ള ഒരു സത്യമാണെന്ന സൂചന ഇവിടെ കാണാം. മനുഷ്യന്റെ ഗ്രാഹ്യശേഷി പരിമിതമാണ്. സ്ഥലകാലപരിധിക്കുള്ളിൽ കഴിയുന്ന മനുഷ്യന് സ്ഥലകാലങ്ങൾക്കുള്ളിൽ ഉള്ളവയെ ഗ്രഹിക്കാൻ കഴിയുകയുള്ളൂ. അപരിമിതനായ ദൈവത്തെ പരിമിതമായ മനുഷ്യൻ ഗ്രഹിക്കാൻ ശ്രമിച്ചാൽ അത് അസാധ്യമാണ്, തന്റെ ബുദ്ധിയിൽ ഒതുങ്ങാത്തതെല്ലാം അസത്യമാണെന്നു ധരിക്കുന്നതുതന്നെ മനുഷ്യ പരിമിതിയുടെ തെളിവാണ്. കാലാധീനനല്ലാത്ത ദൈവത്തെ സ്ഥലകാല പരിധിക്കുള്ളിൽ നിന്നുകൊണ്ട് മനസ്സിലാക്കുവാൻ ശ്രമിക്കുമ്പോൾ,



സ്വാഭാവികമായി ഉണ്ടാകാവുന്ന ബൗദ്ധികചോദ്യങ്ങൾ അപ്രസക്തമാണെന്ന വലിയ സത്യം 'ആദിയിൽ ദൈവം' എന്ന ആദ്യപ്രയോഗം കൊണ്ടുതന്നെ വി. വേദപുസ്തകം വ്യക്തമാക്കുന്നു. 1 കൊരി. 4:19 ൽ പരിശുദ്ധനായ പൗലോസ് ശ്ലീഹാ പറയുന്നത് ശ്രദ്ധിക്കുക: ഈ ലോകത്തിന്റെ ജ്ഞാനം ദൈവസന്നിധിയിൽ ഭോഷത്തമത്രെ.

ദൈവം ആദ്യം സൃഷ്ടിച്ചത് ആകാശവും ഭൂമിയുമാണ്. ആകാശവും ഭൂമിയും എന്നതുകൊണ്ട് അർത്ഥമാക്കുന്നത് ഈ പ്രപഞ്ചം മുഴുവനുമാണ്. ആദ്യം സൃഷ്ടിച്ച ഈ പ്രപഞ്ചത്തിനു മൂന്നു പ്രത്യേകതകൾ ഉണ്ടായിരുന്നതായി നാം ഇവിടെ വായിക്കുന്നു. ഒന്ന് - ഭൂമി പാഴായും ശൂന്യമായും ഇരുന്നു. രണ്ട് - ആഴത്തിൻ മീതെ ഇരുൾ ഉണ്ടായിരുന്നു. മൂന്ന് - വെള്ളത്തിൻ മീതെ ദൈവത്തിന്റെ ആത്മാവ് പരിവർത്തിച്ചുകൊണ്ടിരുന്നു. സൃഷ്ടിക്കപ്പെട്ട ഭൂമി പാഴായും ശൂന്യമായും ഇരുന്നു. ഒപ്പം ഇരുട്ടുണ്ടായിരുന്നു. സൃഷ്ടിക്കപ്പെട്ടപ്പോൾ തന്നെ ഇരുട്ടുണ്ടായിരുന്നു. അതാകട്ടെ സൃഷ്ടിയിലെ അനിവാര്യതയാണ്. അന്ധകാരം തിന്മയുടെയും സാത്താന്റെയും പ്രതീകമാണ്. സാത്താനും തിന്മയും പ്രപഞ്ചത്തിന്റെ ഭാഗമാണ്. അതിന്റെ ഫലമായിട്ടാണ് ഭൂമി പാഴായും ശൂന്യമായും കിടന്നിരുന്നത്. അതിനെ അതിജീവിക്കണമെങ്കിൽ ഇരുട്ടിനെ തുടച്ചുമാറ്റുന്ന വെളിച്ചമുണ്ടാകണം. വെളിച്ചമുണ്ടാകണമെങ്കിൽ ദൈവത്തിന്റെ ആത്മാവ് പരിവർത്തിച്ചുകൊണ്ടിരിക്കണം. പ്രപഞ്ച സൃഷ്ടിക്കുശേഷം ദൈവാത്മപരിവർത്തനത്താൽ വചനം മൂലം ഉണ്ടായത് വെളിച്ചമാണെന്ന കാര്യം വളരെ ശുദ്ധാർഹമായ ഒന്നാണ്.

'ഭൂമി പാഴായും ശൂന്യമായും ഇരുന്നു' ഇംഗ്ലീഷിൽ ഈ ഭാഗം രേഖപ്പെടുത്തിയിരിക്കുന്നത് 'The earth was without form and void' എന്നാണ്. രൂപരഹിതവും ശൂന്യവും എന്ന് അർത്ഥം പറയാം. സൃഷ്ടിക്കപ്പെട്ട ഈ പ്രപഞ്ചം ഇരുൾ മുടിയിരുന്നതിനാൽ അത് ക്രമരഹിതമായി, അടുക്കും ചിട്ടയുമില്ലാത്തതായി കിടന്നു. ക്രമരഹിതമല്ലാത്ത അവസ്ഥ, അടുക്കും ചിട്ടയുമില്ലാത്ത സ്ഥിതിവിശേഷം അന്ധകാരത്തിന്റേതാണ്. അത് ക്രമമുള്ളതും അടുക്കും ചിട്ടയുമുള്ളതുമായി പരിണമിക്കണമെങ്കിൽ അവിടെ ദൈവത്തിന്റെ ആത്മാവ് പരിവർത്തിക്കണം. ദൈവവചനത്താൽ അത് രൂപാന്തരം പ്രാപിച്ച് ക്രമമുള്ളതും അടുക്കും ചിട്ടയുമുള്ളതാകുന്നു. 'ഉണ്ടാകട്ടെ' എന്നു ദൈവം കല്പിച്ചപ്പോൾ ഓരോന്നും ഉണ്ടായിവന്നത് ദൈവാത്മവ്യാപാരത്താലാണ്. വെളിച്ചവും സൂര്യനും ചന്ദ്രനും നക്ഷത്രങ്ങളും ഭൂമിയും ജലവും ജീവജാലങ്ങളും എല്ലാം നിർണ്ണയിക്കപ്പെട്ട സ്ഥാനങ്ങളിലും അവസ്ഥകളിലും രൂപപ്പെട്ടതും 'ഉണ്ടാകട്ടെ' എന്ന ദൈവ വചനത്തിന്റെ ശക്തി സൃഷ്ട്യുമൂലമായി ഭവിച്ചതും ഈ ദൈവാത്മാവ്യാപാരത്തിലാണ് ദൈവത്തിന്റെ വചനം രൂപപ്പെടുത്തുന്നതും രൂപാന്തരപ്പെടുത്തുന്നതുമായി തീരുന്നതിന് പരിശു

ദ്ധാത്മ വ്യാപാരം അനുപേക്ഷണീയമാണെന്ന സത്യം ആദ്യമെ തന്നെ വി. വേദപുസ്തകം വെളിവാക്കുന്നു.

പരിശുദ്ധാത്മ വ്യാപാരത്തിന്റെ പ്രഥമവും പ്രധാനവുമായ ഫലം ക്രമപ്പെടുത്തലാണെന്ന സത്യം പലപ്പോഴും നാം വിസ്മരിച്ചുകളയുന്നു. പരിശുദ്ധാത്മാവിന്റെ വ്യാപാര ഫലമായി മറ്റു പലതിനെയും നാം കാണുന്നുതിനാൽ പരിശുദ്ധാത്മ വ്യാപാരഫലമായി വേദപുസ്തകം ചൂണ്ടിക്കാണിക്കുന്ന ഈ സത്യം നാം അവഗണിക്കുന്നു. ക്രമവും ചിട്ടയുമുള്ളതെല്ലാം ദൈവികവും ക്രമരഹിതവുമായതെല്ലാം പൈശാചികവുമാണെന്ന സത്യം പരിശുദ്ധാത്മാ വ്യാപാരത്താൽമാത്രം ഉളവാകുന്ന ഒരു തിരിച്ചറിവാണ്. ഈ പ്രപഞ്ചത്തിലുള്ളതെല്ലാം അണു മുതൽ അന്ധകടാഹം വരെ ദൈവവചനത്താലും ദൈവാത്മവ്യാപാരത്താലും സൃഷ്ടിക്കപ്പെട്ട് നിർണ്ണയിക്കപ്പെട്ട സ്ഥാനങ്ങളിൽ വ്യതിചലിക്കാതെ സ്ഥിതിചെയ്യുന്നതിനാലാണ് ഈ പ്രപഞ്ചം നിലനിൽക്കുന്നത്. ആകാശ നീലിമയിൽ കത്തിജ്വലിച്ചു നിൽക്കുന്ന ഗോളങ്ങളിൽ ഒന്ന് ഭ്രമണപഥത്തിൽ നിന്ന് വ്യതിചലിച്ചാൽ ഉണ്ടാകാവുന്ന ഭവിഷ്യത്തുക്കൾ ശാസ്ത്ര മനസ്സുകളെ വ്യാകുലപ്പെടുത്തുന്നവയാണ്. എന്നാൽ ദൈവ സ്വരൂപത്തിലും സാദൃശ്യത്തിലും സൃഷ്ടിക്കപ്പെട്ട മനുഷ്യൻ ദൈവവചന നിഷേധിയായി ദൈവാത്മവ്യാപാരത്തെ അവഗണിച്ചതിനാൽ ക്രമരഹിതമായ ജീവിതപര്യയ്ക്കു വശംവദനായി, പ്രപഞ്ചഗതിവിഗതികളിൽ തന്നെ വിള്ളലുണ്ടാക്കുന്നുവെന്ന സത്യം ശാസ്ത്രം കണ്ടറിഞ്ഞിരിക്കുന്നു. ഇന്നു നാം അനുഭവിക്കുന്ന പല ദുരിതങ്ങളും ക്രമരഹിതമായ മനുഷ്യജീവിതത്തിന്റെ തിക്തഫലങ്ങളാണെന്നു മനുഷ്യൻ തിരിച്ചറിഞ്ഞു തുടങ്ങിയിരിക്കുന്നു. ചിട്ടയായ ജീവിതക്രമമുള്ള മനുഷ്യൻ ദൈവികനും, അലസനും, മടിതനും അശ്രദ്ധമായ ജീവിതം നയിക്കുന്നവനുമായ മനുഷ്യൻ പൈശാചികനും ആണ്. ചിട്ടയും ക്രമവുമുള്ള ഭവനവും കുടുംബവും ദൈവം വസിക്കുന്ന കുടുംബമാണ്. അടുക്കും ചിട്ടയും ക്രമവും ഉള്ള ആരാധന ദൈവികവും പരിശുദ്ധാത്മ വ്യാപാരമുള്ളതുമായ ദൈവാരാധനയാണെന്ന സത്യം ഇതിനോടു ചേർന്നു നാം മനസ്സിലാക്കണം.

എന്നാൽ ഈ ദൈവിക സത്യത്തിന് വിപരീതമായി ചിട്ടയും ക്രമവുമില്ലാതെ, ശബ്ദകോലാഹലങ്ങളോടുകൂടി കൂട്ടായ്മകൾ പരിശുദ്ധാത്മ വ്യാപാരത്തിന്റേതാണെന്ന് തെറ്റിദ്ധരിക്കുകയും തെറ്റിധരിപ്പിക്കുകയും ചെയ്യുന്ന ഒരു കാലഘട്ടത്തിലാണ് നാം ജീവിക്കുന്നത്. പുതുതായി പൊട്ടിമുളച്ച ചില സഭാവിഭാഗങ്ങളും കരിസ്ഥാറ്റിക് പ്രസ്ഥാനങ്ങളും ദൈവാത്മാവിന്റെ പരിവർത്തനത്തിന്റെ ഈ പ്രത്യേകത തിരിച്ചറിയാത്തവരാണ്. അതുകൊണ്ടു തന്നെ പരിശുദ്ധ സഭയുടെ ശ്രേഷ്ഠമായ ആരാധനാക്രമങ്ങളെ അവർ അവഗണിക്കുകയും ചെയ്യുന്നു. പരിശുദ്ധ സഭയുടെ ആരാധനാക്രമങ്ങ



ഉള്ളാം പരിശുദ്ധാത്മ പ്രേരിതമായി പരിശുദ്ധ പിതാക്കന്മാരിൽ കൂടെ നമുക്ക് ലഭിച്ചിട്ടുള്ളതാണ്. നൂറ്റാണ്ടുകൾക്ക് മുൻപ് രചിക്കപ്പെട്ട ഈ ആരാധനാക്രമങ്ങൾ കാലിക പ്രസക്തിയില്ലായെന്നു ചിന്തിക്കുന്നവരും, ഇതിൽ തിരുത്തൽ ആവശ്യമാണെന്ന് കരുതുന്നവരുമുണ്ട്. AD ആദ്യത്തെ നൂറ്റാണ്ടിൽ രചിക്കപ്പെട്ട പുതിയ നിയമഗ്രന്ഥങ്ങൾക്ക് കാലിക പ്രസക്തിയില്ലെന്നു പറയുവാൻ കഴിയുമോ? നമ്മുടെ കർത്താവ് നൽകിയ ഉപദേശങ്ങളെല്ലാം. ഇന്നത്തെ ജീവിതക്രമങ്ങളോട് ഒരു ബന്ധവുമില്ലാത്ത ഒരു ഈ ജനതയിലോടായിരുന്നതിനാൽ അതിന്റെ പ്രസക്തി നഷ്ടപ്പെട്ടിട്ടുണ്ടോ? എഴുതപ്പെട്ട ഈ പ്രാർത്ഥനകൾക്ക് ആവർത്തന വിരസതയുണ്ടെന്നും അതിനാൽ മനസ്സ് അതിൽ ലയിക്കുന്നില്ലായെന്നും പരാതിപ്പെടുന്നവരുമുണ്ട്. വി. വേദപുസ്തകം ദിനംതോറും വായിക്കുന്നതിന് ഈ ദോഷം ആരോപിക്കാത്തത് എന്തുകൊണ്ട് ? വി. വേദപുസ്തകം ഒരാവർത്തി വായിച്ചുകഴിഞ്ഞാൽ പിന്നെ വായിക്കേണ്ട കാര്യമില്ലെന്നു ഒരു ക്രൈസ്തവ വിഭാഗവും ഉപദേശിക്കുകയില്ല. വി. കുർബ്ബാന അനുഷ്ഠിക്കുവാൻ പുരോഹിതന്മാരെ പഠിപ്പിക്കുമ്പോൾ പിതാക്കന്മാർ ഉപദേശിക്കുന്ന ഒരു കാര്യം ഇതിനു നൽകുന്ന വ്യക്തമായ മറുപടിയാണ്. ഓരോ കുർബ്ബാനയും അനുഷ്ഠിക്കുമ്പോഴും ഇത് ആദ്യമായിട്ടാണ് അനുഷ്ഠിക്കുന്നത്

എന്ന ചിന്തയോടും അതീവ ശ്രദ്ധയോടും കൂടെ ആയിരിക്കണമത്രെ. കാർമ്മികൻ മാത്രമല്ല, അതിൽ സംബന്ധിക്കുന്ന എല്ലാവരും ഈ ചിന്തയോടുകൂടെ വേണം പങ്കെടുക്കാൻ. അപ്പോൾ ആ പ്രാർത്ഥനയും ആരാധനയും വിരക്തി ഉളവാക്കുന്നതാകയില്ല. മാത്രമല്ല, പരിശുദ്ധാത്മവ്യാപാരം ഉളവാക്കുകയും ചെയ്യും. ആരവാരവങ്ങളും ശബ്ദകോലാഹലങ്ങളും നിറഞ്ഞ ആരാധനയും പ്രാർത്ഥനയും ദൈവാത്മാവ്യാപാരമുള്ളതല്ല എന്ന് മനസ്സിലാക്കണം. ദൈവകരങ്ങളിൽ നിന്ന് കൃപയും അനുഗ്രഹങ്ങളും പ്രാപിക്കണമെങ്കിലും ക്രമവും ചിട്ടയും ആവശ്യമാണ്. മശിഹാതന്മൂലം അഞ്ചപ്പംകൊണ്ട് അയ്യായിരം പേരെ തൃപ്തിപ്പെടുത്തിയപ്പോൾ ജനം അൻപതു വീതമുള്ള പന്തിയായി ഇരിക്കണമെന്ന് കർത്താവു നിഷ്കർഷിച്ചത് ഈ സത്യം വെളിവാക്കുന്നു. ക്രമവും ചിട്ടയുമുള്ള ഒരു ജീവിതവും ആരാധനയും അനുഭവവേദ്യമാകണമെങ്കിൽ ദൈവത്തിന്റെ ആത്മാവ് പരിവർത്തിച്ചുകൊണ്ടിരിക്കണം. ആദിയിൽ വെള്ളത്തിൽ മീനെ പരിവർത്തിക്കൊണ്ടിരുന്ന ദൈവത്തിന്റെ ആത്മാവ് നമ്മിൽ നിരന്തരമായി പരിവർത്തിച്ചത് ക്രമവും ചിട്ടയുമുള്ള ജീവിതത്തിന്റെയും ദൈവാരാധനയുടെയും ഉടമകളായി പരിവർത്തിക്കുവാൻ ഈ വാക്യം നമ്മെ ഉദ്ബോധിപ്പിക്കുന്നു. ♦

### സുവർണ്ണ ജൂബിലിയും അനുമോദനവും

ബുധനൂർ :-സെന്റ് ഏലിയാസ് യുവജനപ്രസ്ഥാനത്തിന്റെ സുവർണ്ണ ജൂബിലി ആഘോഷങ്ങളുടെ ഉദ്ഘാടനവും, അഖില മലങ്കരയിലെയും ഭദ്രാസനത്തിലെയും മികച്ച യൂണിറ്റിനുള്ള കഴിഞ്ഞ വർഷത്തെ അംഗീകാരം കരസ്ഥമാക്കിയ യൂണിറ്റിനെ മാതൃഇടവക അനുമോദിക്കുന്ന അനുമോദന സമ്മേളനവും ഭദ്രാസനദിനാഘോഷവും 2010 ജനുവരി 3-ാം തീയതി സെന്റ് ഏലിയാസ് ആഡിറ്റോറിയത്തിൽ നടന്നു. അഭിവന്ദ്യ തോമസ് മാർ അത്താനാസിയോസ് തിരുമേനി അദ്ധ്യക്ഷം വഹിച്ച യോഗത്തിൽ വച്ച് അഭിവന്ദ്യ യൂഹാനോൻ മാർ പോളികർപ്പോസ് തിരുമേനി സുവർണ്ണ ജൂബിലി ആഘോഷങ്ങൾ ഉദ്ഘാടനം ചെയ്തു.




ചെങ്ങന്നൂർ ഭദ്രാസന മാതൃ വർഗീസ് ഭദ്രാസനം സഭാ ജോർജ്ജ് ജോസഫ് പ്രകാശനം ചെയ്യു വിഷ്ണുനാഥ് എം. പ്രസംഗം നടത്തി. റവ. റവ. ഫാ. ജേക്കബ് പുഞ്ചമണ്ണിൽ, ശ്രീ. എ. ജി. രാജൻ, ശ്രീമതി മൻ ബാബു എന്നിവർ റവ. ഫാ. ബിജു ടി.

ഉദ്ഘാടനം ചെയ്തു. സെക്രട്ടറി റവ. ഫാ. സനദിന സന്ദേശം സെക്രട്ടറി ഡോ. ഇടവക ഡയറക്ടറി കയും ചെയ്തു. പി.സി. എൽ.എ അനുമോദന ഫാ. തോമസ് അമയിൽ, ജോൺ, ശ്രീ. സണ്ണി സിബി മത്തായി, ശ്രീ. ശ്രീദേവി, ശ്രീ. സോള ആശംസകൾ നേർന്നു. മാതൃ യോഗത്തിൽ

സാഗതവും ശ്രീ. സജി പട്ടരൂരം നന്ദിയും രേഖപ്പെടുത്തി. ഏറ്റവും മികച്ച യൂണിറ്റ് സെക്രട്ടറി യായി തെരഞ്ഞെടുക്കപ്പെട്ട ശ്രീ. റോബിൻ ജോ വർഗീസ്, യൂണിറ്റ് മുൻ വൈസ് പ്രസിഡന്റ് ശ്രീ. ജോർജ്ജ് പി. ശമുവേൽ, യൂണിറ്റിന്റെ ആദ്യ ട്രഷറർ ശ്രീ. പി. ജെ. ജോൺ, യൂണിറ്റ് വൈസ് പ്രസിഡന്റ് ശ്രീ. സി.സി. തോമസ് പൗരോഹിത്യപദവിയിൽ പത്തുവർഷം പൂർത്തിയാക്കുന്ന ഫാ. ബിജു ടി. മാതൃ എന്നിവരെ യോഗം അനുമോദിച്ചു. ജൂബിലിയോടനുബന്ധിച്ച് നിരവധി സാമൂഹ്യ സേവനപദ്ധതികൾക്ക് തുടക്കം കുറിച്ചിട്ടുണ്ട്.





പി. എം. ജേക്കബ് മെഴുവേലി



## അനുഗ്രഹത്തിന്റെ പ്രകാശപാത

കർത്താവിന്റെ ക്രൂശമരണത്തിന് മുന്നോടിയായുള്ള വലിയ നോമ്പിലേക്ക് സഭയും വിശ്വാസികളും പ്രവേശിക്കുകയാണ്. ആത്മ മനസ്സുകളെ ശുദ്ധീകരിച്ച് രക്ഷകന്റെ പുനരുദ്ധാരണത്തിലേക്കുള്ള പ്രയാണമാണ് നോമ്പ്. ക്രൂശ് നൽകുന്ന രക്ഷയുടെ അനുഭവമാണ് അത്. “ക്രൂശിന്റെ വചനം നശിച്ചു പോകുന്നവർക്ക് ഭോഷതയും രക്ഷിക്കപ്പെടുന്ന നമുക്കോ ദൈവശക്തിയുമാകുന്നു” (1 കോരി. 1:18). ക്രൂശ് ഇന്ന് എല്ലാവരും ബഹുമാനിക്കുന്ന ഒരടയാളമാണ്. ലോകവ്യാപകമായി ക്രൈസ്തവ മതത്തിന്റെ ചിഹ്നമാണ്. വലിയ ദേവാലയങ്ങളുടെ ഗോപുരങ്ങളിൽ അത് അലങ്കാരമായി ഉയർന്ന് നിൽക്കുന്നു. സഭയുടെ സ്ഥാനികൾ അതു കഴുത്തിൽ അണിയുന്നു. കുരിശിൽ അന്തർഭവിച്ചിരിക്കുന്ന സ്നേഹം, ത്യാഗം, ക്ഷമ, താഴ്മ മുതലായ ധാർമ്മികവും ആത്മീയവുമായ മൂല്യങ്ങളെ ഇന്ന് ജാതി-മത ഭേദമെന്യേ എല്ലാവരും ബഹുമാനിക്കുന്നു.

ക്രൂശിന്റെ ഭയങ്കരതയും നിന്ദയും എത്രമാത്രമായിരുന്നു എന്ന് ഇന്ന് നമുക്ക് മനസ്സിലാക്കുവാൻ പ്രയാസമുണ്ടായിരിക്കാം. ഒന്നാം നൂറ്റാണ്ടിൽ ക്രൂശ് പരിഹാസത്തിന്റെയും നിന്ദയുടെയും ശാപത്തിന്റെയും അടയാളമായിരുന്നു. ആദ്യം സുവിശേഷം കൊണ്ട് ലോകത്തിൽ സഞ്ചരിച്ച സ്ത്രീപുരുഷന്മാർ ഒരു കുറ്റവാളിയെപ്പോലെ ക്രൂശിൽ തൂങ്ങിയ ഒരാളെക്കുറിച്ചാണ് പ്രസംഗിച്ചു കൊണ്ടു നടന്നത്. അത് അന്നത്തെ ലോകത്തിന് ആക്ഷേപകരവും അപവാദ ഹേതുവുമായിരുന്നു. വി. പത്രോസ് പെന്തക്കോസ്തു നാളിൽ ചെയ്ത പ്രസംഗത്തിലും വി. പൗലോസ് അന്ത്യോക്യയിൽ വച്ച് ചെയ്ത പ്രസംഗത്തിലും ഈ ആക്ഷേപത്തിന് സമാധാനം പറയാൻ ശ്രമിച്ചിട്ടുണ്ട്. ഇങ്ങനെയുള്ള ഒരു മരണത്തെ സംബന്ധിച്ച ദൈവത്തിന് ഒരു ഉദ്ദേശമുണ്ടായിരുന്നുവെന്നും ആ മരണം മനുഷ്യന്റെ പാപത്തോട് ബന്ധപ്പെട്ടിരിക്കുന്നുവെന്നും ക്രൂശിന്മേൽ മരിച്ച യേശുവിനെ പിതാവായ ദൈവം ഉയർത്തേഴുന്നേല്പിച്ചു എന്നും അവർ പ്രസംഗിച്ചു. ക്രിസ്താബ്ദത്തിന്റെ പ്രാരംഭകാലത്ത് സഭ ആദ്യം അഭിമുഖീകരിച്ച ഏറ്റവും വലിയ പ്രതിസന്ധി ക്രൂശിന്റെ അപവാദത്തെ വ്യാഖ്യാനിച്ച് തീർക്കുവാനുള്ള ശ്രമത്തിൽ നിന്നുണ്ടായിട്ടുള്ളതായിരുന്നു. എന്നാൽ സഭ അന്നു മുതൽ ഇന്നുവരെയും യേശുക്രിസ്തുവിന്റെ ക്രൂശ് ശക്തിയേറിയ ഒരു യാഥാർത്ഥ്യമായിരുന്നു എന്ന് പഠിപ്പിച്ചുവരുന്നു.

യേശുവിന്റെ കഷ്ടപ്പാടിലും മരണത്തിലും പ്രദർശിക്കപ്പെട്ട ദൈവത്തിന്റെ വീണ്ടെടുപ്പിന്റെ സ്നേഹത്തെ നിരന്തരം ഓർക്കുന്ന അവസരം കൂടിയാണ് വി. വലിയനോമ്പ്. നിത്യ യാഥാർത്ഥ്യമായ

ക്രൂശിലേക്ക് നോക്കി രക്ഷയുടെ അനുഭവത്തിലേക്ക് പ്രവേശിക്കുന്ന മുഖാന്തിരം കൂടിയാകുന്നു അൻപതു നോമ്പിന്റെ അനുഷ്ഠാനങ്ങൾ. യാതൊന്നിനാലും മുറിച്ച് കളവാൻ പാടില്ലാത്ത സ്നേഹപാശങ്ങളാൽ അവൻ സർവ്വമനുഷ്യരെയും ബന്ധിച്ചു. എത്ര വലിയ സ്നേഹമാകുന്ന നാം ക്രൂശിൽ ദർശിക്കുന്നത്. “സ്നേഹിതന്മാർക്കു വേണ്ടി ജീവനെ കൊടുക്കുന്നതിലും അധികം സ്നേഹം ആർക്കുമില്ല” (യോഹ. 15:13,14). “നീതിമാന് വേണ്ടി ആരെങ്കിലും മരിക്കുന്നത് ദുർലഭം. ഗുണവാനു വേണ്ടി പക്ഷെ മരിക്കുവാൻ തുനിയുമായിരിക്കും. ക്രിസ്തുവോ നാം പാപികളായിരിക്കുമ്പോൾ തന്നെ നമുക്ക് വേണ്ടി മരിക്കാൻ ദൈവം തനിക്ക് നമ്മോടുള്ള സ്നേഹത്തെ പ്രദർശിപ്പിക്കുന്നു” (റോമർ 5:7,8). ഇത്ര വലിയ സ്നേഹത്തിനെതിരായിട്ടാണ് നാം പാപം ചെയ്യുന്നതെന്ന് ഓർക്കുമ്പോൾ അതു നമ്മിൽ അനുതാപം ഉളവാക്കുന്നു. കഴിഞ്ഞ് പോയ ജീവിതം ക്രൂശിന്റെ വെളിച്ചത്തിൽ കാണാൻ നമുക്ക് കഴിയണം.

ലോകത്തിൽ മനുഷ്യജീവിതം എന്നും സമാധാനപരവും സുരക്ഷിതവുമായിരിക്കുന്നില്ല. കഷ്ടതയും, പ്രയാസവും, ദാരിദ്ര്യവും, ദുഃഖവും, രോഗവും, വേദനയും, വേർപാടുംമൊക്കെ മനുഷ്യജീവിതത്തിൽ ഉണ്ടാകുന്നു. എന്നാൽ യേശു അനുഭവിച്ചിട്ടില്ലാത്ത യാതൊരു കഷ്ടതയും നമുക്ക് അനുഭവിക്കേണ്ടതായി വരികില്ല. ദാരിദ്ര്യം, ദുഃഖം, ഏകാന്തത, അടി, തുപ്പൽ, ക്രൂശികരണത്തിന്റെ വേദന ഇതെല്ലാം കർത്താവ് സഹിച്ചു. നമ്മുടെ എല്ലാ കഷ്ടതയെയും നന്നായി അറിയാവുന്ന ഒരു കർത്താവിലാണ് നാം വിശ്വസിക്കുകയും ആശ്രയിക്കുകയും ചെയ്യുന്നത്. യേശു അവയെ അതിജീവിച്ചവനാണ്. ലോകത്തിൽ മനുഷ്യർ അനുഭവിക്കുന്ന സകല പ്രയാസവും ദുഃഖവും കഷ്ടതയും അവൻ അറിയുന്നു. അവയെപ്പറ്റി അവൻ വിചാരമുള്ളവനാകുന്നു എന്നുള്ള നിശ്ചയം നാം ക്രൂശിൽ കാണുന്നു.

നമ്മുടെ എല്ലാ കഷ്ടതകളെയും ദുഃഖത്തെയും അറിയുകയും മനസ്സിലാക്കുകയും ചെയ്യുന്ന ഒരു ദൈവത്തിലാണ് നാം വിശ്വസിക്കുകയും ആശ്രയിക്കുകയും ചെയ്യുന്നത്. ആ ധൈര്യം നമുക്ക് നൽകുന്നത് യേശുക്രിസ്തുവിന്റെ കഷ്ടാനുഭവവും ക്രൂശ് മരണവുമാണ്. നമ്മുടെ പ്രയാസങ്ങളുടെ കാരണം എന്തു തന്നെയായിരുന്നാലും അവയെ വിശ്വാസത്തോടും അനുതാപത്തോടും കൂടെ അവന്റെ സന്നിധിയിലേക്ക് കൊണ്ടുവരുവാനുള്ള പ്രത്യാശ നമ്മിലുണ്ടാക്കുകയാണ് വേണ്ടത്. അനുഗ്രഹത്തിന്റെ പ്രകാശമുള്ള പാതയിലേക്ക് നയിക്കുന്ന ചവിട്ടുപടിയായി അവൻ അവയെ രൂപാന്തരപ്പെടുത്തും.



ഫാ. കോരുത് ചെറിയാൻ, തോട്ടുപുറം



# തിരുവചന ദീപ്തി

I ആനീദെ ഞായറാഴ്ച (സകല വാങ്ങിപ്പോയ വരുടെയും ഓർമ്മ കഴിക്കുന്ന ഞായർ)

വി. ലൂക്കോസ് 12:32 (ഫെബ്രുവരി 7-2010)

വി. നോമ്പിലേക്ക് പ്രവേശിക്കുന്നതിന് മുൻപ് വാങ്ങിപ്പോയ സകല പുരോഹിതന്മാരെയും നാം ഓർത്തു. വീണ്ടും ഈ ഞായറാഴ്ച സഭയിലെ സകല വാങ്ങിപ്പോയ വിശ്വാസികളെയും പൊതുവായി ഓർത്ത് അവരുടെ കല്ലറകളിൽ ധൂപാർപ്പണവും നടത്തുന്നു.

ഏറ്റവും വിശുദ്ധവും, കാതോലികവും, അപ്പോസ്തോലികവും ആയ സഭയുടെ കാതലായ വിശ്വാസസത്യങ്ങളിൽ ഒന്നാണ് തങ്ങൾക്ക് ക്രിസ്തീയ വിശ്വാസം പകർന്നുതന്ന പിതൃക്കളെ, അവർ മൺമറഞ്ഞുപോയെങ്കിലും അനുദിന പ്രാർത്ഥനകളിൽ അവരെ ഓർക്കുക എന്നുള്ളത്. ഇത് വേദപുസ്തകാധിഷ്ഠിതവും, ആദിമ സഭാ പാരമ്പര്യത്തിലൂടെ സഭാ പിതാക്കന്മാർ കൈമാറി തന്നതും, ഏത് യുക്തിക്കും ബുദ്ധിക്കും നിരക്കുന്നതുമായ കപടതയില്ലാത്ത വിശ്വാസസത്യവുമാണ്. ജീവിച്ചിരിക്കുന്ന ഏത് വിശുദ്ധികാട്ടുന്നവരെക്കാൾ വിശുദ്ധരാണ് വിശ്വാസത്തോടെ വാങ്ങിപ്പോയവർ. ജീവനോടിരിക്കുന്ന ഏതു മനുഷ്യനും ഇന്ദ്രിയങ്ങളാൽ സജീവരാണ്. ഇന്ദ്രിയങ്ങളാണ് മനുഷ്യരെ ഒരു പരിധിവരെ പാപചിന്തയിലേക്ക് നയിക്കുന്നത്. എന്നാൽ ശരീരപ്രകാരം മരിക്കുന്ന വ്യക്തികളുടെ ഇന്ദ്രിയങ്ങൾ നിർജീവമായതിനാൽ അവർക്ക് പാപം ചെയ്യുന്നതിനുള്ള സാധ്യത നഷ്ടമാകുന്നു. ആയതിനാൽ ചെയ്തുപോയ പാപങ്ങൾ അനുതപിച്ച് ഏറ്റു പറഞ്ഞ് ഉപേക്ഷിച്ച് കർതൃശരീര രക്തങ്ങൾ വിശ്വാസപൂർവ്വം കൈക്കൊണ്ട് ഈ ലോകം വിട്ടുപോകുന്ന ഏത് വിശ്വാസിയും, സ്ഥാനപദവികൾക്കതീതമായി വിശുദ്ധിയിൽ - ക്രിസ്തുവിൽ മറഞ്ഞിരിക്കുന്നു. അവർ സഭയ്ക്കാകമാനവും, തങ്ങളുടെ തലമുറയ്ക്ക് വിശേഷിച്ചും മദ്ധ്യസ്ഥരായി ദൈവസന്നിധിയിൽ കുടികൊള്ളുന്നവരുമാകയാൽ അവരെ നിത്യപ്രാർത്ഥനയിലും ആണ്ടിലൊരിക്കൽ പൊതുവായും അനുസ്മരിക്കേണ്ടത് സഭയുടെ ഒഴിച്ചുകൂട്ടുവാൻ പാടില്ലാത്ത ധർമ്മമത്രെ.

**1. നിങ്ങളുടെ പിതാവ് നിങ്ങൾക്ക് രാജ്യം തരുവാൻ പ്രസാദിച്ചിരിക്കുന്നു.**

പിതാവ് തരുന്ന രാജ്യം സ്വീകരിപ്പാൻ നാം തയ്യാറാണോ? തരുവാൻ അവൻ തയ്യാറാണ്; സ്വീകരിപ്പാൻ നാം തയ്യാറാണെങ്കിൽ ചില നിബന്ധനകൾക്ക് നാം ബാധ്യസ്ഥരാണ്. ഒന്നാമത് “നിങ്ങളുടെ സമ്പാദ്യം വിറ്റ് ഭിക്ഷ കൊടുക്കുവിൻ” എന്ന് അവൻ ആവശ്യപ്പെടുന്നു. നമ്മുടെ ഈ ലോകസമ്പാദ്യമാണ് ഏറ്റവും വലുതെന്നു കരുതുന്നവരാണ് നാം. നാം അദ്ധ്വാനിക്കുന്നതും, ഒരു പക്ഷേ പ്രാർത്ഥിക്കുന്നതുപോലും പലപ്പോഴും ഈ ലോകത്തിലുള്ള നമ്മുടെ സമ്പാദ്യം വർദ്ധിപ്പിക്കുവാനാണ്. സമ്പാദ്യം പലിശയ്ക്കു കൊടുക്കുവാനും, തിരികെ ലഭിക്കുമെന്നുറപ്പുള്ളവർക്കും, കൊടുക്കാൻ നാം തയ്യാറാകാറുണ്ട്. എന്നാൽ ‘ഭിക്ഷ കൊടുക്കുവാൻ’ നമ്മിൽ എത്രപേർക്ക് സാധിക്കും. തിരികെ ലഭിക്കാത്ത, നന്ദി ലഭിക്കാത്ത, നാമുമായി ഒരു ബന്ധവുമില്ലാത്തവർക്ക് കൊടുക്കുന്ന ദാനമാണ് ഭിക്ഷ. “ഇടംകൈ കൊടുക്കുന്നത് വലംകൈ അറിയാതെ” നന്മ ഭിക്ഷകൊടുക്കുന്നതിന്റെ അടിസ്ഥാനപ്രമാണമായി തിരുവചനമുള്ളപ്പോൾ പുരമേൽ ഘോഷിക്കുവാനും, വലിപ്പം കാട്ടുവാനും, തങ്ങൾക്ക് ആവശ്യമില്ലാത്തതും, ഒരു പക്ഷേ തങ്ങൾ അന്യായമായി സമ്പാദിച്ചതിന്റെ അംശവും കൊടുത്ത് ഞെയ്യുമ്പോൾ തിരുവചനവും, ദൈവാഹ്വാനവും പലപ്പോഴും തുച്ഛീകരിക്കപ്പെടുന്നു.

രണ്ടാമതായി അവന്റെ രാജ്യം സ്വീകരിപ്പാൻ അവൻ ആവശ്യപ്പെടുന്നത്, “കള്ളൻ അടുക്കുകയോ, ചിതൽ നശിപ്പിക്കുകയോ ചെയ്യാത്ത സ്ഥലമായ സ്വർഗ്ഗത്തിൽ പഴകിപ്പോകാത്ത പണസഞ്ചികളും നശിച്ചുപോകാത്ത നിക്ഷേപവും നിങ്ങൾ കരുതിക്കൊള്ളുക” എന്നുള്ളതാണ്. നാം ഭൗതികമായി സമ്പാദിക്കുന്ന ധനവും, സാധനസാമഗ്രികൾ എന്തുതന്നെയായാലും അത് നശ്യമാണെന്നും അതിനാൽ ഈ ലോകസമ്പാദ്യങ്ങൾ നാം മറ്റുള്ള അർഹർക്കുകൂടി വിനിയോഗിക്കുകയും, ഒപ്പം സുകൃത ജീവിതമാകുന്ന, ആരാലും മോഷ്ടപ്പെടാത്തതും, നശിപ്പിക്കപ്പെടാൻ സാധ്യമല്ലാത്തതുമായ നിക്ഷേപം സ്വർഗ്ഗത്തിൽ കരുതുകയും ചെയ്താൽ, അവന്റെ രാജ്യം പ്രാപിപ്പാൻ നാം യോഗ്യരാകും എന്നും അവൻ അരുൾ ചെയ്യുന്നു. അവന്റെ ഈ അരുളപ്പാടുകൾ ശ്രദ്ധിപ്പാൻ നമുക്ക് സാധിക്കുമോ? ദൈവരാജ്യത്തെക്കുറിച്ചും സ്വർഗ്ഗരാജ്യത്തെക്കുറിച്ചുമുള്ള ചില കാഴ്ചപ്പാടുകൾ നമ്മുടെ വിശ്വാസ-ജ്ഞാന തലങ്ങളിൽ ഒരുപക്ഷേ കണ്ടേക്കാം. എന്നാൽ നമ്മുടെ ദൈവിക ജീവിതചര്യകളിൽ ആ കാഴ്ചപ്പാടോടുകൂടി ജീവിക്കുവാൻ നമ്മിൽ എത്രപേർക്ക് സാധിക്കുന്നുണ്ട്? അനശ്വരമായ അവന്റെ രാജ്യത്തെക്കാൾ നശ്യമായ ഈ ലോക ജീവിതത്തെ വിലമതിക്കുന്ന നാം നമ്മുടെ നിക്ഷേപങ്ങൾ ഈ ലോക



ത്തിനനുരൂപമാക്കിയിരിക്കുന്നു. തന്മൂലം നമ്മുടെ ഹൃദയവും ഈ ലോകത്തെയും, ഇവിടെയുള്ള നമ്മുടെ നിക്ഷേപത്തെയും ചുറ്റിപ്പറ്റിയിരിക്കുന്നു. ഇത് അവന്റെ രാജ്യത്തിൽ നിന്നും നമ്മെ അന്യരാക്കുന്നു.

മൂന്നാമതായി, അവന്റെ രാജ്യം സ്വീകരിപ്പാൻ “നിങ്ങളുടെ അരുമറുകയും, വിളക്ക് പ്രകാശിച്ചും ഇരിക്കട്ടെ” അവൻ രാജ്യം തരുവാൻ ആഗ്രഹിക്കുന്നവർ എപ്പോഴും ശോഭിച്ചും, തയ്യാറെടുപ്പോടുകൂടിയിരിക്കുന്നവരുമായിരിക്കണം. അരുമറുക്കുന്നത് എന്തിനെയും നേരിടുവാനുള്ള തയ്യാറെടുപ്പാണ്. വിളക്ക് പ്രകാശിക്കുന്നത്, തെളിമയുള്ള സുതാര്യമായ, അന്ധകാരമില്ലാത്ത നമ്മുടെ ജീവിതത്തെയാണ് സൂചിപ്പിക്കുന്നത്. പലപ്പോഴും അലസതയും, കപടതയും, വക്രതയും, അന്ധകാരവുമായ ജീവിതശൈലിയും വച്ചുപുലർത്തുന്ന നാം അതിൽ നിന്നും പിൻതിരിഞ്ഞില്ലെങ്കിൽ അവന്റെ രാജ്യ അനുഭവം വെറും സങ്കല്പമായി നമ്മിലവശേഷിക്കും.

**2. ഏറിയും, കുറച്ചും അടികൊള്ളുന്നവർ:**

ഈ വേദഭാഗത്തിന്റെ അവസാനം കാണുന്ന ശക്തമായ ഒരു ചിന്തയാണിത്. ദൈവത്തെ കൂടുതലറിയുന്നവർ അതനുസരിച്ച് ജീവിക്കുന്നില്ലായെങ്കിൽ, ദൈവത്തെ അല്പമായി അറിയുന്നവർക്ക് കിട്ടുന്നതിനേക്കാൾ അധികം ശിക്ഷ ലഭിക്കും. തെറ്റിന്റെ ഗൗരവമനുസരിച്ച് ശിക്ഷയുടെ ഗൗരവവും വർദ്ധിക്കും എന്നുള്ളത് ലോകപ്രകാരവും സത്യമാണ്.

ക്രൈസ്തവ മതാചാര്യന്മാർക്ക് ക്രിസ്തീയ പാരമ്പര്യത്തിൽ ജനിച്ച്, മാമോദീസായിലൂടെ, കൂഞ്ഞായിരിക്കുമ്പോൾ തന്നെ സഭാംഗമായി, ബാല്യത്തിൽ തന്നെ അവന്റെ കല്പനകളും പ്രമാണങ്ങളും ഹൃദിസ്ഥമാക്കി വളർന്ന്, ആചാരാനുഷ്ഠാനങ്ങളിലൂടെയും, കൗദാശിക കർമ്മാദികളിലൂടെയും, തിരുവചനപാരായണങ്ങളിലും

പ്രബോധനങ്ങളിലൂടെയും സാധാരണക്കാരായ നാം ഓരോരുത്തരും ദൈവത്തെ അറിഞ്ഞതിൽ അഭിമാനിക്കുന്നവരാണ്. ആത്മീക, അൽമായ നേതൃത്വത്തിലൂടെയും, പൗരോഹിത്യ പദവികളിലൂടെയും, വേദശാസ്ത്ര പഠനങ്ങളിലൂടെയുള്ള അറിവും, ജ്ഞാനവും പ്രാപിക്കലിലൂടെയും അവന്റെ പ്രമാണങ്ങളെയും കൂടുതൽ അടുത്തറിയുന്നവരായി. എന്നാൽ യജമാനന്റെ ഇഷ്ടം അറിഞ്ഞിട്ട് അത് അനുസരിക്കാത്തവനു ലഭിക്കുന്ന ഏറെ അടിയ്ക്ക് (ശിക്ഷയ്ക്ക്) നാം അർഹരാണെന്ന് നമ്മിൽ എത്രപേർ ഗൗരവമായി മനസ്സിലാക്കുന്നു. അവനെപ്പറ്റിയുള്ള കൂടുതൽ അറിവുകൾ യോഗ്യതയുടെ തൊങ്ങലുകൾ മാത്രമാക്കാതെ അനുസരണത്തിലൂടെ ജീവിതശൈലിയായി മാറേണ്ടത് അനിവാര്യം തന്നെ. അധികം ലഭിച്ചവൻ അധികാരത്തിന്റെ കണക്ക് ബോധിപ്പിക്കേണ്ടിവരും എന്നുള്ളത് യാഥാർത്ഥ്യമാണ്.

എവിടെയും കൂട്ടായ്മയ്ക്കും, കൺവൻഷൻ പന്തലുകളിലും പോകുന്നവരും; ദൈവത്തെക്കുറിച്ച് പഠിക്കുന്നവരും, പഠിപ്പിക്കുന്നവരും എല്ലാം തന്നെ ഈ വാക്യത്തെ അടിവരയിട്ടു പഠിക്കേണ്ടതാണ്. “അക്ഷരമോ കൊല്ലുന്നു, ആത്മാവോ ജീവിപ്പിക്കുന്നു” എന്ന വേദവാക്യം ശ്രദ്ധിക്കുന്നതും നന്നായിരിക്കും. ‘അക്ഷരം’ അറിവിനെയും, ‘ആത്മാവ്’ ജീവിതത്തെയും കുറിക്കുന്നതായി ചിന്തിക്കാവുന്നതാണ്.

**II കൊത്ത്നെ ഞായറാഴ്ച: (വി. യോഹന്നാൻ 2:1-11) ഫെബ്രുവരി 14-2010**

ആരാധനാ വർഷത്തിലെ രണ്ടാം ഘട്ടം അവതൂനോമ്പിന്റെ ആരംഭത്തോടെ തുടങ്ങുകയാണ്. നോമ്പ് ആത്മീയ ജീവിതത്തിൽ പശ്ചാത്താപത്തിന്റെയും, നവീകരണത്തിന്റെയും കാലഘട്ടമാണ്. അത് മനുഷ്യന്റെ മനസ്സിനെയും ശരീരത്തെയും ശുദ്ധീകരിക്കുകയും, വികാര വിചാരങ്ങളെ നിയന്ത്രിക്കുകയും, വന്നുപോയ വീഴ്ചകൾ

**പ. പരുമല തിരുമേനിയുടെ**

ദൈവത്തെ അറിഞ്ഞിട്ടും  
കൈമലർത്തി തങ്ങൾക്കും തങ്ങൾ  
ഇഷ്ടപ്പെടുന്നവർക്കുംവേണ്ടി  
പ്രാർത്ഥിക്കുകയില്ലെങ്കിൽ  
എങ്ങനെയാണ് മനുഷ്യനെ, ദാവി  
ലേശംപോലും അറിയാതെ  
ജീവിക്കുന്ന ബുദ്ധിഹീനങ്ങളായ  
ജന്തുക്കളെക്കാൾ  
ശ്രേഷ്ഠനാണെന്നു പറയുന്നത്?



**ധന്യവചനങ്ങൾ**

*How can you say that  
those who know God but  
do not stretch out their  
hands in prayer for  
themselves and their dear  
ones are better than  
ignorant animals living in  
total oblivion of their  
future?*





തിരുത്തി തുടർന്നുള്ള ആത്മീയ ജീവിതത്തിലേക്ക് ഊർജ്ജം സംഭരിക്കുകയും ചെയ്യേണ്ട ദിനങ്ങളാണ്. നോമ്പ് ഉപവാസത്തോടും അധികമായ ആരാധനാ അനുഭവത്തോടും കൊണ്ടാടേണ്ടതുമാണ്. നോമ്പിലൂടെ പതം വന്ന മനസ്സും ശരീരവുമായി നമ്മുടെ കർത്താവിന്റെ കഷ്ടാനുഭവത്തിൽ താദാമ്യം പ്രാപിച്ച്, അവന്റെ ഉത്ഥാനത്തിന്റെ മഹത്വത്തിൽ പ്രവേശിക്കുവാൻ നമുക്കിടയാകട്ടെ!

പരാജയം വിജയമായും, മരണം ജീവനായും, അന്ധകാരം വെളിച്ചമായും പരിവർത്തിയ്ക്കുന്ന കർത്താവിന്റെ കഷ്ടാനുഭവം നമ്മുടെ നിത്യജീവിതത്തിലും അന്വർത്ഥമാകണം. അതിനായി നമുക്ക് നമ്മെ തന്നെ അവന്റെ മുമ്പാകെ സമർപ്പിക്കാം.

ഇന്നത്തെ ചിന്താവിഷയം യേശു തമ്പുരാൻ കാനായിൽ ഒരു കല്ലാണ വിരുന്നിൽ സംബന്ധിക്കുന്നതും അവിടെ നടക്കുന്ന ചില സംഭവങ്ങളും തന്റെ അത്ഭുതപ്രവർത്തികളുടെ ആരംഭവും മറ്റുമാണ്. വലിയ നോമ്പ് എന്നു കേട്ടാൽ, കല്ലാണമില്ലാത്ത നാളുകൾ എന്നാണ് നമ്മിൽ പലരുടെയും ധാരണയും ചിന്തയും. എന്നാൽ നോമ്പിന്റെ ആരംഭം കല്ലാണവീട്ടിലെ വിരുന്നുമായി ബന്ധിപ്പിച്ചുള്ള ഒരു ചിന്തയാണ്. പിതാക്കന്മാർ വേദഭാഗമായി നമുക്ക് വേർതിരിച്ചു തന്നിരിക്കുന്നത്. യഹോവയായ ദൈവം സൃഷ്ടിയുടെ ആരംഭം പൂർത്തീകരിക്കുന്നത്, സ്ത്രീപുരുഷന്മാരുടെ ഒന്നിപ്പിലൂടെയാണ്. ദൈവപുത്രനായ ക്രിസ്തുവും, തന്റെ പരസ്യ ശുശ്രൂഷയുടെ ആരംഭം കുറിയ്ക്കുന്നത് സൃഷ്ടിയുടെ നിലനിൽപ്പിന് ആധാരമായ വിവാഹ പശ്ചാത്തലത്തിലായത് തികച്ചും അർത്ഥവത്തു തന്നെയാണ്.

### 1. “അവർക്ക് വീഞ്ഞില്ല”

കല്ലാണവീട്ടിൽ വീഞ്ഞു തീർന്നുപോയി എന്നുള്ളകാര്യം തന്റെ പുത്രനോട് മാതാവ് അറിയിക്കുന്നതാണ് ഈ വാക്കുകൾ. പുത്രന്റെ പരസ്യ ശുശ്രൂഷ സന്ദർഭത്തിൽ മാതാവിന്റെ സാന്നിധ്യം ശ്രദ്ധേയമാണ്. പുൽക്കുട്ടിൽ വിദ്യാന്മാർ കർത്താവിനെ കാണുന്നതും, “മാതാവിനോടുകൂടി അവർ യേശുവിനെ കണ്ടു” എന്നാണ്. അവന്റെ ബലിയുടെ പൂർത്തീകരണത്തിൽ, കുരിശിൽ ചുവട്ടിലും മാതാവിന്റെ സാന്നിധ്യം നമുക്ക് കാണാവുന്നതാണ്. വി. മാതാവിന്റെ മദ്ധ്യസ്ഥതയ്ക്ക് ഏറ്റവും തെളിമയുള്ള തെളിവാണ് ഇത്. തന്റെ ശുശ്രൂഷയ്ക്ക് സമയം ആകാതിരുന്നിട്ടുപോലും തന്റെ മാതാവിന്റെ അഭ്യർത്ഥന മാനിച്ച് പ്രവർത്തിക്കുന്ന കർത്താവിനെ ഇവിടെ കാണുന്നു. മാതാവിന്റെ മദ്ധ്യസ്ഥതയ്ക്ക് ദൈവിക തീരുമാനത്തെ സ്വാധീനിക്കുവാൻ കഴിയുമെന്നതിന് ഇതിൽപരം വലിയൊരു തെളിവില്ല.

ഇന്ന് എന്തിനും ഏതിനും സ്വാർത്ഥതമാത്രം വെച്ചുപുലർത്തുന്നവരും, ‘എനിയ്ക്കും’, ‘എനിയ്ക്കുള്ളവർക്കും’ മാത്രം നന്മ അന്വേഷിക്കുകയും അതിനായി തത്രപ്പെടുകയും ചെയ്യുന്നു. നമ്മുടെ ഭൗതിക അദ്ധ്വാനം മാത്രമല്ല, ആത്മീയ അർത്ഥനപോലും അതിനായി വിനിയോഗിയ്ക്കുവാൻ ഇവിടെ ‘അവരുടെ’ ആവശ്യം അറിഞ്ഞ് അതിൽ ഉത്കണ്ഠപ്പെടുന്ന മാതാവും, അവരുടെ ആവശ്യം അമ്മയുടെ അഭ്യർത്ഥനപ്രകാരം നിർവ്വഹിയ്ക്കുന്ന പുത്രനും, മറ്റുള്ളവരുടെ ആവശ്യത്തെ അവഗണിയ്ക്കുകയും വിലകല്പിക്കുകയും ചെയ്യാത്ത നമ്മുടെ മുൻപിൽ ഒരു ചോദ്യചിഹ്നമായി നിൽക്കുന്നു. പലപ്പോഴും മറ്റുള്ളവരുടെ കുറവിനെ പരസ്യപ്പെടുത്തി, ഉള്ളുകൊണ്ട് ചിരിക്കുന്ന മനോഭാവമല്ലേ നമ്മിൽ പലർക്കും. ഇവിടെ അതിഥി, ആതിഥേയന്റെ വികാര വിചാരങ്ങൾ ഏറ്റുവാങ്ങി സാമൂഹികവും മാനുഷികവുമായ ബന്ധങ്ങൾ സംരക്ഷിയ്ക്കുന്നു. പലപ്പോഴും നമ്മൾ അതിഥികളാകുന്ന ചുറ്റുപാടിൽ ഇത്തരം സന്ദർഭങ്ങൾ ഉണ്ടായാൽ ഒന്നുകിൽ വിമർശനത്തിന്റെയും പരിഹാസത്തിന്റെയും ശരമുതിർക്കും, അല്ലാത്തപക്ഷം നിർവ്വീകാരരായി, നിസംഗതരായി നോക്കി നിൽക്കും. ആത്മാഭിമാനം തകരുന്നവരുടെ പക്ഷം പിടിച്ച് അവർക്ക് സാന്ത്വനമേകുവാൻ തയ്യാറാകുക എന്നുള്ളതാണ് മാതാവ് നമ്മുടെ മുൻപിൽ വെയ്ക്കുന്ന ആത്മീക ബോധനം.

### 2. “അവൻ പറയുന്നതുപോലെ നിങ്ങൾ ചെയ്യുവിൻ”

കല്ലാണ വീട്ടിൽ വീഞ്ഞില്ല എന്നുള്ള വസ്തുത തന്റെ പുത്രനെ അറിയിച്ചതിനുശേഷം പുത്രന്റെ മറുപടി അനുകൂലമല്ലാതിരുന്നിട്ടും മാതാവ് പരിചാരകരോടു പറയുന്നതാണ് ഈ വാക്യം. തന്റെ പുത്രൻ സാക്ഷാൽ ദൈവപുത്രനാണെന്നും, അവനാൽ ഒന്നും അസാധ്യമല്ലെന്നുമുള്ള മാതാവിന്റെ തിരിച്ചറിവാകാം. ആ ഭവനത്തിലെ പ്രതിസന്ധി തന്റെ പുത്രന്റെ മുമ്പാകെ അവതരിപ്പിക്കുന്നതും അതിന് അവൻ അനുകൂലമല്ലാതിരുന്നിട്ടും “അവൻ പറയുന്നതുപോലെ നിങ്ങൾ ചെയ്യുവിൻ” എന്ന് മാതാവ് ധൈര്യപൂർവ്വം പരിചാരകന്മാരോടാവശ്യപ്പെടുന്നതും.

വി. മാതാവ് ഇന്നും, എന്തും അനുഗ്രഹങ്ങളെ ചൊരിയുകയല്ല, ചൊരിയിക്കുന്നവളാകുന്നു എന്ന മാതാവിനെപ്പറ്റിയുള്ള ഓർത്തഡോക്സ് കാഴ്ചപ്പാട് ഈ വാക്യത്തിൽ നിഴലിച്ചു നിൽക്കുന്നു. വി. മാതാവിനെയും വിശുദ്ധന്മാരെയും നാം വണങ്ങുകയും അവരുടെ മദ്ധ്യസ്ഥതയ്ക്കായി നാം അപേക്ഷിക്കുകയും ചെയ്യുമ്പോൾ അറിഞ്ഞോ അറിയാതെയോ ദൈവത്തെ മറക്കുവാൻ ഇടയാകരുത്. ഇവിടെ മാതാവിന്റെ ഈ ആഹ്വാനം വെറും പരിചാരകന്മാരോടുള്ളതായി മാത്രം നാം



കാണാതെ സകല മാനവകുലത്തോടും ഉള്ളതായി വേണം നാം ഗണിക്കാൻ. നമ്മുടെ ഏതു സങ്കടങ്ങളും, പ്രതിസന്ധികളും, വി. മാതാവിനോടോ, വിശുദ്ധന്മാരോടോ നമുക്ക് അർത്ഥിയാക്കാം. എന്നാൽ, അവൻ (ദൈവപുത്രൻ) പറയുന്നതു പോലെ ചെയ്യുന്നവർക്കേ സമ്പൂർണ്ണ നിവൃത്തി ലഭ്യമാകൂ. ഇവിടെ ദൈവകല്പനകളെയും പ്രമാണങ്ങളെയും അനുസരിച്ച് അനുഷ്ഠിക്കേണ്ടതിന്റെ പ്രസക്തി എടുത്തുകാട്ടുന്നു. പലപ്പോഴും നമ്മുടെ യുക്തിക്കും, ബുദ്ധിക്കും നിരക്കാത്തതായിരിക്കും ദൈവത്തിന്റെയും സഭയുടെയും മറ്റും പ്രമാണങ്ങൾ. വെള്ളം നിറച്ചു വയ്ക്കുന്ന കൽഭരണികളിൽ വെള്ളം നിറച്ച്, കോരി വിളമ്പുവാൻ ഉള്ള യേശുവിന്റെ ആഹ്വാനം ഒരു പക്ഷേ നാമായിരുന്നെങ്കിൽ നിരസിച്ചേനെ. എന്നാൽ പറയുന്നത്, മറ്റു ചോദ്യമില്ലാതെ അക്ഷരപ്രതി അനുഷ്ഠിക്കുന്ന ഒരു കൂട്ടം പരിചാരകർ യഥാർത്ഥ വിശ്വാസികളുടെ പ്രതിനിധികളാണ്. കർത്താവുതന്നെ ഒരിക്കൽ പറയുന്നുണ്ട്, അവരുടെ “അവിശ്വാസം നിമിത്തം ഒരത്ഭുതവും ചെയ്യുവാൻ അവൻ സാധിച്ചില്ല” എന്ന്.

പൂർണ്ണവിശ്വാസവും, പൂർണ്ണ അനുസരണവുമാണ് ദൈവിക പദ്ധതികളിൽ നമ്മുടെ പങ്ക്. അവിടെയാണ് അസാധ്യത-സുസാധ്യതയായി മാറുന്നത്. ഇവിടെ “ഭരണികളിൽ വെള്ളം നിറയ്ക്കുവീൻ” എന്നുള്ള യേശുവിന്റെ ആഹ്വാനവും, ‘വക്കോളം’ നിറയ്ക്കുന്ന പരിചാരകരുടെ അനുസരണമുള്ള പ്രവൃത്തിയും കൂടി ചേരുമ്പോൾ അത്ഭുതം സംഭവിക്കുന്നു. നിറമോ, മണമോ, ഗുണമോ, രുചിയോ ഇല്ലാത്ത പച്ചവെള്ളം, നിറവും, മണവും, ഗുണവും, രുചിയുമുള്ള വീഞ്ഞായി മാറുന്നു. വി. നോമ്പിന്റെ ആരംഭത്തിലെ ചിന്ത ഇതുതന്നെ യായിരിക്കട്ടെ. അനുസരണത്തിന്റെയും, വിശ്വാസത്തിന്റെയും പൂർണ്ണതയിൽ സ്പന്ദം ചെയ്ത് അനുതാപത്തിന്റെയും പശ്ചാത്താപത്തിന്റെയും അനുഭവത്തിലൂടെ ഒന്നിനും കൊള്ളാത്തവരായിരുന്ന നാം സകലത്തിനും കൊള്ളാവുന്നവരായി മാറുവാൻ ഈ നോമ്പുകാലം നമ്മെ ശക്തരാക്കട്ടെ!

**III വലിയനോമ്പിലെ രണ്ടാമത്തെ ഞായറാഴ്ച കൂഷ്ഠരോഗികളുടെ ഞായറാഴ്ച(വി. ലൂക്കോസ് 5:12-16; 4:40-41) ഫെബ്രുവരി 21-2010**

യേശുതമ്പുരാനെക്കുറിച്ച് വ്യക്തമായ ധാരണയോടുകൂടി അവന്റെ സന്നിധിയിലെത്തി തന്റെ കൂഷ്ഠരോഗത്തിൽ നിന്നും തന്നെ ശുദ്ധീകരിക്കണമെന്ന് അപേക്ഷിക്കുന്ന കൂഷ്ഠരോഗിയും, അവന്റെ ആവശ്യപ്രകാരവും അവൻ സൗഖ്യം ലഭിക്കുകയും ചെയ്യുന്ന വേദഭാഗമാണ് ഇന്നത്തെ ചിന്തയ്ക്കായിട്ടുള്ളത്.

യഹൂദന്മാരുടെ കാഴ്ചപ്പാടിൽ കൂഷ്ഠരോഗം

പാപത്തിന്റെ ഫലമായുണ്ടാകുന്നതും, അവൻ അശുദ്ധനും സമൂഹത്തിൽ നിന്നും ബഹിഷ്കൃതനും, പാളയത്തിന് പുറത്ത് വസിക്കേണ്ടവനുമാണ്. ന്യായപ്രമാണപ്രകാരം അവനെ സ്പർശിക്കുന്നതും നിയമലംഘനമാണ്. ഇവിടെ സൗഖ്യം പ്രാപിക്കുന്നവനും സൗഖ്യം നൽകുന്നവനും ഈ അതിർവരമ്പുകളെല്ലാം ലംഘിക്കുന്നു. കൂഷ്ഠരോഗി സാമൂഹിക വ്യവസ്ഥിതികൾ ഭയക്കാതെ യേശുവിന്റെ സന്നിധിയിലെത്തി സങ്കടമുണർത്തിയ്ക്കുന്നു. തമ്പുരാൻ ന്യായപ്രമാണത്തിന്റെ വിലക്ക് മുഖവിലക്കെടുക്കാതെ സ്നേഹപൂർവ്വം കൈനീട്ടി അവനെ തൊട്ടുകൊണ്ട് സൗഖ്യം നൽകുന്നു.

**1. “എനിക്ക് മനസ്സുണ്ട്, നീ ശുദ്ധനാകുക”**

ഒരു യഥാർത്ഥ ഭക്തൻ ദൈവത്തെ ആരാധിക്കേണ്ടതിന്റെ മാതൃക ഈ കൂഷ്ഠരോഗിയിൽ നമുക്ക് കാണാവുന്നതാണ്. അവൻ തമ്പുരാനെപ്പറ്റി മുന്നമേ മനസ്സിലാക്കി. അവനെ കണ്ടു; അവന്റെ മുൻപിൽ സാഷ്ടാംഗം വീണ്; അവനോട് അപേക്ഷിച്ചു. നമുക്കെത്രപേർക്ക് ദൈവത്തെ ഉൾക്കണ്ണുകൊണ്ടെങ്കിലും കാണുവാൻ സാധിയ്ക്കുന്നുണ്ട്. ആരാധനയിൽ അവന്റെ മുൻപിൽ സാഷ്ടാംഗം പ്രണമിയ്ക്കുവാൻ നമുക്ക് കഴിയുന്നുണ്ടോ?

ഇവിടെ കൂഷ്ഠരോഗി തന്റെ രോഗത്തെ അശുദ്ധമായി കണക്കാക്കുന്നു. സമൂഹം ഒരുപക്ഷേ, കൂഷ്ഠരോഗത്തെ അങ്ങനെ ഗണിക്കുന്നതുകൊണ്ടാകാം. എങ്കിലും അത് ഉൾക്കൊള്ളുവാനും തന്റെ ശുദ്ധീകരണത്തിന് യേശുവിന് കഴിയും എന്നുള്ള പൂർണ്ണ നിശ്ചയത്താലും “നിനക്ക് മനസ്സുണ്ടെങ്കിൽ” എന്നെ-ശുദ്ധനാക്കുവാൻ കഴിയും എന്ന് അപേക്ഷിക്കുന്നു. രണ്ടു ചിന്തകളാകാം കൂഷ്ഠരോഗിയെ ഇങ്ങനെ പറയുവാൻ പ്രേരിപ്പിച്ചത്. ഒന്ന് തന്റെ മുൻപിൽ നിൽക്കുന്ന യേശു ദൈവമാണെന്നും അവനാൽ ഒന്നും അസാധ്യമല്ലെന്നുമുള്ള തിരിച്ചറിവ്. മറ്റൊന്ന് താൻ പാപിയാണെന്നും പാപത്തിനു ശിക്ഷ നൽകുന്ന ദൈവസങ്കല്പമല്ലാതെ പാപിയെ സ്നേഹിക്കുന്ന ദൈവചിന്ത, അവനിവില്ലാത്തതിനാലും ആയിരിക്കാം ഇങ്ങനെ “നിനക്ക് മനസ്സുണ്ടെങ്കിൽ” എന്ന് അപേക്ഷിക്കുവാൻ കാരണം.

പാപത്തെ വെറുക്കുകയും പാപിയെ സ്നേഹിക്കുകയും ചെയ്യുന്ന യേശു പഴയനിയമപ്രതികാര ചിന്തയുള്ള ദൈവസങ്കല്പത്തിൽ നിന്നും വ്യത്യസ്തനാകുന്നു എന്ന് കൂഷ്ഠരോഗിയ്ക്കു വെളിപ്പെടുത്തിക്കൊടുക്കുന്നു. യേശു കൈനീട്ടി അവനെ തൊട്ടുകൊണ്ട് “എനിക്ക് മനസ്സുണ്ട്, നീ ശുദ്ധനാകുക” എന്നു പറയുമ്പോൾ യേശുവിന്റെ മനോഭാവം വ്യക്തമാണ്. സകല അശുദ്ധിയേയും ശുദ്ധീകരിയ്ക്കുവാൻ തനിയ്ക്ക്



അധികാരമുണ്ട്, മനസ്സുണ്ട് എന്ന് താൻ വ്യക്തമാക്കുന്നു. സൗന്ദര്യവും, സ്ഥാനമാനങ്ങളുള്ളവരെയും ആശ്ലേഷിക്കുവാനും, തലോടുവാനും ഏവരും താല്പര്യപ്പെട്ടേക്കാം. എന്നാൽ അശുദ്ധരേയും, ആലംബഹീനരെയും ചേർത്തു നിർത്തുവാൻ, തലോടി സാന്ത്വനപ്പെടുവാൻ ദൈവഭാവമുള്ളവർക്കേ സാധിയ്ക്കൂ.

ഇന്നും തമ്പുരാൻ നമ്മോടോരോരുത്തരുമായി പറയുന്നു, “എനിക്കു മനസ്സുണ്ട്, നീ ശുദ്ധനാകുക” എന്നാൽ പുറമെ കുഷ്ഠമില്ലാത്ത - അകമേ കുഷ്ഠം നിറഞ്ഞ, അറപ്പും വെറുപ്പും ഉള്ളവരായും, ദുഷ്ടതയും മ്ലേച്ഛതയും പ്രവർത്തിക്കുന്ന ദൈവികകല്പനകളും പ്രമാണങ്ങളും ലംഘിക്കുന്ന അശുദ്ധിയിൽ നിലനിൽക്കുന്ന നാം - അശുദ്ധരാണെന്ന് തിരിച്ചറിവില്ലാതെ എങ്ങനെ അവന്റെ ആഹ്വാനം സ്വീകരിച്ച് ശുദ്ധരാകും? കുഷ്ഠരോഗി അവന്റെ ഒരു സാഷ്ടാംഗപ്രണാമത്താൽ അശുദ്ധിയിൽ നിന്നും ശുദ്ധനായിത്തീർന്നു നാം കപടതയുടെ മുഖംമൂടിയിൽ എത്ര സാഷ്ടാംഗപ്രണാമം നടത്തിയാലും അശുദ്ധനെന്നതിരിച്ചറിവില്ലാതെ ശുദ്ധനാകുവാൻ സാധ്യമല്ല.

**2. മോശയുടെ കല്പന ജനത്തിന്റെ സാക്ഷ്യത്തിനായി പുരോഹിതനിലൂടെ!**

കുഷ്ഠരോഗം വിട്ടുമാറിയ വ്യക്തിയോട് യേശു കല്പിക്കുന്നു, “നീ ഇത് ആരോടും പറയരുത്, എന്നാൽ നീ പോയി, മോശ കല്പിച്ചിട്ടുള്ള പ്രകാരം, ജനത്തിന്റെ സാക്ഷ്യത്തിനായി നിന്നെത്തന്നെ പുരോഹിതനാക്കിപ്പോകൊടുക്കുകയും നിന്റെ ശുദ്ധീകരണത്തിനു വേണ്ടി വഴിപാടുകഴിക്കുകയും ചെയ്യുക.”

ദേവാലയങ്ങളെയും, പഴയനിയമപ്രമാണങ്ങളെയും, പുരോഹിത്യത്തെയും വെല്ലുവിളിക്കുന്ന ആധുനിക ആത്മീക വക്താക്കൾ അടിവരയിട്ടു പഠിക്കേണ്ട ഒന്നാണ് യേശുവിന്റെ ഈ വാക്കുകൾ. യഹൂദ പുരോഹിത്യത്തിന്റെ പുഴുക്കുത്തുകളെയും, ന്യായപ്രമാണ ദുർവ്യാഖ്യാനങ്ങളെയും നിശിതമായി വിമർശിച്ചിട്ടുള്ള യേശു തമ്പുരാൻ പഴയ നിയമപ്രമാണത്തിന്റെ ആധികാരികതയേയും, ദൈവത്താൽ സ്ഥാപിതമായ പുരോഹിത്യ നൽകലുകളെയും വിലകൽപ്പിക്കുന്നുണ്ടെന്നുള്ളതിന് ഇതിൽപ്പരം ഒരുദാഹരണം ആവശ്യമില്ല. സാക്ഷ്യവും, സാക്ഷിപരച്ചിലും ഏറിവരുന്ന ഇന്നത്തെ ചുറ്റുപാടിൽ സാക്ഷ്യത്തിന്റെ സത്യസന്ധതയ്ക്ക് പലപ്പോഴും മങ്ങലേല്ക്കാറുണ്ട്. സ്വാർത്ഥതയ്ക്കും, മുതലെടുപ്പിനും സാധാരണവിശ്വാസികളുടെ ഭക്തി ചൂഷണം ചെയ്യുവാനുമാണ് ഇന്ന് പലരും ഇത് ഉപയോഗിക്കുന്നത്. എന്നാൽ കർത്താവ് ആവശ്യപ്പെടുന്ന ‘സാക്ഷ്യം’ ന്യായപ്രമാണപ്രകാരവും, ദേവാലയത്തിൽ വെച്ച് പുരോ

ഹിതന് വെളിപ്പെടുത്തിയുമായിരിക്കണം എന്നുള്ളതാണ്. പുരോഹിത്യപാരമ്പര്യത്തിൽ അധിഷ്ഠിതമായ സഭാംഗങ്ങളിൽ ചിലരെങ്കിലും അറിവില്ലായ്മയാൽ ദേവാലയത്തെയും, പുരോഹിത്യത്തെയും അവഗണിക്കുന്ന പ്രവണത കണ്ടുവരുന്നു. പലപ്പോഴും വ്യക്തിപരമായ ആശയപ്പെരുത്തലിലായ്മയും, അഭിപ്രായവ്യത്യാസങ്ങളും, പുരോഹിതന്റെ പ്രവർത്തനശൈലിയും ഉൾക്കൊള്ളാതെ വരുമ്പോഴും ആകാം ഇത്തരത്തിലുള്ള നിഷേധങ്ങളും അവഗണനകളും ഉണ്ടാകുന്നത്. എന്നാൽ കർത്താവ് പറയുന്നു, “അവർ മോശയുടെ പീഠങ്ങളിൽ ഇരിക്കുന്നതിനാൽ അവർ ചെയ്യുന്നത് നോക്കാതെ, പറയുന്നതനുസരിക്കുക” എന്ന്. ഏതു പുരോഹിതനും അവൻ ആർജ്ജിച്ചിരിക്കുന്ന പുരോഹിത്യ നൽകലിനനുസൃതമായ ധർമ്മം നിറവേറ്റുന്നില്ലായെങ്കിൽ, അവൻ ദൈവസന്നിധിയിൽ കണക്കു പറയേണ്ടിവരും. എന്നാൽ ദൈവത്തിന്റെയും മനുഷ്യരുടെയും മദ്ധ്യത്തിൽ നിൽക്കുന്ന പുരോഹിതൻ അവന്റെ തായ ഒന്നുമല്ലാതെ ദൈവത്തിൽ നിന്നും പ്രാപിക്കുന്ന അനുഗ്രഹങ്ങളും കൃപകളും മനുഷ്യരിലേക്ക് പകരുമ്പോൾ, ആ അനുഗ്രഹങ്ങൾക്ക് ഒരു കുറവും സംഭവിക്കുന്നില്ല. പുരോഹിതന്റെ വ്യക്തിപരമായ യോഗ്യതയോ, അയോഗ്യതയോ ദൈവിക അനുഗ്രഹങ്ങൾക്ക് ഏറ്റക്കുറച്ചിലുണ്ടാകുവാനും സാധ്യമല്ല.

**IV വലിയ നോവിലെ മൂന്നാമത്തെ ഞായറാഴ്ച (പക്ഷവാതക്കാരന്റെ ഞായറാഴ്ച)**

**വി. മർക്കോസ് 2:1-12 (ഫെബ്രുവരി 28-2010)**

നോവിലെ മൂന്നാം ഞായറാഴ്ചയിലെ ചിന്ത തളർച്ചയിൽ നിന്നും ഉയർച്ചയിലേക്കുള്ള പാപമോചനത്തിലൂടെ സൗഖ്യത്തിലേക്കുള്ള അനുഭവത്തിന്റെ ചിന്തയാണ്. നാലു സുവിശേഷങ്ങളിലും രേഖപ്പെടുത്തിയിരിക്കുന്ന ഒരു സംഭവമാണ് തളർവാത രോഗിക്ക് സൗഖ്യം നൽകുന്നത്. എന്നാൽ യോഹന്നാന്റെ വിവരണത്തിൽ നിന്നും വ്യത്യസ്തമാണ് സമവീക്ഷണ സുവിശേഷങ്ങളിൽ കാണുന്നത്. മർക്കോസിന്റെ സുവിശേഷത്തിലെ ഈ സംഭവം ഗലീലായിലെ കഫർന്നഹൂമിൽ വെച്ചാണ് നടക്കുന്നത്. അവിടെ പത്രോസിന്റെ ഭവനത്തിൽ വെച്ചാണ് ഇത് നടന്നത്.

ഈ വേദഭാഗത്തിന്റെ ആദ്യ വാക്യത്തിൽ “യേശു പിന്നെയും കഫർന്നഹൂമിൽ ചെന്നു. അവൻ ഭവനത്തിലുണ്ടെന്നറിഞ്ഞ്, വാതിൽക്കൽ പോലും നിൽക്കുവാൻ സ്ഥലമില്ലാത്തവണ്ണം വളരെപ്പേർ അവിടെ കൂടി” യേശു തമ്പുരാൻ ആവർത്തിച്ച് സന്ദർശിക്കുന്ന ഒരു സ്ഥലമായിരുന്നു കഫർന്നഹൂം. അവിടെ ഭവനങ്ങൾ സന്ദർശിക്കുന്ന പതിവും കർത്താവിനുണ്ടായിരുന്നു. അങ്ങനെ ഒരു സന്ദർഭത്തിലാണ് ആ തളർവാതരോഗിയെ നാലുപേർ എടുത്തു കൊണ്ടു വരുന്നതും തുടർന്ന് ജനക്കൂട്ടം നിമിത്തം അകത്തുകയറുവാൻ കഴിയാത്തതുമൂലം വീടിന്റെ മേൽക്കൂര ഇളക്കി രോഗിയെ ഇറക്കി സൗഖ്യം പ്രാപിക്കുന്നതും മറ്റും വിവരിക്കുന്ന സംഭവം നടക്കുന്നത്.

ഇവിടെ, ഹൃദയ ചിന്തകളെ അറിയുന്ന കർത്താവിന്റെ സന്നിധിയിൽ കടന്നുവരുന്ന ജനസമൂഹവും അവരുടെ വിവിധങ്ങളായ മനോഭാവവും കാണാവുന്നതാണ്. പ്രത്യേകമായി മൂന്നു കൂട്ടർ ഇവിടെ നിഴലിച്ചുനിൽക്കുന്നു.

- 1. എവിടെയും തിങ്ങിക്കൂടുന്ന ഒരു കൂട്ടം ജനങ്ങൾ :**  
യേശു ആ ഭവനത്തിൽ ഉണ്ടെന്നറിഞ്ഞ് അവിടെ





കൂടിയ ആളുകളിൽ ഭൂരിപക്ഷവും ഇക്കൂട്ടരാണ്. ഒരു പക്ഷേ അവനെക്കാണുവാനോ, അവൻ ചെയ്യുന്ന അത്ഭുതങ്ങൾ കാണുവാനോ, അവനിൽ നിന്നും സൗഖ്യമോ മറ്റു സഹായങ്ങളോ പ്രാപിപ്പാനോ ഒക്കെ കൂടിവന്നവരാകാം. പലപ്പോഴും നമ്മുടെ കൂട്ടായ്മകളും, ദേവാലയ സന്ദർശനങ്ങളും ഒക്കെ ഒരു പരിധിവരെ ഇത്തരത്തിലുള്ളതാണ്. പ്രത്യേക ഉദ്ദേശലക്ഷ്യമൊന്നും കാണില്ല. ഉണ്ടെങ്കിൽ തന്നെ നമ്മുടെ സ്വകാര്യ ആവശ്യങ്ങൾ നിറവേറുന്നതിനു വേണ്ടിയാകാം. പക്ഷേ പലപ്പോഴും നമ്മുടെ തിരക്കും തിരക്കും പലർക്കും ബുദ്ധിമുട്ടുണ്ടാക്കുന്നതാണെന്ന് നാം തിരിച്ചറിയാറില്ല. ഇവിടെയും ജനക്കൂട്ടം വാതിലിൽപ്പോലും തിങ്ങിനിറഞ്ഞതിനാൽ അവന്റെ സന്നിധിയിലേക്ക് ആവശ്യക്കാർക്കുപോലും കടന്നുചെല്ലുവാൻ കഴിയുന്നില്ല. ഒരു കാര്യം നാം ഓർക്കുക എന്റെ ജീവിതം, ജീവിതശൈലി, ദൈവസാമീപ്യം ആഗ്രഹിക്കുന്നതാണോ? എന്റെ ജീവിതശൈലികൊണ്ട് ആരുടെയെങ്കിലും ദൈവസാമീപ്യം തടസ്സപ്പെടുന്നുണ്ടോ? വെറും കൗതുകത്തിനായി മാത്രം, സാമൂഹിക ഉത്തരവാദിത്തങ്ങൾ നിറവേറ്റുവാൻ വേണ്ടി മാത്രമാണോ നമ്മുടെ കൂട്ടായ്മ ആചരണം? ദൈവസാന്നിധ്യം അനുഭവിപ്പാനും, അവന്റെ തിരുവചനങ്ങൾ കേട്ടുസരിപ്പാനും നമുക്ക് സാധിയ്ക്കുമ്പോഴാണ് നമ്മുടെ കൂട്ടായ്മകൾ അർത്ഥവത്താകുന്നതും, ആരാധനയായി മാറുന്നതും. ലക്ഷ്യമുള്ളതും, തടസ്സം സൃഷ്ടിക്കാത്തതും ആകട്ടെ നമ്മുടെ കൂടിവരവുകൾ.

**2. അപരനുവേണ്ടി കൂടി വരുന്ന ഒരു ചെറുകൂട്ടം:**

കർത്താവിന്റെ സന്നിധിയിൽ ആ ഭവനത്തിൽ കൂടിവന്ന വലിയ ജനക്കൂട്ടത്തിൽ നിന്നും, തികച്ചും വ്യത്യസ്തമാണ് ഈ ചെറു കൂട്ടത്തിൽ ഉൾപ്പെട്ട നാൽവർസംഘം. അവർക്ക് ഉദ്ദേശലക്ഷ്യമുണ്ടായിരുന്നു, ഐക്യമനോഭാവമുണ്ടായിരുന്നു, ഏതു തടസ്സവും നീക്കുവാനുള്ള ആർജ്ജവതം ഉണ്ടായിരുന്നു. തങ്ങളുടെ സ്വകാര്യതകളെക്കാൾ അന്യന്റെ ആവശ്യത്തിനും, സഹലീകരണത്തിനും പ്രാമുഖ്യം കൊടുത്തവരുമായിരുന്നു.

തന്മൂലം അവിടുത്തെ ജനക്കൂട്ടത്തിന്റെ തടസ്സം അവർക്ക് പ്രശ്നമായില്ല; ഭവനമേൽക്കൂർ ഇളക്കുവാൻ പ്രതിബന്ധങ്ങൾ ഉണ്ടാകുന്നില്ല. “യേശു അവരുടെ വിശ്വാസം കണ്ടിട്ട്, ആ തളർവാതരോഗിയോട് പറഞ്ഞു, ‘മകനേ നിന്റെ പാപങ്ങൾ മോചിച്ചു തന്നിരിക്കുന്നു.’” ഇവിടെ ‘വിശ്വാസം’ എന്ന പദം അതിന്റെ പിന്നിൽ പ്രവർത്തിച്ച ആ നാലുപേരുടെ അദ്ധ്വാനത്തെയും, ഐക്യബോധത്തെയും, മനോഭാവത്തെയും, ആതുരകരുണയുടെയും, ത്യാഗനിർഭരമായ പ്രവർത്തനശൈലിയുടെയും ഒക്കെ ആകെ തുകയായിട്ടാണ് കാണേണ്ടത്. ഇവിടെയാണ്, “ദൈവരാജ്യം വാക്കുകളിലല്ല, പ്രവർത്തിയിലത്രെ” എന്നുള്ളതും, “പ്രവർത്തിയില്ലാത്ത വിശ്വാസം നിർജീവമാണ്” എന്നുള്ളതുമായ തിരുവചനങ്ങൾക്ക് പ്രസക്തിയേറുന്നത്.

പലപ്പോഴും ‘വിശ്വാസികൾ’ എന്നഭിമാനിയ്ക്കുന്ന നാം നമ്മുടെ വിശ്വാസംകൊണ്ട് ആരുടെയെങ്കിലും, പാപം മോചിക്കുന്ന, സൗഖ്യം പ്രാപിക്കുന്ന അനുഭവം ഉണ്ടായിട്ടുണ്ട്. നാം തന്നെ നമ്മുടെ വിശ്വാസം കൊണ്ട് പാപമോചിതരായിട്ടുണ്ടോ? എന്റെയും നിങ്ങളുടെയും ക്രിസ്തീയവിശ്വാസത്തിന്റെയും, ജീവിതത്തിന്റെയും ഉദ്ദേശ്യലക്ഷ്യം ഇതായിരിക്കണം. മറ്റുള്ളവരെ ദൈവസന്നിധിയിൽ എത്തി

ക്കുകയും, അവരുടെ പാപമോചനത്തിനും സൗഖ്യ സൗഭാഗ്യങ്ങൾക്കും നമ്മാലാവുന്നത് ചെയ്യുക.

**3. എവിടെയും വിമർശനവുമായി കൂടുന്ന കൂട്ടം:**

നന്മയെ അംഗീകരിപ്പാൻ കഴിവില്ലാത്ത ജനക്കൂട്ടം പലപ്പോഴും സമൂഹത്തിന് ശാപമാണ്. ഇവിടെ കർത്താവിന്റെ പ്രവർത്തിയെക്കാൾ അവൻ പറയുന്ന വാക്കിന് തെറ്റായ അർത്ഥം കല്പിച്ച് അവരിൽ ദൈവദൂഷണം ആരോപിപ്പാൻ ശ്രമിക്കുന്നു. അവർ നിസാരരല്ല, വേദപണ്ഡിതന്മാരും, പരിശുദ്ധന്മാരും തന്നെ. പലപ്പോഴും വിവരം കൂടിയവരിൽ നിന്നാണ്, കൂടിയ വിവരദോഷം ഉണ്ടാകുന്നത്. പാപം മോചിപ്പാൻ ദൈവത്തിനുമാത്രമേ അധികാരമുള്ളൂ എന്നതിനാലാണ് അവർ അവനിൽ ദൈവദൂഷണം ആരോപിക്കുന്നത്. എന്നാൽ താൻ ദൈവമാണെന്നും തന്റെ പ്രവർത്തികൾ ലളിതവും, തന്നെ സമീപിക്കുന്നവർക്ക് പ്രാപ്യവുമാകുന്നവയുമാണ് എന്ന് കർത്താവ് വ്യക്തമാക്കുന്നു. പലപ്പോഴും ലളിതമായി അവതരിപ്പിക്കാവുന്ന വസ്തുതകൾ ഗഹനവും, ദുർഗ്രാഹ്യവുമായി അവതരിപ്പിച്ച് നമ്മുടെ പാണ്ഡിത്യം പ്രദർശിപ്പിക്കുവാൻ പലരും ശ്രമിക്കാറുണ്ട്. വേഗത്തിൽ ചെയ്യാവുന്ന പല സംഗതികളും ദീർഘിപ്പിച്ച് ഗൗരവം കൂട്ടുന്ന ശൈലിയും നമ്മിൽ പലരും അനുവർത്തിക്കുന്നു.

സമൂഹത്തിൽ എന്തിനും, ഏതിനും വിമർശനം മാത്രം പറയാതെ നന്മയെ കണ്ട് അംഗീകരിപ്പാനും കഴിയണം. മുൻവിധിയോടെ ഒന്നും കാണാതെ സന്ദർഭവും സാഹചര്യവും അറിഞ്ഞ് പെരുമാറുന്ന കൂട്ടമായി നമുക്ക് മാറാം. നമ്മുടെ അറിവ് നന്മയെ കാണുന്നതിനും, നന്മയെ പങ്കുവയ്ക്കുന്നതിനും ഉതകുവാൻ കഴിയട്ടെ!

**V വലിയ നോവിലെ നാലാമത്തെ ഞായറാഴ്ച (കനാന്യസ്ത്രീ) വി. മത്തായി 15:21-31 (മാർച്ച് 7-2010)**

യഹൂദയല്ലാത്ത കനാന്യസ്ത്രീയുടെ വിശ്വാസത്തിന്റെ കഥയാണ് ഈ വേദഭാഗത്ത് പരാമർശിക്കുന്നത്. പാലസ്തീനിലെ പൂർവ്വിക വർഗ്ഗത്തിൽപ്പെട്ടവളായിരുന്നു ഈ സ്ത്രീ. യഹൂദരല്ലാത്തവർ മുഖ്യമായും വസിച്ചിരുന്ന ഒരു പ്രദേശത്താണ് ഈ സൗഖ്യത്തിന്റെ ശുശ്രൂഷ നടന്നതെന്ന് വേദഭാഗത്തിൽ നിന്നും മനസ്സിലാക്കാം.

**1. മകൾക്കുവേണ്ടി നിലവിളിക്കുന്ന അമ്മ:**

യേശു സോൻ, സീദോൻ പ്രദേശങ്ങളിലൂടെ വരുമ്പോൾ അവിടെ നിന്ന് ഒരു കനാന്യസ്ത്രീ വന്ന്, നിലവിളിച്ച് പറഞ്ഞു, “കർത്താവേ ദാവീദു പുത്രാ, എന്നോട് കരുണയുണ്ടാകണമെ; എന്റെ മകളെ ഭൂതം കഠിനമായി ബാധിച്ചിരിക്കുന്നു. അവളുടെ ഈ ആവശ്യത്തിന് കർത്താവ് അനുകൂലമായി പ്രതികരിക്കുന്നില്ല. എന്നാൽ ശിഷ്യന്മാർ, അവളെ പറഞ്ഞുവിടണമെന്ന് കർത്താവിനോട് അപേക്ഷിക്കുന്നു. ഒരു പക്ഷേ അവളോട് അനുകൂലമായി പ്രതികരിക്കുവാനായിരിക്കില്ല അവർ ആഗ്രഹിച്ചതെങ്കിലും കർത്താവിന്റെ പ്രതികരണം കുറച്ചുകൂടി ശക്തമായി സ്ത്രീയുടെയും, ശിഷ്യന്മാരുടെയും ആവശ്യങ്ങൾ നിഷേധിക്കുകയും അതിന് കാരണമായി തന്റെ വരവിന്റെ ഉദ്ദേശ്യലക്ഷ്യം, ഇസ്രായേൽ ഗൃഹത്തിൽ നിന്ന് നഷ്ട



പ്പെട്ടുപോയ ആടുകളുടെ രക്ഷമാത്രമാണെന്ന് കർക്കശമായി പറയുകയും ചെയ്തു. എന്നാൽ തന്നെയും തന്റെ സമൂഹത്തെയും 'നായ്ക്കൾക്ക്' തുല്യമായി പറഞ്ഞിട്ടും അവർ ഒട്ടും തന്നെ നീരസം പ്രകടിപ്പിച്ചിരുന്നതെ വീണ്ടും അവനോട് കരുണയ്ക്കായി യാചിക്കുകയും യുക്തിപൂർവ്വം അവനോട് മറുപടി പറഞ്ഞ് അവനിലുള്ള തന്റെ വിശ്വാസം വെളിപ്പെടുത്തുകയും ചെയ്തു.

ആവശ്യങ്ങളും ആവലാതികളുമായി ദൈവത്തെ സമീപിക്കുന്നവരാണ് നാം എല്ലാം. പലപ്പോഴും അവന്റെ പ്രതികരണം എന്റെ ആഗ്രഹത്തിനുകൂലമല്ലാതെ വന്നാൽ നമ്മിൽ ചിലർ നിരാശരാകും, ചിലർ ദൈവനിഷേധികളാകും, മറ്റു ചിലർ പലവിധ കൃത്യത്വങ്ങളിൽകൂടി കടന്നുപോയി എന്നു വരാം. ആർക്കും ഒന്നിനും ക്ഷമയോടെ കാത്തിരിപ്പാൻ വയ്യ. എനിക്കാവശ്യമുള്ളതാണെങ്കിൽ, തമ്പുരാൻ തരും. അത് ആവർത്തിച്ച് അപേക്ഷിക്കുന്നതിൽ ഒരു മടിയും കാട്ടേണ്ടതുമില്ല.

ഇവിടെ ഈ മാതാവിന്റെ ആവശ്യം ഭൂതോപദ്രവത്തിൽ നിന്നും തന്റെ മകളുടെ വിടുതലായിരുന്നു. ഇന്ന് അനേക മക്കൾ വിവിധങ്ങളായ "ഭൂതോപദ്രവങ്ങൾ" ബാധിച്ച് ബന്ധിതരായി തങ്ങളെയും, തങ്ങളുടെ കുടുംബത്തെയും നശിപ്പിക്കുന്നു. മാതാപിതാക്കളെ, വേണ്ടപ്പെട്ടവരെ കണ്ണീരു കുടിപ്പിയ്ക്കുന്ന അനേക കുഞ്ഞുങ്ങൾ ഇന്ന് പല ഭവനങ്ങളിലും, മദ്യ-മയക്കുമരുന്നുകളിലും, ആൺ-പെൺ ഭേദമില്ലാതെ, കൗമാരംപോലും പിന്നിടാത്ത കുഞ്ഞുങ്ങൾപ്പോലും ആധുനിക സൗകര്യങ്ങളുടെയും, മൊബൈൽ, ഇന്റർനെറ്റ് തുടങ്ങിയ ഭൂതത്തിന്റെ വലയിലകപ്പെട്ടിരിക്കുന്നു. ഇതിൽ നിന്നുള്ള വിടുതലിനായി മാതാപിതാക്കൾ തമ്പുരാനോട് നിലവിളിച്ചപേക്ഷിച്ചാലേ മതിയാകൂ. ഭൗതികമായി കുഞ്ഞുങ്ങളുടെ നേട്ടങ്ങൾക്കായി മാത്രം ദൈവത്തെ സമീപിക്കുന്നതോടൊപ്പം അവരുടെ ധാർമ്മിക ഉന്നമനത്തിനായും, ജീവിത വിശുദ്ധിക്കായും, ദൈവത്തോട് നിലവിളിച്ച് അനുഗ്രഹം പ്രാപിക്കണം.

**2. 'നിലവിളി'കളോടെ - പ്രതികരിക്കുന്ന കർത്താവ് :**

ഈ വേദഭാഗത്തിന്റെ ആരംഭത്തിൽ കാണുന്ന കർത്താവിന്റെ പ്രതികരണം, സകലസൃഷ്ടികളുടെയും, രക്ഷക്കും, വീണ്ടെടുപ്പിനുമായി വന്ന ക്രിസ്തുവിന്റെ ഭാവത്തോടെ ചേരുന്നതായി നമുക്ക് തോന്നില്ല. എന്നാൽ തന്നെ സമീപിയ്ക്കുന്ന സ്ത്രീയുടെ ആത്മാർത്ഥതയും, വിശ്വാസതീക്ഷ്ണതയും തന്റെ ശിഷ്യന്മാരുടെ മുമ്പിൽ വച്ചു തന്നെ, അവളെക്കൊണ്ട് പറയിക്കുവാനും ഒരു പക്ഷേ അവളെ സഹായിക്കുന്നത് ഉള്ളുകൊണ്ടാ ഗ്രഹിക്കാതിരിക്കുകയും ചെയ്യുന്ന ശിഷ്യന്മാരുടെ യാഥാസ്ഥിതിക യഹൂദമനോഭാവത്തെ മനസ്സിലാക്കി

കർത്താവ് നൽകുന്ന മറുപടിയുമാകാം സ്ത്രീയോടുള്ള കർത്താവിന്റെ നിഷേധാത്മകമായ മറുപടി. ഇവിടെ കർത്താവ് വെളിവാക്കുന്ന വലിയ വസ്തുത, ദൈവസന്നിധിയിൽ ആവ്യത്യാസമോ, പാരമ്പര്യമോ ഒന്നുമല്ല വിലയേറിയത്, മറിച്ച് ആത്മാർത്ഥതയും, വിശ്വാസസഹിഷ്ണുതയും, വിവേകപൂർവ്വമായ പെരുമാറ്റവുമാണ് ദൈവാനുഗ്രഹങ്ങൾക്ക് നിദാനം എന്നത്രെ. ദൈവത്തിന്റെ സ്വന്തം ജനമെന്ന് അഭിമാനിക്കുന്നതിനേക്കാൾ; അഹങ്കരിക്കുന്നവരായിരുന്നു യഹൂദന്മാരിൽ ഭൂരിപക്ഷവും. "തന്നെ കർത്താവെ, കർത്താവെ എന്നു വിളിക്കുന്നവരാരും മല്ല പിതാവിന്റെ ഇഷ്ടം ചെയ്യുന്നവരെത്ര സ്വർഗ്ഗരാജ്യത്തിൽ പ്രവേശിക്കുക" എന്ന് കർത്താവ് തന്നെ വ്യക്തമാക്കുന്നുണ്ട്. ക്രൈസ്തവന്റെ കാപട്യം നിറഞ്ഞ പ്രാർത്ഥനയേക്കാൾ അക്രൈസ്തവന്റെ ആത്മാർത്ഥത നിറഞ്ഞ നിലവിളികൾക്ക് ശ്രദ്ധവയ്ക്കുന്നവനാണ് കർത്താവ്. ഞാനൊരു ക്രിസ്ത്യാനിയായിപ്പോയതുകൊണ്ട് എന്നെ സംരക്ഷിക്കേണ്ട ബാധ്യത ക്രിസ്തുവിനുണ്ടെന്നാണ് നമ്മിൽ പലരുടെയും ധാരണ. "ക്രിസ്തുയേശുവിന്റെ ഭാവം തന്നെ നിങ്ങളിലുണ്ടാകട്ടെ" എന്ന പൗലോസിന്റെ വാക്കുകളാണ്, എന്നെ ഒരു യഥാർത്ഥ ക്രിസ്ത്യാനിയാക്കേണ്ടത്. "ഞങ്ങളുടെ കടക്കാരോട് ഞങ്ങൾ ക്ഷമിക്കുന്നതുപോലെ ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷണിക്കണമെ" എന്ന കർത്തുപ്രാർത്ഥനയിൽ നാം നിത്യം ചൊല്ലാറുണ്ടല്ലോ. നമ്മൾ അനുഗ്രഹത്തിനായി ദൈവത്തോട് നിലവിളിക്കുമ്പോൾ, നമ്മുടെ സഹായത്തിനായി നമ്മോടു യാചിച്ചിട്ടുള്ളവരുടെ അപേക്ഷയും, അതിനുള്ള നമ്മുടെ പ്രതികരണവും ദൈവം ശ്രദ്ധിക്കുന്നുണ്ട് എന്ന് ഓരോ നിമിഷവും നമുക്ക് ഓർക്കാം. നമ്മൾ ചെയ്തതെന്തിനും, ചെയ്യാതെപോയ ശരിക്കും വേണ്ടി കർത്താവിനോട് നിലവിളിച്ചപേക്ഷിക്കാം. നിലവിളി ആത്മാർത്ഥമെങ്കിൽ അവൻ ഉത്തരമരുളും നിശ്ചയം.

**VI വലിയ നോമ്പിലെ അഞ്ചാം ഞായറാഴ്ച (കുനിയുടെ ഞായറാഴ്ച) വി. ലൂക്കോസ് 13:10-17 (മാർച്ച് 14-2010)**

യേശുതമ്പുരാൻ സുനഗോഗിൽ ഉപദേശിച്ചു കൊണ്ടിരിക്കുമ്പോൾ, പതിനെട്ടു സംവത്സരമായി രോഗത്താൽ കുനിയായ ഒരു സ്ത്രീയെ അവിടെ കണ്ട്, അവൾ ആവശ്യപ്പെടാതെ തന്നെ അവൾക്ക് സൗഖ്യം നൽകുന്നതാണ് സംഭവം. എന്നാൽ തന്റെ പിന്നാലെ കൂടി, തന്നിൽ കുറ്റം കണ്ടുപിടിക്കാൻ ശ്രമിക്കുന്ന കൂട്ടത്തിൽപ്പെട്ട സുനഗോഗുപ്രമാണി യേശു ചെയ്ത നന്മ ശ്രദ്ധിക്കാതെ, ശാബതിൽ അത് ചെയ്തു എന്ന് ആരോപിച്ച്, അവിടെ കൂടിയ ജനങ്ങളെ ശാസിക്കുന്നു. ശാബതിൽ നിങ്ങളുടെ മൃഗങ്ങളെ തീറ്റിപ്പോറ്റുന്നതിനേക്കാൾ മോശമാണോ പതിനെട്ടു സംവത്സരമായി ആ



കൽകറുസായുടെ ബന്ധനത്തിൽ ആയിപ്പോയ അബ്രഹാമിന്റെ സന്തതിയെ സ്വതന്ത്രയാക്കുന്നത് എന്ന്.

**കർത്താവിന്റെ സൗഖ്യശുശ്രൂഷ:**

കർത്താവ് ഈ ലോകത്തിൽ ആയിരുന്നപ്പോൾ തന്നെ സമീപിച്ചു; തന്റെ സൗഖ്യം അപേക്ഷിച്ചു തനിക്കു മനസ്സുണ്ടായവർ, മറ്റുള്ളവരുടെ വിശ്വാസം കണ്ട് അതിലൂടെ സൗഖ്യം പ്രാപിച്ചവർ, അങ്ങനെ അനേകരെ സൗഖ്യമാക്കുന്നുണ്ട്. തന്റെ സ്വർഗ്ഗരാജ്യ കെട്ടുപണിയിൽ ഏറ്റവും നിഴലിച്ചു നിന്ന ഒരു ശുശ്രൂഷയാണ് രോഗസൗഖ്യം. ഇവിടെ കുമിയിക്ക് ലഭിക്കുന്ന സൗഖ്യം അവൾ ആവശ്യപ്പെടുന്നതോ, അവൾക്കുവേണ്ടി ആരും ആവശ്യപ്പെടുന്നതല്ല. മറിച്ച് അവളുടെ അവസ്ഥ കണ്ട് തമ്പുരാൻ അവൾക്ക് സ്വമേധയാ നൽകുന്ന സൗഖ്യമാണ് ഇത്. എന്നാൽ പലകാരണങ്ങളാൽ ആകാം കർത്താവ് ഈ കുമിയിക്ക് സൗഖ്യം നൽകിയതെന്ന് വേദഭാഗം സസൂക്ഷ്മം പരിശോധിച്ച്ക്കുവോൾ മനസ്സിലാകും.

**അവൾ അബ്രഹാമിന്റെ സന്തതി:**

അവൾക്ക് സൗഖ്യം നൽകാൻ, അതും ശാബതിൽ സൗഖ്യം നൽകാൻ കർത്താവു പറയുന്ന ന്യായമാണ്, അവൾ അബ്രഹാമിന്റെ സന്തതിയാണ് എന്നുള്ളത്. അബ്രഹാമിന്റെ സന്തതികളുടെ പ്രത്യേകത എന്തായിരിക്കണം? അബ്രഹാം വിശ്വാസികളുടെ പിതാവായിരിക്കുന്നതിനാൽ അവന്റെ സന്തതികളും ദൈവവിശ്വാസത്തിൽ തികവുള്ളവരായിരിക്കണം. ഈ തികവ് അന്തരിന്ദ്രിയങ്ങളെ ശോധന ചെയ്യുന്ന കർത്താവ് അവളിൽ കണ്ടെത്തികാണും എന്ന് തീർച്ചയായും അനുമാനിക്കാം. കാരണം പതിനെട്ടുസംവത്സരമായി ഒരു പിറുപിറുപ്പോ, പരാതിയോ ഇല്ലാതെ തന്റെ കുമിയികുന്ന രോഗവും, തന്മൂലമുണ്ടാകുന്ന അപമാനവും സഹിച്ചുകൊണ്ട് സുനഗോളിൽ ആരാധനയ്ക്ക് പതിവായി എത്തുന്നവളായിരുന്നു. അവൾ തനിക്ക് ഇതുവരേയും സൗഖ്യം ലഭിക്കാത്തതിൽ ഒരു അസ്വസ്ഥതയും പ്രകടിപ്പിക്കുന്നില്ല. വാർദ്ധക്യത്തിൽ ലഭിച്ച മകനെ നിഷ്കരുണം ബലിയർപ്പിക്കണമെന്ന് യഹോവയാം ദൈവം കലപിച്ചപ്പോൾ ഒരു മടിയും, പിറുപിറുപ്പും, തന്റെ യുക്തിചിന്തയുടെ അവതരണവുമില്ലാതെ ബലിക്കു തയ്യാറാകുന്ന അബ്രഹാമാണ് ഇവളുടെ പിതൃസ്ഥാനത്ത് നിൽക്കുന്നത്, അതിൽ നമ്മുടെ ആവശ്യ-ആഗ്രഹങ്ങൾ കൂട്ടിച്ചേർക്കാതെ, വിശ്വാസത്താൽ അനുകരിക്കുന്നതാണ് ആത്മീയ ജീവിതത്തിലെ ശ്രേഷ്ഠത. ഈ ശ്രേഷ്ഠതയുള്ള വ്യക്തിയായി തമ്പുരാൻ പാവം ഈ കുമിയിയേയും കണ്ടതിൽ അത്ഭുതപ്പെടാനില്ല.

**അവർ ആകൽകറുസായാൽ ബന്ധിത:**

തന്റെ മനുഷ്യാവതാരലക്ഷ്യം തന്നെ

ആകൽകറുസായെ അഥവാ സാത്താനെ തോൽപ്പിച്ച് തന്റെ ജനത്തെ വീണ്ടെടുക്കുക എന്നുള്ളതായിരുന്നു - 'രോഗത്തിന്റെ ആത്മാവ്', 'ആകൽകറുസായുടെ ബന്ധനം' എന്നൊക്കെ പറയുന്നത് മനുഷ്യന്റെ മേലുള്ള സാത്താന്റെ അധീശത്വത്തെയാണ് സൂചിപ്പിക്കുന്നത്. ഈ കുമിയിയുടെ സൗഖ്യത്തിലൂടെ അതിന് തമ്പുരാൻ പറയുന്ന ന്യായങ്ങളിലൂടെ തന്റെ മനുഷ്യാവതാരലക്ഷ്യം പ്രഖ്യാപിക്കുകയും അതിനുള്ള തന്റെ അധികാരം പ്രകടിപ്പിക്കുകയുമാണ് കർത്താവ് ചെയ്യുന്നത്. നമമിൽ പലരും വിവിധ തരത്തിലുള്ള രോഗത്തിന്റെ ആത്മാവ് ധരിച്ചവരും, ആകൽകറുസായുടെ ബന്ധനത്തിൽ അകപ്പെട്ടവരുമല്ലേ? എന്നാൽ പതിവായുള്ള എന്റെ ദേവാലയ ആരാധനയിലൂടെ, അബ്രഹാമിന്റെ നിഷ്കപടമായ, അനുസരണയുള്ള വിശ്വാസത്തിന്റെ പിൻബലത്തിൽ അതിൽ നിന്നും വിമോചിതരാകുവാൻ ഒരുങ്ങിയിട്ടുണ്ടോ? ഞാൻ ആവശ്യപ്പെടാതെ തന്നെ എന്റെ ബാഹ്യവൈകല്യം കണ്ടും, ആന്തരിക സൗന്ദര്യം കണ്ടും എന്റെ വിരുപത്തേ, സ്വരൂപമാകുവാൻ കർത്താവിന്റെ മുൻപിൽ വിനയപ്പെടുവാൻ നമുക്ക് സാധിക്കുമോ? **കാളയും, കഴുതയും, അബ്രഹാമിന്റെ സന്തതിയും:**

ഈ വേദഭാഗത്ത്, യേശു തമ്പുരാൻ കുമിയി സ്ത്രീയെ സൗഖ്യമാക്കിയത് ഒരു ശാബതു ദിവസമായതിനാൽ, സൗഖ്യം പ്രാപിക്കുവാൻ വന്ന ജനങ്ങളോട് പ്രത്യക്ഷമായും, യേശുവിനെ പരോക്ഷമായും ശാസിച്ചുകൊണ്ട് സുനഗോളു പ്രമാണി വേല ചെയ്യുവാൻ പാടുള്ള ആറു ദിവസങ്ങളിൽ വന്ന് സൗഖ്യം പ്രാപിക്കാതെ ശാബതിൽ സൗഖ്യം പ്രാപിക്കുന്നതിനെ ശാസിക്കുന്നു. അപ്പോൾ അതിന് മറുപടിയായി കർത്താവ് ചോദിക്കുന്ന ചോദ്യമാണ് ശാബതിൽ കാളകളേയും, കഴുതകളേയും വെള്ളം കുടിപ്പിക്കുന്ന നിങ്ങൾ സാത്താന്റെ ബന്ധനത്തിലായിരുന്ന അബ്രഹാമിന്റെ സന്തതിയെ സ്വതന്ത്രയാക്കിയതിൽ നിരാശപ്പെടുന്നത് ന്യായമാണോ എന്ന്? ഇവിടെ കർത്താവ് എല്ലാ സൃഷ്ടികളെക്കാൾ മഹിമയേറിയത് മനുഷ്യനാണെന്നും, അവന്റെ നന്മയ്ക്ക് ഒന്നും തടസ്സമാകരുതെന്നും ആഗ്രഹിക്കുന്നു. സകലത്തെയും മനഞ്ഞുണ്ടാക്കിയ കർത്താവിനെക്കാൾ ശ്രേഷ്ഠമായത് ഒന്നും ഉണ്ടാകുവാൻ പാടില്ല. ദൈവത്തെക്കാൾ വലിയ പ്രമാണം ചമപ്പാനും ഇടയാകരുത്. പലപ്പോഴും മറ്റുള്ളവനെ നിയമത്തിന്റെ മുൾമുനയിൽ നിർത്തി വ്യവഹരിപ്പാൻ നാം മുതിരാറുണ്ട്. നമ്മുടെ ജീവിതത്തിൽ ഒഴിവുകഴിവുകളുടെ പിൻബലത്തിൽ നിയമവ്യവസ്ഥിതികളിൽ നിന്നും നാം വഴുതി രക്ഷപ്പെടാറുണ്ട്. ശാബതിനേക്കാൾ ശാബതിലും വലിയവനായ കർത്താവിന്റെ നന്മ പ്രവർത്തിയെ ശ്ലാഘിക്കുക. ♦





## യുവവേദി

പ്രിയ സുഹൃത്തുക്കളേ,

ഭദ്രാസന രജത ജൂബിലിയോടനുബന്ധിച്ച് 14-02-2010 ഞായറാഴ്ച യുവജനപ്രസ്ഥാനത്തിന്റെ ആഭിമുഖ്യത്തിൽ വിളംബര ഘോഷയാത്ര നടത്തപ്പെടുന്നു. പ്രസ്ഥാനം പ്രവർത്തകർ ഘോഷയാത്രയിൽ ആത്മാർത്ഥമായി പങ്കെടുക്കും എന്ന് വിശ്വസിക്കുന്നു.

അഖില മലങ്കര കലാമത്സരം ജനുവരി 10-ാം തീയതി രാവിലെ 9.30 മുതൽ കോട്ടയം എം. ഡി. സെമിനാരി ഹയർ സെക്കണ്ടറി സ്കൂളിൽ വച്ച് നടന്നു. ഭദ്രാസന അടിസ്ഥാനത്തിൽ 26 പോയിന്റോടുകൂടി നമ്മുടെ ഭദ്രാസനം രണ്ടാം സ്ഥാനം കരസ്ഥമാക്കി. വിവിധ മത്സരങ്ങളിൽ വിജയികളായവരുടെ പേരുകൾ താഴെ ചേർക്കുന്നു.

**ലളിതഗാനം (പെൺകുട്ടികൾ)** ആതിരാ മറിയം സെന്റ് തോമസ് പുത്തൻകാവ് (രണ്ടാം സ്ഥാനം) രോധാ ശമുവേൽ, സെന്റ് മേരീസ് ഇടനാട് (മൂന്നാം സ്ഥാനം) **സമൂഹഗാനം** ജിബി ആനി & പാർട്ടിസെന്റ് മേരീസ് ഇടനാട് (മൂന്നാം സ്ഥാനം), **സോപകരണ സമൂഹഗാനം** ജിം ജോസഫ് & പാർട്ടിസെന്റ് മേരീസ് ഇടനാട് (ഒന്നാം സ്ഥാനം) **കീ ബോർഡ്** അരുൺ ജോർജ്ജ് സെന്റ് സ്റ്റീഫൻസ് പള്ളിഭാഗം (രണ്ടാം സ്ഥാനം) **ഉപന്യാസം** ബിൻസി കെ. ബി. സെന്റ് മേരീസ് ഉള്ളന്നൂർ (രണ്ടാം സ്ഥാനം) **സ്ക്വിംഗ് ഇൻസ്ട്രുമെന്റ്** റിജോ ഏബ്രഹാം സെന്റ് മേരീസ് ഇടനാട് (ഒന്നാം സ്ഥാനം) **മാർഗ്ഗംകളി** ജിം ജോസഫ് & പാർട്ടി സെന്റ് മേരീസ് ഇടനാട് (ഒന്നാം സ്ഥാനം) നിരന്തരം പ്രസ്ഥാനത്തിനുവേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന്,  
സ്നേഹപൂർവ്വം

**സിബി മത്തായി**

(യുവജനപ്രസ്ഥാനം ഭദ്രാസന സെക്രട്ടറി)



OSSAE നടത്തിയ

അഖില മലങ്കര മത്സരത്തിൽ “സൺഡേസ്കൂൾ പ്രതിഭ” ആയി തെരഞ്ഞെടുക്കപ്പെട്ട പ്രവീൺ മാത്യു കുര്യൻ, തോട്ടപ്പുഴ മാർ ഗ്രീഗോറിയോസ് പള്ളി ഇടവകാംഗങ്ങളായ പുറത്തുംമുറിയിൽ കുര്യൻ മാത്യുവിന്റെയും മേരി കുര്യന്റെയും മകനാണ്. തോട്ടപ്പുഴ എം. ജി. എം. സണ്ടേസ്കൂൾ വിദ്യാർത്ഥിയുമാണ്. M.G.O.C.S.M ഉമയാറ്റുകര ഡിസ്ട്രിക്റ്റ് ഓർഗനൈസറുമാണ്.

## വേദപരിചയം

## പ്രശ്നോത്തരി - 16

സിബി മത്തായി

**അപ്പോസ്തോല പ്രവർത്തികൾ**

1. ഈ പുസ്തകം ആർക്ക് ആദ് എഴുതി ?
2. വെള്ളിയും പൊന്നും എനിക്കില്ല എന്ന് പറഞ്ഞതാര് ?
3. ബർന്നബാസ് ഏതു ദേശക്കാരനാണ് ?
4. താൻ മഹാൻ എന്നു നടിച്ച ഒരു നേതാവ് ?
5. എവിടേക്കാണ് ഫിലിപ്പോസിനെ ആത്മാവ് ഏടുത്തു കൊണ്ടു പോയത് ?
6. കൊർന്നല്ലൊസ് ഏതു പട്ടാളത്തിലെ ശതാധിപൻ ആയിരുന്നു ?
7. തന്റെ സകല കുടുംബത്തോടും കൂടെ കർത്താവിൽ വിശ്വസിച്ച ഒരു പള്ളി പ്രമാണി ?
8. ഈ പുരുഷൻ ഒരു ബാധ എന്ന് പൗലോസിനെക്കുറിച്ച് പറഞ്ഞതാര് ?
9. പൗലോസിനെ രക്ഷിച്ച സഹസ്രാധിപൻ ആര് ?
10. പൗലോസിന്റെ പ്രസംഗം കേൾക്കാൻ ആഗ്രഹിച്ച രാജാവ് ?

## പ്രശ്നോത്തരി - 15 ലെ ഉത്തരങ്ങൾ

1. യോഹന്നാൻ 3:16
2. യെശുവ് (യോഹ 1:23)
3. ദൈവം തന്നു (യോഹ. 1:45)
4. ഗലീല (യോഹ. 2:1)
5. അബ് (യോഹ. 5:2)
6. പരിശുദ്ധൻ (യോഹ. 8:15)
7. എബ്രായ ഭാഷ (യോഹ. 19:17)
8. ദാവീദ് (19:24; സങ്കീ. 22:18)
9. യൂഥവസ്ത്രം (19:2)
10. നിവൃത്തിയായി (19:30)

**ക്ഷിണ ലക്കത്തിലെ വിജയികൾ**

1. മറിയാമ്മ ഇടിക്കുളം, കുറ്റിക്കാട്ടു പടിഞ്ഞാറ്റേരിൽ
2. ഓമന രാജു, കല്ലുത്തറ റ്റിജു ദവൻ
3. ലിസി റെജി, കോളുത്തറ പള്ളത്ത്
4. മിനി ജോൺസൺ, ജോ ദവൻ
5. ശാലു മാത്യു ഫിലിപ്പ്, മുരിങ്ങശ്ശേരിൽ തടീശ്ശേരിൽ

**ഉത്തരങ്ങൾ അയക്കേണ്ട വിലാസം**

എഡിറ്റർ, ബഥേൽ പത്രിക,  
ബഥേൽ അരമന, പി. ബി. നം. 38, ചെങ്ങന്നൂർ 689 121


**അറിയിപ്പ് :-** 5-ാം തീയതിക്ക് ശേഷം ലഭിക്കുന്ന ഉത്തരങ്ങൾ പരിശോധിക്കുവാൻ സാധിക്കുന്നതല്ല.

## ദിവ്യബോധന സെമിനാർ

ദിവ്യബോധന പഠിതാക്കളുടെ ആറാമത്തെ സെമിനാർ 2010 മാർച്ച് 13-ാം തീയതി (രണ്ടാം ശനി) രാവിലെ 10 മുതൽ ഉച്ചയ്ക്ക് 1 വരെ ബഥേലിൽ നടത്തുന്നതാണ്. P.O.C.E. വിശ്വാസ ദീപ്തി 10 a.m - 11.30 a.m. D.O.C.E ധർമ്മദീപ്തി 11.30 a.m. - 1 p.m. പരീക്ഷ/പ്രബന്ധങ്ങൾ. ഏപ്രിൽ 25 റവ. ഫാ. ബിജു റ്റി. മാത്യു സെമിനാറിനു നേതൃത്വം നൽകുന്നതാണ്. G.O.C.E. പരീക്ഷ 13-3-10 2 p.m. - 4 p.m. കെ. കെ. ഏബ്രഹാം (ദിവ്യബോധന ഡയറക്ടർ)



ആനി ജേക്കബ് ചാരുനിൽക്കുന്നതിൽ



## പരിമിതികൾക്കപ്പുറം പ്രത്യാശയുടെ പറുദീസ

സ്നേഹമുള്ള കുട്ടുകാരെ,

സ്കൂളിലും കോളേജിലും പൂമ്പാറ്റകളെ പോലെ പാറിനടക്കുന്ന കുട്ടികളെ മുതിർന്നവർ വളരെ സന്തോഷത്തോടെയാണ് നോക്കി കാണുന്നത്. യൂണിഫോമും, തോളിൽ സ്കൂൾ ബാഗുമായി കുശലം പറഞ്ഞും കളിച്ചും നീങ്ങുന്ന കുട്ടികളുടെ പുറമെ കാണുന്ന സന്തോഷം പല കുട്ടികൾക്കും ഉള്ളിൽ കാണുകയില്ല. നാം അറിയാത്ത പല ദുഃഖങ്ങളും ഉള്ളിൽ ഒതുക്കുന്ന അനേകം കുട്ടികളുണ്ടെന്ന് നിങ്ങൾ അറിയുന്നുണ്ടോ?

നമ്മുടെ ജീവിതത്തിൽ കൈപ്പറ്റിനിറഞ്ഞ അനുഭവങ്ങൾ പലപ്പോഴും നേരിടാറുണ്ട്. അതു രോഗംമൂലമാവാം, ഉറ്റവരുടെ വേർപാടോ സാമ്പത്തിക തകർച്ചയോ മൂലമാകാം. ഒന്നിനു പുറകെ ഒന്നായി ദുരന്തങ്ങൾ വന്നെന്നുവേണ്ടി മിക്കവരും മാനസികമായി തളർന്നവരും ആശയറ്റവരുമാകും. എന്നാൽ ഇവയൊക്കെ ദൈവത്തിന്റെ ചില പ്രത്യേക പദ്ധതികൾ നടപ്പിലാക്കുവാനും മനസിലാക്കുവാനും വേണ്ടിയുള്ളതാണെന്ന് നാം അറിയണം.

സംഗീത സാമ്രാട്ടായ ബീഥോവന് ബധിരത എന്തുകൊണ്ട് അനുഭവിക്കപ്പെട്ടു. ഏഴുവയസിനു ഉള്ളിൽ ചടുലമായ നൃത്തനാട്യം കൊണ്ട് കാണികളെ അവതരിപ്പിച്ച പെൺകുട്ടിയുടെ വലതുകാൽ മുറിച്ചു മാറ്റപ്പെടുവാൻ തക്കവണ്ണം ദൈവം എന്തിന് അപകടം വരുത്തി സരളമായി സംസാരിക്കുവാനും ഹൃദയമായി പ്രസംഗിക്കുവാനും അനേകർക്ക് ആത്മീയ നിർവൃതി ദാനം ചെയ്യുവാനും കഴിവുണ്ടായിരുന്ന ഒരു പ്രസംഗകന്റെ നാവിന് ക്യാൻസർ രോഗം ബാധിച്ചു. എന്നാൽ ഇവരെല്ലാം തങ്ങൾക്കു നേരിട്ട ദുരന്തങ്ങളെ വിശ്വാസത്തിന്റെ മാറ്റുരയ്ക്കുന്ന അവസരങ്ങളാക്കി തീർത്തു. അടിപതറാതെ പ്രത്യാശയുടെ ദീപനാളം ഉയർത്തിപ്പിടിച്ചുകൊണ്ട് ഇവർക്കു മുന്നേറാൻ കഴിഞ്ഞു. ചിതയിൽനിന്നുയിർക്കുന്ന ഫിനിക്സ് പക്ഷിയെപ്പോലെ അവർ പറന്നുയരുന്നു.

പതിനേഴാം നൂറ്റാണ്ടിൽ ജീവിച്ചിരുന്ന ആഗോള പ്രശസ്തനായ ആംഗലേയകവി ജോൺ മിൽട്ടൻ തന്റെ കവിതാവാസന ദൈവസ്നേഹത്തിനായി വിനിയോഗിക്കുമെന്ന് നിശ്ചയിച്ചുകൊണ്ട് ലത്തീൻ ഭാഷയിലും ഇംഗ്ലീഷിലും കവിതകൾ രചിച്ചു. അദ്ദേഹത്തിന് നാല്പത്തിമൂന്നാമത്തെ വയസ്സിൽ കണ്ണിനു കാഴ്ച നഷ്ടപ്പെട്ടു. ഇതിൽ തളർന്നു പോകാതെ അന്ധതയെക്കുറിച്ച ഹൃദയസ്പർശകമായ

ഒരു ഗീതകം അദ്ദേഹം രചിച്ചു. അത് വിശ്വപ്രസിദ്ധിയാർജ്ജിച്ചു.

ഇതുപോലെ ജീവിതാന്ത്യത്തിൽ ബാധിച്ച അന്ധതയെ കീഴടക്കിയ ഒരു മഹാത്മാവായിരുന്നു കേരളീയർക്ക് സുപരിചിതനായ കെ. പി. കേശവമേനോൻ. അന്ധത ബാധിച്ചശേഷം അദ്ദേഹം രചിച്ച വിശിഷ്ട സൃഷ്ടിയാണ് “ശ്രീയേശുദേവൻ” എന്ന മഹത്തായ കൃതി.

ഇങ്ങനെ പരിമിതികളെപ്പറ്റി ഒരിക്കലും പരാതിപ്പെടാതെ അഗ്നിശോധനകളിലൂടെ ജീവിതം സഫ്രം ചെയ്ത അനേക ഉദാഹരണങ്ങൾ എടുത്തു കാട്ടുവാനുണ്ട്.

ജീവിതത്തിൽ പരിമിതികളെപ്പറ്റി ഒരിക്കലും പരാതിപ്പെടാതെ അഗ്നിശോധനകളിലൂടെ ജീവിതം സഫ്രം ചെയ്ത അനേക ഉദാഹരണങ്ങൾ എടുത്തു കാട്ടുവാനുണ്ട്.

ജീവിതത്തിൽ കഷ്ടപ്പാടുകൾ ഉണ്ടാകുമ്പോൾ നാം പ്രതീക്ഷിക്കാത്ത ചില പദ്ധതികളാണ് ദൈവം അതിലൂടെ ഉദ്ദേശിക്കുന്നതെന്നു നാം മനസ്സിലാക്കണം.

കുട്ടികൾ സമൂഹവുമായി കൂടുതൽ ബന്ധപ്പെടണം. ദൈവവുമായി കൂടുതൽ അടുക്കുമ്പോൾ നമ്മുടെ വിഷമങ്ങൾ പ്രത്യാശയുടെ ദീപങ്ങളായി മാറും. ഈ മാസം നമ്മുടെ ഭദ്രാസനത്തിന്റെ രജതജൂബിലി ആഘോഷങ്ങളുമായി ബന്ധപ്പെട്ട എല്ലാ പരിപാടികളിലും കുട്ടുകാർ ആത്മാർത്ഥമായി പങ്കെടുക്കണം. അതെല്ലാം നിങ്ങളുടെ മനസ്സിനു കുളിർമയും ഉന്മേഷവും നൽകും. റാലിയിൽ പങ്കെടുക്കുമ്പോൾ സർവ്വവും മറന്ന് സ്വർഗ്ഗത്തിലെ മാലാഖകളെപ്പോലെ ആനന്ദാനുഭൂതി ലഭിക്കും. നിങ്ങൾ ജനിക്കുന്നതിനു മുമ്പെ രൂപീകൃതമായ ഭദ്രാസനത്തിന്റെ ബാല്യകാല ചരിത്രങ്ങൾ വിവിധങ്ങളായ സമ്മേളനങ്ങളിൽ നിന്നും ലഭിക്കുവാൻ ഇടയാകും. വീണ്ടുമൊരിക്കൽ കിട്ടാത്ത ഈയവസരം പരമാവധി പ്രയോജനപ്പെടുത്തുവാൻ ശ്രദ്ധിക്കണം.

കുട്ടുകാരെ, പരിമിതികളെ അതിർവരമ്പുകളാക്കാതെ അതിനപ്പുറത്തേക്ക് പറന്നുയരണം. അവിടെ കാണുന്നതാണ് പ്രത്യാശയുടെ പറുദീസ. ആ പറുദീസയിൽ എത്തിയാൽ അനുഗ്രഹത്തിന്റെ ദൈവീകമാരിയാണ് ലഭിക്കുന്നത്. അതു ലഭ്യമാക്കുവാൻ ശ്രമിക്കുക. നിശ്ചയമായും വിജയം നിങ്ങളുടേതാണ്.

ദൈവം അനുഗ്രഹിക്കട്ടെ!

സ്നേഹപൂർവ്വം ആനിചേച്ചി



## സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,  
സൺഡേ സ്കൂൾ പ്രവർത്തനങ്ങളുടെ ഒരു ടേം കഴിയുകയാണല്ലോ. ആത്മാർത്ഥമായി പ്രവർത്തിക്കുകയും സഹായ സഹകരണങ്ങൾ നൽകുകയും ചെയ്ത ഏവരോടുമുള്ള നന്ദിയും സ്നേഹവും അറിയിക്കട്ടെ.

2010-ലെ O.V.B.S ഗാനപരിശീലനത്തിനായി ബഹു. കെ. ഒ. തോമസ് അച്ചന്റെ (ഒലേപ്പുറത്ത് ശാരോൺവില) നേതൃത്വത്തിൽ ഒരു ടീമിനെ കേന്ദ്രത്തിലേക്ക് അയയ്ക്കുന്നു. ഭദ്രാസന ഗാനപരിശീലന ക്ലാസ്സുകൾ മാർച്ച് 12, 13 (വെള്ളി, ശനി) എന്നീ ദിവസങ്ങളിൽ ബഥേലിൽ വെച്ച് നടത്തപ്പെടുകയാണ്. ആയതിന്റെ വിവരങ്ങൾ അറിയിച്ചുകൊണ്ട് അഭിവന്ദ്യ ഇടവക മെത്രാപ്പോലീത്താ തിരുമേനി എല്ലാ പള്ളികൾക്കും കല്പന അയച്ചിട്ടുണ്ടല്ലോ. ഓരോ യൂണിറ്റിൽ നിന്നും 2 പേരെ വീതം പ്രസ്തുത പരിശീലന ക്ലാസ്സുകളിലേക്ക് അയയ്ക്കുന്നതിന് ബഹുമാനപ്പെട്ട വികാരി അച്ചന്മാരും പ്രഥമാദ്ധ്യാപകരും ഉത്സാഹിക്കണമെന്ന് അഭ്യർത്ഥിക്കുന്നു. രജിസ്ട്രേഷൻ ഫീസ് ഒരാൾക്ക് 75/ രൂപ ആയിരിക്കും. ഈസ്റ്ററിനുശേഷം, ഏപ്രിൽ 5 മുതൽ O.V.B.S യൂണിറ്റുകൾ സജീവമായി പ്രവർത്തിക്കുവാൻ ഏവരും ഉത്സാഹിക്കുകയും പ്രവർത്തിക്കുകയും ചെയ്യണം. O.V.B.S യൂണിറ്റുകൾ ഇല്ലാത്ത ഇടവകയിൽ ഈ പ്രാവശ്യം പുതിയ യൂണിറ്റുകൾ ആരംഭിക്കുവാൻ ബഹു. വികാരി അച്ചന്മാരും സൺഡേ സ്കൂൾ പ്രവർത്തകരും ഉത്സാഹിക്കുമല്ലോ.

2010 ജനുവരി 17, സൺഡേ സ്കൂൾ ജീവകാരുണ്യദിനമായിരുന്നവല്ലോ. അന്നത്തെ സൺഡേ സ്കൂൾ 'ജീവകാരുണ്യദിന സ്തോത്ര കാഴ്ച' കേന്ദ്രത്തിൽ അടയ്ക്കത്തക്കവണ്ണം അതാത് ഡി. ഇൻസ്പെക്ടറന്മാരെ ഏല്പിക്കുന്നതിൽ ബഹു. വികാരി അച്ചന്മാരും പ്രഥമ അദ്ധ്യാപകരും സഹകരിക്കണമെന്ന് ആഭ്യർത്ഥിക്കുന്നു.

പല പ്രാവശ്യം ഓർപ്പിച്ചിട്ടുള്ളതുപോലെ സൺഡേ സ്കൂൾ പ്രവർത്തനങ്ങൾ കാര്യക്ഷമമാക്കുന്നതിന് ബഹു. വികാരി അച്ചന്മാരുമായി പ്രഥമ അദ്ധ്യാപകർ ആലോചിച്ച് ക്രമീകരണങ്ങൾ ചെയ്യണം. ആവശ്യമായ എല്ലാ രേഖകളും രജിസ്റ്ററുകളും പ്രഥമ അദ്ധ്യാപകർ കൃത്യമായി സൂക്ഷിക്കണം. വർഷാരംഭ സ്റ്റേറ്റ് മെന്റ് പ്രഥമ അദ്ധ്യാപകർ എത്രയും പെട്ടെന്ന് അതാത് ഡി. ഇൻസ്പെക്ടറന്മാരെ ഏല്പിക്കണം.

എല്ലാവിധ നന്മകൾക്കായും പ്രാർത്ഥിക്കാം  
സസ്നേഹം, കർത്തൃശുശ്രൂഷയിൽ

റ്റി. എം. വർഗ്ഗീസ്  
(ഭദ്രാസന ഡയറക്ടർ)

### അനുമോദനങ്ങൾ



ചെങ്ങന്നൂർ ഭദ്രാസന ബാലസമാജം ബെസ്റ്റ് ഡിസ്ട്രിക്റ്റ് ഓർഗനൈസറായി തെരഞ്ഞെടുക്കപ്പെട്ട ലിഗ്സൺ ചാക്കോ. മുളക്കുഴ സെ. മേരീസ് ഇടവകാംഗമാണ്.

## ആദരാഞ്ജലികൾ



ആറ്റുവ മാർ ബർസൗമാ ഇടവകാംഗവും മാന്തളിർ സെന്റ് തോമസ് ഇടവക വികാരി റവ. ഫാ. നൈനാൻ വി. ജോർജ്ജിന്റെ പിതാവുമായ പറമൺ പുത്തൻമാത്തിൽ പി. എം. ജോർജ്ജ് (76) നിര്യാതനായി. സംസ്കാരം നടത്തി. ഭാര്യ: മാവേലിക്കര കുഞ്ചാറ്റിൽ പരേതയായ ചിന്നമ്മ. മക്കൾ : മാത്യു ജോർജ്ജ് (ദുബായ്), സുസൻ, അനിത (മസ്കറ്റ്) മരുമക്കൾ: ലില്ലി, മെറീന, മാത്യു (കറ്റാനം), ജിജി ടോം (മസ്കറ്റ്).



കുടശ്ശനാട് സെന്റ് സ്റ്റീഫൻസ് കത്തീഡ്രൽ ഇടവകാംഗവും ചെങ്ങന്നൂർ ഭദ്രാസന കൗൺസിൽ അംഗം ശ്രീ. ചാക്കോ വർഗ്ഗീസിന്റെ പിതാവുമായ രാമനാട്ട് കോട്ടൂർ കെ. കെ. ചാക്കോ (92) നിര്യാതനായി. സംസ്കാരം നടത്തി. ആറു പതിറ്റാണ്ടിലേറെ സൺഡേസ്കൂൾ അദ്ധ്യാപകൻ, സെക്രട്ടറി എന്നീ നിലകളിൽ പ്രവർത്തിച്ചിട്ടുണ്ട്. ഭാര്യ: തുവമൺ പേഴുംകാട്ടിൽ പരേതയായ അന്നമ്മ. മക്കൾ : ചാക്കോ വർഗ്ഗീസ് (സീനിയർ മാനേജർ, ഫെഡറൽ ബാങ്ക്, പന്തളം), ഡോ. കെ. സി. രാജു (പ്രിൻസിപ്പൽ, സെന്റ് ഗ്രിഗോറിയോസ് കോളേജ് കൊട്ടാരക്കര), മോളി (ചെന്നൈ), ചാക്കോ ജോർജ്ജുകുട്ടി (കുവൈത്ത്) മരുമക്കൾ: സോമ, റോസമ്മ (അഗ്രികൾച്ചർ ഡപ്യൂട്ടി ഡയറക്ടർ പത്തനംതിട്ട), ബാബു ജോൺ മാത്യു (പാലമുട്ടിൽ), ജോയ്സ്.

## ഗായകസംഘ സംയുക്ത സമ്മേളനം

ചെങ്ങന്നൂർ ഭദ്രാസന ജൂബിലിയോടനുബന്ധിച്ച് ബഥേൽ അരമനയിൽ ഫിലോകസ് സ്കൂൾ ഓഫ് ലിറ്റർജിക്കൽ മ്യൂസിസിന്റെ നേതൃത്വത്തിൽ ഗായകസംഘങ്ങളുടെ സംയുക്ത സമ്മേളനം 2010 ഫെബ്രുവരി 20-ാം തീയതി ശനിയാഴ്ച രാവിലെ 9.30 മുതൽ വൈകിട്ട് 4 വരെ നടത്തപ്പെടുന്നു. അഭി. തോമസ് മാർ അത്താനാസിയോസ് തിരുമേനി, റവ. ഫാ. റ്റി. ജെ. ജോഷ്വാ, റവ. ഫാ. എം. പി. ജോർജ്ജ്, ശ്രീ. കെ. ജി. മർക്കോസ് തുടങ്ങിയവർ നേതൃത്വം നൽകുന്നു.

ഓരോ ഇടവകയിൽ നിന്നും ഗായകസംഘാംഗങ്ങളും പ്രൈവറ്റ് ഗായകസംഘാംഗങ്ങളും, ഗായകസംഘങ്ങൾ രൂപീകരിച്ചിട്ടില്ലാത്ത ഇടവകയിൽ നിന്ന് ഗാനാഭിരുചിയുള്ള 2 അംഗങ്ങളും ഈ യോഗത്തിൽ സംബന്ധിക്കണം. വിശദവിവരങ്ങൾക്ക് ഫാ. മത്തായി കുന്നിൽ ഭദ്രാസന ഡയറക്ടറുമായി ബന്ധപ്പെടുക - 9446194885 കേന്ദ്രത്തിൽ രജിസ്റ്റർ ചെയ്തിട്ടില്ലാത്ത ഇടവക ഗായകസംഘങ്ങൾക്ക് രജിസ്റ്റർ ചെയ്യുവാനുള്ള അവസരവും ഉണ്ടായിരിക്കുന്നതാണ്.



# **മലങ്കര ഓർത്തഡോക്സ് സുറിയാനി സഭ ചെങ്ങന്നൂർ ഭദ്രാസന രജതജൂബിലി ആഘോഷവും ഭദ്രാസന തൃതീയ കൺവൻഷനും**

**2010 ഫെബ്രുവരി 21 മുതൽ മാർച്ച് 1 വരെ  
മാർ പീലക്സിനോസ് നഗർ (ബഥേൽ അരമന)**



**ദീപശിഖാ പ്രയാണം  
പതാക ഘോഷയാത്ര  
ഛായാചിത്രഘോഷയാത്ര  
ആദ്ധ്യാത്മിക സംഘടനാ വാർഷികം**



**സമൂഹബലി  
വൈദിക സമ്മേളനം  
ജൂബിലി നാലി  
പൊതുസമ്മേളനം**



**ഭദ്രാസന ഡയറക്ടറി പ്രകാശനം  
ജൂബിലി സ്മരണിക പ്രകാശനം  
ഭവന താക്കോൽദാനം**



പരിശുദ്ധ കാതോലിക്കാ ബാപായും, പരിശുദ്ധ അർമീനിയൻ കാതോലിക്ക ബാപായും  
അഭിവന്ദ്യ തിരുമേനിമാരും, മത - സാംസ്കാരിക രാഷ്ട്രീയ നേതാക്കന്മാരും പങ്കെടുക്കുന്നു.